

UNIVERSAL
LIBRARY

OU_194580

UNIVERSAL
LIBRARY

मी० शुभा० आहे !

तीन अंकी
नाटक

प्रल्हाद केशव अत्रे

किंमत २ रुपये

: प्रकाशक :

कृ. ना. सापळे,
रामकृष्ण प्रकाशन मंडळ,
त्रिमुवन रोड, मुंबई ४.

★ या नाटकाचा पहिला प्रयोग गुरुवार ता. २३ फेब्रुवारी १९३९ दिनी रात्री
बालमोहन नाटक मंडळीने पुणे येथे विजयानंद नाट्यमंदिरांत
करून दाखविला.

★ या नाटकाच्या प्रयोगाचे हक्क नाटककारांकडे आहेत.

★ या नाटकाच्या पुढील आवृत्तीसंबंधीचे सर्व हक्क
सौ. सुधा अत्रे यांच्याकडे आहेत.

: मुद्रक :

कृ. ना. सापळे,
रामकृष्ण प्रकाशन मंडळ,
त्रिमुवन रोड, मुंबई ४.

महाराष्ट्रांतले अेक आदर्श संपादक

श्रीयुत काकासाहेब लिमये

(ज्ञानप्रकाश)

यांना सादर नि सप्रेम

अ र्प ण

‘मी अुभा आहे!’ हें माझे आठवें नाटक. वास्तविक हें नाटक गेल्या पॅगस्टमध्ये ‘बालमोहन नाटक मंडळी’ पुण्यास आल्यानंतर दीड-दोन महि-यांतच रंगभूमीवर यावयाला पाहिजे होतें. तथापि पुणें शहर म्युनिसिपालिटीच्या त्रैवार्षिक निवडणुकीसाठीं मी स्वतःच अुभा होतो! निवडणुकी पंधरा ऑक्टो-बरला होत्या. तत्पूर्वी मतदारांना प्रत्यक्ष भेटणें, पेटेंतून आणि नगरांतून कॉंग्रेसच्या कार्याचा प्रचार करण्यासाठीं व्याख्यानें देणें अित्यादि कार्यक्रमांत दोन महिने आटोकाट मेहनत पडली! कॉंग्रेस पक्ष बहुमतानें नगरपालिकेंत निवडून आल्या-नंतर पक्षाचें नेतृत्व मजकडे आलें! त्यामुळें पक्षसंघटना करणें, नंतर नगरपालि-केच्या कार्यागरी मंडळींच्या निवडणुकांची पूर्वतयारी करणें, या कामांत अेक माझ्या गेला! पुढें स्टॅडिंग कमिटीच्या चेअरमनचें अत्यंत जबाबदारीचे काम माझ्याकडे येअून पडल्यानंतर नगरपालिकेच्या फारच मोठ्या कामाचा वाटा माझ्याकडे आला. गेले तीन महिने हा कामाचा हिमालय रात्रंदिवस चढतो आहे! अेवढ्या आणि त्याखेरीज अितर व्यवसायांच्या चक्रव्यूहांतून शेवटीं हें नाटक अितक्या अुशिरा का होअीना, हातून पुरे झाले ह्यावद्दल मला समाधान वाटतें !

म्युनिसिपालिटीच्या निवडणुकीचा आणि कारभाराचा गेल्या सात महिन्याचा मला आणि माझ्या सहकारी अुमेदवाराना जो प्रत्यक्ष अनुभव आला, त्याचा हें नाटक लिहितांना मी भरपूर अुपयोग करून घेतलेला आहे. मात्र या नाटकांतील पुष्कळशीं टीकात्मक विधाने किंवा अुपहासगर्भ वाक्ये पुणें शहर म्युनिसिपालिटीच्या पूर्वीच्या किंवा आजच्या सभासदांना नि अधिकाऱ्यांना आणि नोकरांना वैयक्तित दृष्ट्या अुद्देश्यून लिहिलेलीं आहेत असा कोणीहि गैरसमज करून घेअूं नये! सामान्यतः स्थानिक स्वराज्याच्या कारभारांत आणि निवडणुकांत जे अनिष्ट आणि दूषणास्पद प्रकार चडूंकडे चालले असल्याचें आढळून येतात त्यांचाच मी टोकाळ

मानानें अल्लेख केलेला आहे ! हें नाटक लिहिण्याचा माझा निष्कर्ष असा. स्थानिक स्वराज्याच्या निवडणुका जोंपर्यंत व्यक्तिनिष्ठ पद्धतीनें लढवल्या जात आहेत तोंपर्यंत लाचलुचपत, भीड-वशिला आणि जुलूमजबरदस्ती अित्यादि गर्हणीय आणि बेकायदेशीर साधनांचा अवलंब करून मतदारांचीं मतें अुमेदवार मिळविल्याशिवाय राहणार नाहीत ! यामुळेच निवडणुकीला अत्यंत घातुक अशा सामाजिक व्यसनाचें स्वरूप आलेलें आहे आणि या व्यसनापार्थी शेंकडों लोकांनीं आपापल्या आयुष्याचा आणि घरादारांचा नाश करून घेतला आहे. अर्थात् त्यामुळे या देशांत 'स्थानिक स्वराज्या'ची धूळदाण होऊन लोकशाहीचा जो बदलौकिक झालेला आहे त्याचें वर्णन काय करावें ? निवडणुका पक्षनिष्ठ झाल्या-शिवाय त्यांतील अनिष्ट घातुकपणा नाहीसा होणार नाही, स्थानिक स्वराज्याच्या कारभारांतील वेबंदशाहीला आळा बसणार नाही आणि देशांत खऱ्या लोकशाहीची प्रतिष्ठापना होणार नाही ! स्थानिक स्वराज्य-संस्थामध्ये बहुजन समाजाच्या खऱ्या प्रतिनिधीचा संघटित पक्ष आल्याशिवाय सामुदायिक कल्याणाच्या दृष्टीनें तेथला कारभार चालणे शक्य नाही ! म्युनिसिपल कारभाराला 'कचऱ्याच्या राज-कारणा'चे जें स्वरूप आले आहे, त्याचें कारण सामुदायिक हित विरुद्ध प्रत्येक नागरिकाचा वैयक्तित स्वार्थ यांच्या झगड्यांत बेजबाबदार लोकप्रतिनिधींच्या अभावीं झालेली सामुदायिक हिताची पायमल्ली ! म्युनिसिपालिटींत जावयाचें तें स्वतःची किंवा जनतेची वैयक्तित कामें करून किंवा करवून घेण्यासाठीं जावयाचें, असाच आतांपर्यंत सभासदांनी शिरस्ता पाडलेला आहे ! सार्वजनिक कल्याणाचे जे न्याय्य नियम असतील त्याला अपवाद निर्माण करून पळवाटा काढावयाच्या यापलीकडे म्युनिसिपालिटींत दुसरे कामच होत नसल्याने, म्युनिसिपालिटीचा कारभार म्हणजे केवळ 'अपवादांचा कारभार' होऊन बसलेला आहे ! लोकशा-हीच्या तत्त्वांचा विध्वंस करणाऱ्या या अनिष्ट परंपरा नाहीशा करण्यासाठींच 'स्थानिक स्वराज्य' संस्था संघटित अशा लोकपक्षानें ताब्यांत ध्यावयास पाहि-जेत हा माझा निर्णय आहे !

देशांतील 'स्थानिक स्वराज्य' संस्था हस्तगत करण्याचा सध्यां काँग्रेसने जो अपुक्रम सुरू केला आहे तो किती योग्य आणि अवश्य स्वरूपाचा आहे हें कोणाच्याहि लक्षांत येतील.

‘वंदे मातरम्’ नाटकापासून प्रचलित राजकीय नि सामाजिक घटना रंगभूमी-वर चित्रित करण्याचा जो मी उपक्रम सुरू केलेला आहे त्याचाच याहि नाटकांत अवलंब केलेला दिसून येथील.

अकरा वर्षांनंतर या नाटकाची दुसरी आवृत्ति प्रसिद्ध होत आहे. ज्या परिस्थितीत मी हें त्यावेळीं नाटक लिहिलें, तिच्यामध्ये आतां आमूलाग्र क्रांति झालेली आहे. देशाला स्वातंत्र्य मिळून आज प्रजासत्ताक राज्य स्थापन झालें आहे. स्वातंत्र्याचा लढा पूर्णझाल्यानंतर जनतेचा पक्ष हें काँग्रेसचें मूळचें विराट् स्वरूप बदलून आतां काँग्रेस हा एक कांही विशिष्ट हितसंबंधाचा राजकीय पक्ष झालेला आहे. ह्या काँग्रेसच्या हातून मिळालेल्या राजकीय स्वातंत्र्याचें पर्यवसान आर्थिक आणि सामाजिक स्वातंत्र्यांत होईल असें मला वाटत नाहीं. म्हणून मी काँग्रेसपक्ष सोडून ‘समाजवादी पक्षा’मध्ये आलों आहे. देशांत आज हाच एक पुरोगामी विचाराचा पक्ष आहे. ह्याच पक्षाच्या हातून देशांत लोकशाही समाजवाद स्थापन होईल असा माझा विश्वास आहे. माझ्या सारख्या पुरोगामी विचाराच्या माणसा-मध्ये राजकीय क्रांतिमुळें हा जो बदल झालेला आहे, तो लक्षांत घेऊनच हें नाटक वाचाव. या नाटकांत ‘काँग्रेस’ हा शब्द जेथे मी वापरलेला आहे तेथें तेथें देशाच्या स्वातंत्र्यासाठीं लढणारी जुनी जनतेची आघाडी असा त्या शब्दाचा अर्थ समजावा. आजची अधिकारारूढ काँग्रेस नव्हे.

१३ फेब्रुवारी १९५०.

}

प्रल्हाद केशव अत्रे

पात्रे : (प्रवेशाच्या अनुक्रमाने)

गोवर्धन	बलदेव	पिलोबा
भाभी टोळ	ताभी पोळ	गिरिजा
नंदू	प्रमोद	भाभाशंकर
चक्रदेव	पितांबर	प्रमिला

घरमालक, भोपळे, डेकणे अिव्यादि

काळ : म्युनिसिपल अिलेक्शनपूर्वी अेक महिन्याचा.

स्थळ : पुणे किंवा तसेच महाराष्ट्रांतले अेकादे नगर

मी अुभा आहे !

१

गोवर्धन अुर्फ दाजीसाहे अिनामदार, गांवांतील अेक प्रतिष्ठित नागरिक नि म्युनिसिपल कौन्सिलर यांचा दिवाणखाना. गोवर्धन, प्रक्षुब्ध मुद्रेनें फेऱ्या घालीत आहे. बाजूला बलदेव व अितर चाळींतील भाडोत्री अुभे आहेत. माअी दिगंबर टोल नि ताअी पद्दा पोळ शेजारी बसलेलीं आहेत. गोवर्धनचा दिवाणजी पिलोबा हा अदबीनें अुभा आहे.

बलदेव : मग काय जाअूं म्हणतां आम्ही ?

गोवर्धन : (चिडून) दरवाजापर्यंत पोहोचवायला येअूं काय तुम्हांला ! म्हणे जाअूं ! खुशाल चालते व्हा ! पिलोबा, यांना बाहेरचा रस्ता दाखवा !

बलदेव : पण आमचं म्हणणं तरी अैकून घ्या !

गोवर्धन : काय म्हणणं अैकायचं तुमचं ! तुम्हीं भाडोत्री लोकांनीं मला जीव नकोसा केला आहे ! रोज रोज त्याच तक्रारी अन् तींच रडगाणीं ! अिथं नळ फुटला—तिथ चिखल झाला ! अिथं मोरी तुंबली—तिथं पायखाना पडला ! अिथली पायरी काढा—तिथं खिडकी पाडा ! अिथं गळतंय—तिथं ठिपकतंय !

१

काय-आहे काय !— तुम्हांला माझ्या चाळीत राहायचं नसेल तर अुद्यांचे अुद्यां चाळ खाली करा !

बलदेव : चाळ खाली करा—अन् जा कुठं !

गोवर्धन : मसणांत जा !— मला काय विचारतां ?

बलदेव : मसणांत जा ! आज तीनशें बिऱ्हाडं तुमच्या त्या दीडखणी खुराड्याच्या चाळीत, गेल्या तीन पिढ्या कुत्र्यामांजराचं जिणं जगत आहेत—खोलीमार्गे दोन रुपये असे दरमहा तीनशें दुणे सहाशें रुपये महिन्याचे महिन्याला पठाणी तगाद्यानं तुमचे हे पिलोबा वसूल करून नेतात—आम्ही गरिबांनी दिलेल्या भाड्याच्या पैशावर तुम्ही आपले बंगले बांधलेत—अिमरती उठवल्यात अन् अिस्टेटी थारल्यात—गेल्या तीन वर्षांत चाळीच्या दुरुस्तीसाठी एक फुटका छदाम तरी तुम्ही कधी खर्च केलेला आठवतो आहे का तुम्हांला ? आम्ही ओरडून ओरडून आमचे प्राण कंठारशी आले—वसे बसले—जिभा झडल्या ! आणि आज आम्हांला खुशाल सांगतां आहांत, कीं मसणांत जा—आम्ही आपली बायकापोरं घेऊन मसणांत जा—अन् तुम्ही आपल्या बायकापोरांना कवटाळून मात्र या दिवाण-खान्यांत मजा मारा ! चोराऱ्या उलट्या म्हणतात—

गोवर्धन : काय म्हणालास ! चोराऱ्या उलट्या—माझ्या दिवाणखान्यांत येऊन मला चोर म्हणतां ? कसला माज चढला आहे तुम्हां भाडोत्री भिकारड्यांना ! दोन रुपये महिना भाडं देण्याची लायकी नाही तुमची ! हल्लींच्या महागाभीच्या दिवसांत अितकी स्वस्त भाड्याची चाळ बांधून द्यायला आहे का तुमचा एखादा बाप तयार ?

पिलोबा : काय बोलणं आहे ! शक्य नाही !

गोवर्धन : घरपट्टी वाढली—नळपट्टी वाढली—डेनेजपट्टी वाढली तरी दोन रुपयाचे सव्वादोन रुपये मागितले, कीं तुमचे डोळे पांढरे होतात—अन् दोन रुपये भाड्यांत तुम्हांला ताजमहाल हॉटेलच्या सोयी पाहिजेत काय ? गोरगरिबांसाठी स्वस्त भाड्याची चाळ म्हणजे तुमच्यासारख्या अैतखाअू आणि आळशी पोळांना फुकट राहण्यासाठी काढलेला पांजरपोळ नव्हे !

बलदेव : पांजरपोळ ! तुमच्या चाळीपेक्षां पांजरपोळ फार बरा ! तिथं जनावरां-साठी जेवढी व्यवस्था व सोयी असतील तेवढ्या देखील तुमच्या चाळीत नाहीत ! अिथं तुमच्या बंगल्यांत मात्र प्रत्येक खोलीला अेक अेक नळ, मोरी अन्

फलशिंघाचा संडास ! अन् तिथं तीनशें बिन्हाडांना अेक नळ-तो देखील अर्धा
 थिंची ! अन् तीन शौचकूप-त्यांतला अेक चाळीच्या भय्यानं स्वतःसाठी कुळूप
 लावून राखून ठेवलेला ! आणूं का साऱ्या चाळीतल्या लोकांना रोज सकाळच्या
 प्रहरीं तुमच्या बंगल्यावर-म्हणजे कळेल ! पट्टी वाढली-पट्टी वाढली म्हणून तुम्ही
 हाकाटी करतां ? पण पट्टी वाढवली कुणी ?-तुम्हीं-—म्युनिसिपालिटीच्या मेंबर
 लोकांनी ना ! गेलीं बारा वर्षे तुम्ही आमच्याच चाळींतल्या तीनशें बिन्हाडकरांच्या
 मतांवर हमखास निवडून येतां ! काय केलंय तुम्हीं आमच्यासाठी ? गरिबांच्या
 मतांवर निवडून येतां आणि निवडून आल्यावर तुम्हीच आम्हां गरिबांचे काळ
 होतां !

गोवर्धन : तुम्ही गरीब ! फाटके कपडे घालतां नि घाणेरडे राहतां म्हणून गरीब
 म्हणायचं होय रे तुम्हांला ! रोज तुम्हांला सिनेमा पाहायला पाहिजे-हॉटेलांत
 जायला पाहिजे-दारू प्यायला पाहिजे-तिथं तुमची गरिबी आड येत नाही !
 तुम्हां गरिबांच्या फाटक्या खिशांत जेवढे पैसे सांपडतील तेवढे आमच्या रेशमी
 कोटाच्या खिशांत सापडायचे नाहीत ! हल्लींच्या काळांत वाटेल ते इक्क नि सवलती
 मागायला ज्याला त्याला गरिबी ही चांगली सबब सांपडली आहे ! जेवढं असेल
 नसेल तितकं गरिबांना पाहिजे ! आणि तें देखील फुकट ! गरिबांना शिक्षण फुकट
 पाहिजे-औषधं फुकट पाहिजेत-घरं फुकट पाहिजेत-कपडे फुकट पाहिजेत !
 नशिब आमचं, कीं गरीब लोक वायका फुकट मागूं लागले नाहीत अजून !

भाभी टोळ : मी मधें बोळं का ? तुम्ही श्रीमंत लोक पैशाच्या जोरावर बायका
 खरेदी करतां म्हणून गरिबांच्या लग्नाला देखील बाजारी स्वरूप आलेलं आहे !
 नशिब समजा तुमचं, कीं गरीब लोक अद्यापि जागे झाले नाहीत-ते एकदां
 खडबडून जागे झाले म्हणजे तुमच्या तिजोऱ्या आणि तुमचे जनानखाने अेका
 क्षणांत ओस पडतील !

गोवर्धन : (आश्चर्याने) म्हणजे !- तुम्ही कोण ?

भाभी टोळ : मी कोण ? मी गरिबांचा वाली-मजुरांचा पुढारी-कामकऱ्यांचा
 कैवारी-श्रीमंतांचा वैरी-भांडवलशाहीचा दुष्मन्-साम्राज्यशाहीचा काळ-अन्
 नोकरशाहीचा बाप ! मला तुम्ही ओळखत नाहीं ?-(पन्नाकडे बोट दाखवून)
 निदान यांना तरी ?

ताभी पोळ : म्हणजे !-मला ओळखत नाहीं तुम्ही !

गोवर्धन : वा ! तुम्हाला ओळखत नाहीं असं कसं होईल ! तुम्ही सरोजिनी नायडू अन् हे जवाहरलाल नेहरू नव्हेत का ? पिलोबा, यांना बाहेरचा रस्ता दाखवा—

भाभी टोळ : थांबा ! दोन वेळ पोटाची खळगी भरत असली म्हणजे असला राक्षसी विनोद कोणालाहि सुचतो ! हें पहा, सान्या हिंदुस्थानचा नसलों तरी माझ्या बोळांतला तरी मी जवाहरलाल नेहरूच आहे—आणि याहि आपल्या गल्लींतल्या सरोजिनी नायडूच आहेत ! तुमच्या श्रीमंती दिवाणखान्यापर्यंत आणि विलासी रंगमहालापर्यंत आमचीं नांव पोहोचलीं नसलीं तरी ह्या शहरांतील प्रत्येक गरिबाच्या चाळींत—

ताभी पोळ : आणि मजुराच्या झोंपडींत—

भाभी टोळ : आम्हां दोघांचीं नांवं नेहरू—नायडूंच्याच नांवांअतर्कीं पूज्य आहेत. (पिलोबाकडे बोट करून) शंका येत असेल तर पिलोबांना विचारा या !

पिलोबा : हे भाभी दिगंबर टोळ, आणि या—या—

भाभी टोळ : या ताभी पद्मा पोळ. मी अखिल भारतीय टांगेवाला यूनियनचा अध्यक्ष, सटूनवाले संघाचा अुपाध्यक्ष, आचारी—वाढपे यूनियनचा खजिनदार, आणि बैलगाडी—खटारेवाले संघाचा चिटणीस आहे. आणि या—

ताभी पोळ : मी मंडर्तीतल्या भाजीवाल्या—पाटीवाल्या यूनियनची अध्यक्ष असून—

भाभी टोळ : तुळशीबागेंतल्या वाती वळणाऱ्या विघवा यूनियनच्या या चिटणीस आहेत.

गोवर्धन : काय म्हणतां ! वा ! आज खरोखरीच मी धन्य झालों ! मी न बोलावतां तुम्हीं माझ्या घरीं आलांत आणि सान्या गांवच्या बोळांतली अन् गल्लींतली पायधूळ तुम्हीं माझ्या दिवाणखान्यांत झाडलींत याबद्दल मी तुमचा फार आभारी आहे ! काय रे बलदेव, तुमच्या चाळींतल्या भाडोत्री लोकांच्या सान्या तक्रारी माझ्यापुढं मांडायला तूं अेकटा असमर्थ आहेस म्हणून का या दोन अखिल भारतीय महत्त्वाच्या विभूतींना अिथं येण्याची तसदी दिलीस ?

बलदेव : मी कशाला यांना आणतोय ? हेच आपण होऊन माझ्याबरोबर आले ! चाळींतल्या सान्या भाडेकऱ्यांचा यूनियन स्थापन करा म्हणून कित्येक दिवस माझ्यामागं लागले आहेत !

भाभी टोळ : आणि हे सारे भाडेकरी लोक असे बेवकूब आहेत, की यूनियन स्थापन करण्याची अक्कल अजून यांच्या बथथड टाळक्यांत येत नाही ! अजून विचार करा ! जोंपर्यंत तुम्हीं भाडेकऱ्यांनी आपला यूनियन स्थापन केला नाही, तोंपर्यंत तुम्ही लोक या मगरूर मालकांच्या कितीही कार्नीकपाळीं ओरडलांत तरी त्याचा काहीं अेक अपुयोग व्हावयाचा नाही ! मघांपासून तुम्ही यांच्यापुढं येअून अेवढा घसा फोडत आहांत-बघा-यांच्या काळजाच्या खडकांत अेवढासा तरी ओलावा उत्पन्न झाला आहे का ? म्युनिसिपालिटीच्या नळाला अेक वेळ दुपारी पाणी येईल, पण या श्रीमंत मालकांच्या अंतःकरणांत दयेचा पाझर फुटायचा नाही !-म्हणून म्हणतों, की संघ स्थापा-अेकमुखानं आपल्या हक्कांची मागणी करा-तेवढ्यानं हे लोक ताळ्यावर आले नाहीत तर संप पुकारा ! या श्रीमंत लोकांना वठणीवर आणण्याचं अेकच अमोघ शस्त्र म्हणजे संप ! हे श्रीमंत लोक-हे भांडवलवाले लोक-गरिबांच्या पैशावर-गरिबांच्या कष्टानं कमाविलेल्या संपत्तीवर मोकाट चरणारे पोळ आहेत-गरिबांचं रक्त पिऊन माजलेले ढेकूण आहेत-गरिबांचे प्राण शोषणाऱ्या या जळवा आहेत-हजारों वर्षं समाजांतील अडाणी कामकऱ्यांची-कष्टाळू शेतकऱ्यांची आणि श्रमजीवी गरिबांची राक्षसी भांडवलशाहीनं जी भयंकर पिळणूक चालविलेली आहे-जी-जी पिळणूक चालविलेली आहे-

गोवर्धन : अहो मेहेरबान पिळणूक ! घसा कोरडा पडला तुमचा-पिलोबा, आंतून चहाचा अेक कप घेऊन ये-

[पिलोबा जातो.

भाभी टोळ : आणि अेक पिवळा हत्ती-

गोवर्धन : हो--अेक पिवळा हत्ती ! बसा खाली ! फारच घामाघूम झालांत तुम्ही ! तुमचं सारं भांडवल तुम्हीं अिथंच खर्च केल्यावर संध्याकाळीं शनवारवाड्यापुढं तुम्ही काय किंचाळणार !

बलदेव : संघ स्थापा नि संप करा असं सांगून तुम्हीं पुढारी लोक आम्हां गरिबांची निव्वळ दिशाभूल करीत आहांत ! परवां भांडी-कामगार लोकांनी तुमच्याच चिथावणीला बळी पडून संप पुकारला, त्याचं काय झालं ! कामाचे तास कमी झाले नाहीत की रोजंदारीच्या दरांत वाढ झाली नाही ! अखेर तोंड धुळींत खुपसून कारखानदारांना शरण जावं लागलं ! तुम्ही संपाचे पुढारी राहतां बाजूला-

तुम्हांला कीर्ति मिळते—तुमचं नांव वर्तमानपत्रांत छापून येतं आणि संपावर जाणाऱ्या कामकऱ्यांची आणि त्यांच्या कुटुंबाची मात्र अन्नान्न दशा होते—

भाभी टोळ : कुठल्या तरी गांधीछाप कॉग्रेसवाल्यानं तुम्हांला गुरुमंत्र दिल्या-सारखा दिसतो आहे. आतांपर्यंत मी सोळा संप यशस्वी करून दाखविले आहेत ! माझं नांव अँकलं, कीं भांडवलवाले अन् गिरणीवाले चळचळ कापूं लागतात. परवां मी स्टेशनवरच्या हमालांचा संप पुकारला तर फर्स्ट क्लास अन् सेकंड क्लास-मधल्या लोकांना ट्रंका न् बोचकीं आपापल्या टाळक्यावर घेऊन रखडत जावं लागलं—पुढील आठवड्यांत मी गांवांतल्या साऱ्या न्हाव्यांचा संप पुकारणार आहे—त्यांच्या आधीं तुम्हांला काय आपल्या हजामती करून घ्यायाच्या असतील त्या व्हा—

[पिलोबा चहा व फराळाचें सामान घेऊन येतो.

गोवर्धन : ध्या—संपसम्राट् ! हा चहा घ्या आधीं—

भाभी टोळ : संपाचं नांव काढलं, कीं अंगावर रोमांच अुभे राहातात. तो पहा गिरणीचा भोंगा वाजला—हजारों मजूर गिरणीच्या दाराशीं जमले आहेत—अेकहि कामावर जायला तयार नाहीं—तो पहा लालबावटा—ती हातोडी आणि कोयता—तो अिन्कलाब खिंदाबाद—त्या अुघड्या मैदानांतल्या प्रचंड सभा—तो लाठीमार—तो गोळीबार—चार मजूर मेले, शंभर जखमी झाले—ते मेलेल्या मजुरांचं प्रचंड स्मारक—

गोवर्धन : बस करा हें संपपुराण—का बांधूं तुमचं स्मारक अिथल्या अिथं ?

भाभी टोळ : अच्छा—घेतों चहा—हें फराळाचं काय आणलं आहेत ?

गोवर्धन : दिवाळीचं आहे—आज भाअूबीज ! माहीत आहे ना ? काय हो ताअी—तुम्हीं यांना सांगितलं नाहीं वाटतं ?

भाभी टोळ : या आमच्या तसल्या—म्हणजे ओवाळणीवाल्या ताअी नाहीत अं ! गैरसमज करून घेअूं नका ! आम्ही जसे अखंड भाअी—तशा या अखंड ताअी आहेत ! दसरा नि दिवाळी हे भांडवलयाल्यांचे नि मध्ययुगीन सरंजामदारांचे सण आहेत ! आम्ही ते पाळीत नसतो !

गोवर्धन : नका पाळूं सण, पण हें तर खातां ना ? (बलदेव वगैरे मंडळींना) हें घेत नाहीं ?

बलदेव : घरीं पोरबाळं अुपाशी टाकून आम्ही आलों आहोंत तें कांहीं आपल्या फराळावर ताव मारण्यासाठी नाहीं-

भाभी टोळ : हें-हें चूक आहे ! या भांडवलवाल्या श्रीमंतांच्या घरीं जेवढं कांहीं मिळेल तेवढं फस्त करून त्यांना आपण लुबाडलं पाहिजे. हा चहा-हा काय या श्रीमंतांचा आहे ? गरिबांच्या कष्टानंच तयार झालेला आहे हा ! या चकल्या, या करंज्या-गरीब बिचान्या स्वयंपाक्यांनीं आणि मोलकरणींनीं राबराबून तयार केलेल्या आहेत ! हा सारा माल आपल्या गरिबांचाच आहे ! म्हणून तो आपण गरिबांनीं खायला कांहीं हरकत नाहीं.

बलदेव : बस करा तुमची अकल ! (गोवर्धनला) हें पहा साहेब, मला आपल्याला जास्ती कांहीं सांगायचं नाहीं. म्युनिसिपालिटीची निवडणूक जवळ आली आहे. तुम्ही दर वेळेप्रमाणं आमच्या मतांवर अवलंबून रहाल; पण तुम्हांला सान्या भाडेकऱ्यांतफें निक्षून सांगतो, कीं आठ दिवसांच्या आंत आमच्या सान्या तक्रारी दूर झाल्या नाहीत तर या निवडणुकींत अेक मत मिळणार नाहीं तुम्हांला आमच्यापैकीं !

गोवर्धन : तुमच्या असल्या पोकळ धमक्यांना भीक घालणार नाहीं मी ! आज बारा वर्षे निवडून येतो आहे मी म्युनिसिपालिटींत ! तुमचीं श्राद्धं जेवून बसलों आहे मी ! भिकराड्या भाडेकऱ्यांची मला मिजास सांगतां ! पांच रुपयाची नोट दाखविली कीं, पोटावर फरपटत येतील सारे मतं द्यायला !-चला चालते व्हा ! कांहीं अेक दुरुस्ती होणार नाहीं चाळीची ! राहायचं असेल तर राहा, नाहीं तर खुशाल चाल सोडून देशोधडीला जा !

बलदेव : अस्सं ! आमच्या कांहीं अेक तक्रारी अैकणार नाहीं तुम्ही ? मग यापुढं एक पै भाडं मिळणार नाहीं तुम्हांला आमच्याकडून ! मग बघू देशोधडीला कोण जातंय तें ! चला रे !

[बलदेव नि अितर जातात.

भाभी टोळ : गद्दा आहे लेकाचा ! म्हणजे आतांपर्यंत मी त्याला हेंच सांगतो आहे-कीं संप करा-भाडं देअूं नका-त्याशिवाय तुमच्यासारख्या बदमाष मालकांचे डोळे अुघडाचे नाहीत ! तर कोणी अेक अैकायला तयार नव्हता ! आणि आतां शेवटीं माझ्याच तत्त्वावर आले !

गोवर्धन : काय बेवकूब आहांत ! अकल, बुद्धि, शहाणपणा यांनीं संप केला आहे काय तुमच्या डोक्यांत ! खुशाल माझ्या भाडेकऱ्यांना माझ्यासमोर संप

करायला सांगतां आहांत ? (तांठी पोळ अेकदम हुंदके देअूं लागते.) अं ! हें हो काय ? झालं काय यांना ! चांगल्या चहा पितां पितां सुखासुखी हुंदके घायला लंगतात !

भांठी टोळ : तसं त्यांना होतं नेहमी ! चहा पितांना, खातांना, जेवतांना त्यांना अस्सं रडूं येतं !

गोवर्धन : तें कां ?

भांठी टोळ : चहाच्या प्रत्येक घोटाबरोबर आणि अन्नाच्या प्रत्येक घासाबरोबर त्यांना आपल्या स्वराज्याची आठवण होते. आपण अिकडे खावं प्यावं—चैन करावी आणि अजून आपला देश गुलामगिरींत खितपत पडावा या कल्पनेनं कोणाचा गळा भरून येणार नाही ?

[तोहि डोळे पुसतो.

गोवर्धन : हें पहा मेहेरवान तांठी आणि भांठी, तुम्हां दोघांना रडायचं असेल तर बाहेर व्हा ! नाही तर तिकडे न्हाणीघरांत जा आणि अेकमेकांला मिठ्या मारून पोटभर रडा ! पिलोबा, त्यांना अेक टॉवेल आणून घा.

भांठी टोळ : तुम्हां भांडवलवाल्या लोकांना काळीज, अंतःकरण, भावना, देशाभिमान वगैरे कांहीं आहे का ? बरं, तें जाअूं घा ! मी आलों होतो तें अशासाठी— (खिशांतून कागद काढतो.)—या पत्रकावर तुमची सही पाहिजे...

गोवर्धन : ही काय भानगड आहे ?

भांठी टोळ : दोन महिन्यांपूर्वी तुम्हीं म्युनिसिपालिटींतल्या लोकांनी सायकलवर कर बसवून गरीब जनतेवर भयंकर अन्याय केला आहे !

गोवर्धन : मीच तो ठराव म्युनिसिपालिटींत आणला—

भांठी टोळ : म्हणूनच तुमच्या नांवांनं गांवांत लोक ठणाणा करीत आहेत ! सायकलवर कर बसवल्यापासून गांवांत हलकळोळ अुडाला आहे ! गरीब लोक आपापल्या सायकली भराभर विकून टाकूं लागले आहेत. आमचीच गोष्ट पहा ! पूर्वी आम्हां दोघांजवळ दोन सायकली होत्या ! पण कर बसल्यापासून माझी सायकल मी काढून टाकली ! इल्लीं यांच्याच सायकलवर मी काम भागवतो आहे.

गोवर्धन : छान ! ही चांगली युक्ति काढलीत—म्हणजे कराचं ओझं आपलं यांच्यावरच पडलं !

भाभी टोळ : आज तुम्हीं सायकलीवर कर बसवलांत, अुद्यां तुम्ही जोड्यावर कर बसवाल-परवां पगडीवर बसवाल-तेरवां डोक्यावरच्या टकलावर किंवा कानावरच्या केसांवर कर बसवाल ! काय म्युनिसिपालिटी आहे का चेष्टा आहे ? नशिब आमचं ! गांवांतल्या सुंदर मुलींवर तुम्हीं कर बसविला नाही !

गोवर्धन : फायदा काय ! सुंदर मुलींवर कर बसवला तर या गांवांत कवडीचंही अुत्पन्न होणार नाही ! बरं मग, म्हणणं काय आहे तुमचं ?

भाभी टोळ : तुम्ही म्युनिसिपालिटीच्या येत्या निवडणुकींत जर अुभे राहणार असाल आणि जर तुम्हांला निवडून यायचं असेल तर या पत्रकावर सही करून सायकल-कर रद्द करण्याच्या आमच्या या चळवळींत तुम्ही समील व्हायला पाहिजे. तरच आमच्या सान्या यूनियनचा तुम्हाला या निवडणुकींत पाठिंबा मिळेल !

गोवर्धन : तुमचें यूनियन म्हणजे तें खटारेवाले अन् सळूनवाले यूनियन की नाही ! (तें पत्रक फाडतो.) हा तुमच्या चळवळीला माझा पाठिंबा ! सायकलवर कर बसविण्यासाठी जिथं मी स्वतः पुढाकार घेतला तिथं तो कर रद्द करण्याच्या चळवळींत मी सामील होअूं !

आभी टोळ : मग तुम्ही कसे निवडून येतां तें आम्ही पाहतों ! सान्या सायकलवाल्यांचा प्रचंड संप घडवून आणूं ! शहरांतले सारे व्यवहार बंद पाडूं ! एवढंच काय पण अखिल जागतिक सायकल संघ स्थापन करून या सायकल-संपाचा वणवा आम्ही सान्या जगांत पसरवूं आणि प्रचंड क्रांति घडवून आणूं—

गोवर्धन : हें पहा, संप करायच्या अैवजीं शखं करा जा दोन्ही हातांनीं ! तुमच्या सारखे टिनपाट भाभी नि ताभी असे चहाच्या कपावर अन् पिवळ्या हत्तीच्या पाकिटावर विकत मिळतात ! संपाच्या गप्पा तुम्ही या ताभीच्या पुढं मारा-आणि काय क्रांति करायची असेल ती त्यांच्यांतच करा ! चला, मुकाट्यानं रस्ता सुधारतां का तुमच्या मानगुटीवर बसवूं हा कर ?

भाभी टोळ : दूर-हात लावूं नका अंगाला-आम्ही भांडवलवाल्यांना शिवत नसतो-चल ग—

[दोघें घाभीघाभीनें निघून जातात. गोवर्धन कोचावर बसतात. अितक्यांत गिरिजा आंतून येते.

गिरिजा : काय करावं या प्रमोदला ?

गोवर्धन : काय झालं ?

गिरिजा : आज भाअूबीज-अजून याचा पत्ता नाही ! (थांबून) कोण मंडळी आली होती आतां ? कसल्या गप्पा चालल्या होत्या अेवढ्या ! (थांबून) ठरलं नाही ना अजून कांहीं ?

गोवर्धन : कशाचं म्हणतेस ?

गिरिजा : म्युनिसिपालिटीचं हो ! नाही राहणार ना यंदा अुभे ! (लाडिकपणें) खरंच, नाही ना अुभे राहणार ?

गोवर्धन : मी म्युनिसिपालिटीच्या निवडणुकीला अुभा राहीन किंवा राहणार नाही ! तुला या भानगडींत डोकं घालण्याचं काय कारण आहे ? बायकामाणसांनीं स्वयंपाकघरांतल्या गोष्टीकडे लक्ष पुरवावं ! भाजी घोसाळ्याची करायची का पडवळाची करायची-लोणचं लिंबाचं घालायचं का आंब्याचं घालायचं—

गिरिजा : तर तर-स्वयंपाकघरांत लक्ष घालतें मी ! तो काळ गेला आतां बरं का ! आजपर्यंत बायकांनीं आपल्याला स्वयंपाकघरांत कोंडून घेतलं म्हणून पुरुषांना दिवाणखान्यांत वाटेल तें करायला मोकळीक मिळत होती. आतां आम्ही तुमचं कांहीं अेक अैकणार नाही. काय वाटेल तें झालं तरी यंदा तुम्हाला मी म्युनिसिपालिटीला अुभे राहूं देणार नाही !

गोवर्धन : अस्सं ! मग काय वाटेल तें झालं तरी मी म्युनिसिपालिटीला अुभा राहणार ! तूं कोण मला सांगणार ?

गिरिजा : मी-मी तुमची बायको-आणि म्युनिसिपालिटीची एक मतदार पण ! दोन्ही नात्यांनीं तुम्हांला बजावतें, कीं तुम्ही यंदा अुभे राहतां कामा नये-तुम्ही रहा तर खरें अुभे !

गोवर्धन : नवीन आतां काय अुभं राहायचं आहे ? गेलीं बारा वर्षे मी अेक-सारखा अुभाच आहे ! त्याशिवाय का मी म्युनिसिपालिटींत निवडून येतो आहे ! जांपर्यंत मी आडवा झालों नाही तोपर्यंत प्रत्येक निवडणुकीला मी अुभाच आहे !

गिरिजा : बारा वर्षे तुम्ही म्युनिसिपालिटींत निवडून येतां आहांत-अजून तुम्हांला म्युनिसिपालिटीचा कसा कंटाळा थाला नाही ? आपल्या लग्नाला अजून बारा वर्षे झालीं नाहीत तोंच संसाराचा मात्र तुम्हांला कंटाळा आला ! रोज रोज त्याच त्याच म्युनिसिपालिटीच्या गोष्टी अैकून आम्हांला-घरांतल्या माणसांना त्या म्युनिसिपालिटीचा अगदीं वीट आला आहे-आणि तुम्हांला तिथं जाऊन बसण्याचा कसा तिटकारा वाटत नाही ?

गोवर्धन : अडाणी स्त्रिये, म्युनिसिपालिटींत जाण्याचा माणासाला कां कंटाळा येत नाही, हें रहस्य तुला या जन्मांत कळणं शक्य नाही ! म्युनिसिपालिटी हा अेक नाद आहे—म्युनिसिपालिटी हें अेक वेड आहे—म्युनिसिपालिटी हें अेक व्यसन आहे ! जो म्युनिसिपालिटींत अेकदां गेला तो कायमचा गेला—बाहेरच्या जगाला कायमचा अंतरला ! अेखाद्या गांजेकसाला गांजाची चिलीम ओढायला मिळाली नाही किंवा दारूबाजाला संध्याकाळीं दारू प्यायला मिळाली नाही, म्हणजे त्याची जशी वेचैन स्थिति होते तशी म्युनिसिपालिटीची सभा ज्या दिवशीं नसेल त्या दिवशीं आमची केविलवाणी अवस्था होते ! आमच्यांतले कांहीं अट्टल सभासद—काम असो अगर नसो—म्युनिसिपालिटींत चोवीस तास ठेल पडून असतात, तें काय उगीच ? तें कांहीं नाही—या आयुष्यांत आपली ही म्युनिसिपालिटी आतां सुटायची नाही—आशाच करूं नकोस ! यंदाहि आपण सालाबादप्रमाणं अुभे राहणार !

गिरिजा : तुम्ही अुभे राहिलांत तर मी सत्याग्रह करीन—प्राणांतिक अुपोषण करीन ! सान्या गांवांत ओरडत फिरेन, कीं यांना मतं देअूं नका—म्युनिसिपालिटींत जाअून यांनीं आपल्या संसाराचा सत्यनाश केला आहे म्हणून ! सगळ्या गांवानं जरी तुम्हांलां मतं दिलीं तरी माझ्या अेकटींचं मत तरी मी तुम्हांला देणार नाही !

गोवर्धन : बायकोच्या मताची कोणताहि पुरुष कधींहि पर्वा करीत नाही—मग तें मत म्युनिसिपालिटीचं असो अगर घरांतलं असो. पण मी म्हणतो तुझा अेवढा म्युनिसिपालिटीवर कां राग ? म्युनिसिपालिटी का तुझी सवत आहे ?

गिरिजा : म्युनिसिपालिटी ही माझी सवतच आहे—माझ्या संसारांतलं सारं सुख हिरावून नेणारी—माझ्या मुळावर आलेली ती सवतच नाही तर कोण आहे !

सवत जिवा ही जाळी !
नाश करी मम संसाराचा,
नेअि हिरावुनि नाथचरणा !
शांत सुखाचा । हंसत मुखाचा
बोल निघे ना । प्रेमें त्यांचा !
ध्यास तिचा हृदया जडला !

या कैदाशिणीच्या नादामुळं तुमचं संसारांतलं सारं लक्ष पार पार अड्डन गेलं आहे -क्षणभर कधीं शांतपणें घरांत बसाल-आपल्या बायका मुलांना जवळ घेऊन त्यांच्याशीं प्रेमानं गोष्टी कराल तर शपथ ! अष्टौप्रहर तुमचं म्युनिसिपालिटीशीं लग्नच लागलं आहे ! आज या बोर्डाची सभा आहे-अुद्यां त्या कमिटीची सभा आहे-आज ड्रेनेज पाहायला जायचंय , अुद्यां शेतखाना तपासायला जायचंय-आज भाजी-मार्केट तर अुद्यां मटन-मार्केट ! रात्रीं झोपेंतसुद्धां मनाला स्वस्थता आहे का ? 'पोल-पोल-पोल' असें किंचाळत नि ओरडत अुठतां ! सुट्टी असो अगर नसो घरांत चतुरशिंगीची जत्रा भरलेली असते रोज ! कुटले कोण विगारी, मुकादम, झाडूवाले, मंगी-ज्यांचीं तोंडं पाहायला नकोत कधीं-त्यांचं आपलं रोज सकाळीं नियमानं दर्शन ! नको-नको झालं आहे मला या घरांत राहणं ! म्युनिसिपालिटींत जाऊन तुम्हीं आपल्या संसाराचं अन् घरादाराचं वाटोळं केलं आहेत !

गोवर्धन : महामूर्ख आहेस ! म्हणे म्युनिसिपालिटींत जाऊन मां घरादाराचं वाटोळं केलं ! तुला काय त्यांतलं कळतं ! मी इतकीं वर्षे म्युनिसिपालिटींत आहे म्हणून मी या स्थितीला येऊन पोहोचलों आहे, ठाऊक आहे ? दहा दहा हजार रुपये खर्च करून आम्ही म्युनिसिपालिटींत निवडून जातो तें काय आमच्या घरादाराचं वाटोळं करण्यासाठीं ? म्युनिसिपालिटी-सारखा किफायतशीर धंदा नाही दुसरा. निवडणुकींत खर्च केलेलं सारं भांडवल दामदुप्पटीनं तीन वर्षांत हमखास परत आलंच पाहिजे ! त्याशिवाय आपला मानसन्मान होतो-समाजांत वजन वाढतं, हे फायदे तर निराळेच !-आमच्या म्युनिसिपालिटीचे असे कित्येक सभासद दाखवून देअीन, कीं ज्यांना म्युनिसिपालिटीशिवाय अपजीविकेचं साधनच नाही मुळीं ! या लोकांचं चालतं कसं ? म्हणे म्युनिसिपालिटींत जाऊन घरादाराचं वाटोळं होतं !

गिरिजा : या म्युनिसिपालिटीचं वाटोळं झाल्याशिवाय तुमच्या लोकांचं म्युनिसिपालिटीचं वेड कांहीं कमी व्हायचं नाही ! नाही तर ही म्युनिसिपालिटी बंद तरी पडली पाहिजे ! खर्च, सरकारनं सान्या म्युनिसिपालिट्या वंद केल्या तर किती तरी संसारी बायकांचा सरकारला दुवा मिळेल !

गोवर्धन : सरकार तर ही म्युनिसिपालिटी बंद करायला डोळ्यांत तेल घालून बसलं आहे. तुम्हां बायकांचा आणखी सरकारला पाठिंबा नको. ही म्युनिसिपालिटी जर सरकारनं बंद केली तर निग्या सभासदांना वेड लागेल; अन् त्यांना वेड्याच्या अिस्पितळांत पाठवावं लागेल आणि निग्या सभासदांना

अपुजीविकेचं साधन नाही म्हणून अनाथ-पंगु गृहांत पाठवावं लागेल. म्युनिसिपालिटी बंद झाली तर आमचं चालणार कसं ?

गिरिजा : देवाच्या दयेन आपल्याला भरपूर दिलेलं आहे. आपला चरितार्थ चालविण्यासाठी तरी आपल्याला म्युनिसिपालिटीत जायला नको.

गोवर्धन : तें तुला नाही कळायचं ! गेल्या बारा वर्षांत म्युनिसिपालिटीत जाऊन मी जे जे फायदे करून घेतले, ते ते पुरते पचवण्यासाठी मला फिरून म्युनिसिपालिटीत गेलंच पाहिजे. आतां आपली चाळ पहा ! महिना सहाशें रुपये भाडं येतं तिचं ! गेल्या कित्येक वर्षांत आपण दुरुस्ती केली आहे तिची ! मी म्युनिसिपालिटीत नसतों तर कोणी पास केली असती ती ? मनुष्यवस्तीस अयोग्य म्हणून म्युनिसिपालिटीनं तिला केव्हांच जमीनदोस्त करून टाकली असती. परवां शिवाजी रोडवर आपण तो प्लॉट विकत घेतला. पांच रुपये स्केअर फुटाची जागा ती. भरवस्तीतली. पण आपल्याला ती चार आणे स्केअर फुटानें मिळाली. मी म्युनिसिपालिटीत नसतों तर मिळाली असती का कधी ! आपलं तें पडकं घर ! पांचशें रुपये कोणी दिले नसते त्याला ! पण लक्ष्मी रोडची आंखणी करतांना तें नेमकं मधोमध आणून त्याचे दहा हजार रुपये कॉम्पेन्सेशन ठोकून घेतलं ! घरपट्टी अन् नळपट्टी दिल्याचं मला आठवतच नाही मुळीं ! आपली माटार आहे-तिचा टॅक्स आपण कधी दिला आहे ? गांवांतले लोक नि म्युनिसिपालिटीतील अधिकारी माझ्यावर असा डाव धरून बसले आहेत, की मी जर म्युनिसिपालिटीत फिरून निवडून गेलों नाही तर मला ह्या गांवांत राहणं ते अशक्य करतील ! अितकंच काय पण ज्या झाडूवाल्या रोज सकाळीं मला सलामी दतात त्याच मला आपल्या झाडूंनीं झोडपून काढायला मार्गपुढं पाहायच्या नाहीत !

[अितक्यांत नंदू बाहेरून नाचत येतो, मागून प्रमोद येतो.

नंदू : आभी, मामा आला-ही बघ मामानं मला खादीची टोपी आणली.

गिरिजा : ही वेळ यायची काय रे ? सकाळपासून मी तुझी वाट पाहतें आहे. म्हटलं आंघोळीला तरी येशील ! अेन्हवीं कांहीं कधीं तुमची भेट होत नाही. पण वर्षांतून अेकदां-भाआबिजेच्या दिवशीं तरी तुमचं दर्शन घडतं ! पण आज तीहि आठवण नाही तुम्हाला ! कांहीं दोन-चार बहिणी देवानं दिल्या नाहीत ! अेकच आहे अेवढी, बरं का ?

प्रमोद : माफ कर ताभी, काँग्रेसनं या म्युनिसिपालिटीच्या निवडणुका लढवण्याचं ठरवल्यापासून मला अेक क्षणाची देखील फुरसत नाही !

गिरिजा : म्हणजे ! काँग्रेस म्युनिसिपालिटीत जाणार की काय आतां ? झालं, म्हणजे निकाल लागला काँग्रेसचा ! ही कुटून अवदसा आठवली काँग्रेसला !

गोवर्धन : अहो, तुम्ही आतां आंत जा आणि भावाला ओवाळण्याची तयारी करा ! काँग्रेस नि फिग्रेस तुम्हाला काय कळतंयु ?

गिरिजा : तर-तर, तें नका सांगू ! आम्ही बायका हल्लीं इतक्या कांहीं अडाणी राहिलों नाहींत ? अेक वेळ आम्हां बायकांना तुम्हां पुरुषांच्या भानगडी कळत नसतील, पण काँग्रेसचं राजकारण काय हें आम्हांला खडान् खडा माहीत आहे. आम्हांलाच काय पण काँग्रेस म्हणजे काय हें आजकाल नंदूसारखीं पोरं देखील सांगूं शकतील—

नंदू : हो-मी सांगतो काँग्रेस म्हणजे काय तें-काँग्रेस म्हणजे महात्मा की जय-जवाहरलाल नेहरू की जय-अन्-अन्-तें अिन्किलाब काय आहे तें नाहीं मला माहीत—

प्रमोद : अिन्किलाब झिंदाबाद !

नंदू : हो तेंच ! काँग्रेस म्हणजे अिन्किलाब झिंदाबाद !

[नंदू आओीबरोबर नाचत नाचत जातो.

गोवर्धन : मीं तुला अशासाठीं बोलावलं होतं—

प्रमोद : आलं माझ्या घ्यानांत ! तुमचा अर्ज आला तेव्हांच मला कळलं ! काँग्रेस पार्लमेटरी बोर्डाची सभा आतां चालूच आहे ! अेक तासाच्या आंत सारी यादी तयार होओील.

गोवर्धन : मग काय रंग दिसतो आहे !—

प्रमोद : रंग-(अडखळत) मला तर जरा कठीणच काम दिसतंयु !

गोवर्धन : छे-छे ! काय वाटेल तें झालं तरी मला काँग्रेसचं तिकीट मिळालंच पाहिजे—मला काँग्रेसचं तिकीट नाहीं म्हणजे काय ? म्युनिसिपालिटीच्या राजकारणांत बारा वर्षे मुरलेला माझ्याएवढा मुरब्बी काँग्रेसजवळ दुसरा कोण आहे ! आज काँग्रेस प्रथमच म्युनिसिपालिटीत शिरते आहे—लोकांना काँग्रेसबद्दल अद्याप विश्वास नाहीं. अशा वेळीं आमच्यासारख्यांच्याच मदतीनं काँग्रेसनं आपलं म्युनिसिपालिटीतलं राजकारण यशस्वी करून दाखवलं पाहिजे !

प्रमोद : तें सारं खरं-पण आमच्या हायकमांडची अेकंदर अशी पॉलिसी दिसते आहे, कीं जुन्या म्युनिसिपालिटीच्या बजबजपुरींत ज्यांचं नांव बदनाम झालं आहे-मग तें कांहींहि कारणामुळं असो-अशांना कांहीं झालें तरी काँग्रेस-तिकीट घायचं नाहीं. आज आम्हांला म्युनिसिपालिटीची आमूलाग्र सुधारणा करायची आहे. अशा वेळीं काँग्रेसच्या ध्येयावर व कार्यावर विश्वास असलेले तरुण, अत्साही आणि होतकरू लोक आम्हांला म्युनिसिपालिटींत पाठवायचे आहेत.

नवयुगाचा हा चौघडा,
 अुठवि पहा या नवभारताला,
 स्फुरवित नवतरुणाला !
 तळपत हा रवि-स्वातंत्र्याचा !
 अुगवत काळ आज तरुणांचा !
 दिपवित जगास या काला !

गोवर्धन : छद्-तरुण लोकांचं म्युनिसिपालिटींत काय काम आहे ? लग्न लाव-यचंय काय तिथं ? आणि तसं पाहिलं तर उत्तम संसार चालवायला किंवा म्युनिसिपालिटीचा अुत्तम कारभार चालवायला होतकरू प्रथमवरापेक्षां चांगले अनुभवी बिजवर अन् तिजवरच जास्त लायक असतात !

प्रमोद : दुसरी गोष्ट अशी-बोल्ड का-राग येणार नाहीं ना-तुमच्याविषयी गांवांत भलभलत्या अफवा न् कड्या आहेत—

गोवर्धन : माझ्याविषयी !-कड्या ! त्या कसल्या ?

प्रमोद : अनेक आहेत-खाजगी नीतिमत्तेबद्दल म्हणा किंवा सार्वजनिक चारित्र्या-बद्दल म्हणा-हायकमांडजवळ पुष्कळ पुरावा आहे त्याबाबत ! ते म्हणतात तुम्हांला तिकीट दिलं तर काँग्रेसला म्युनिसिपालिटींत जायला तोंड राहायचं नाहीं.

गोवर्धन : अरे वारे वा हायकमांड ! मला नितिमत्तेच्या गोष्टी सांगताहेत ! माझी नीति खराब अन् यांची नीति तेवढी सनलाभिट साबूनं धुतलेली होय ! काय

पुरावा आहे हायकमांडजवळ माझ्याविरुद्ध ? अन् यांच्याविरुद्ध मजजवळ पुरावा आहे तो काढू का बाहेर ? आमचं ' दुष्काळ ' पत्र अेका पायावर छापायला तयार आहे. खादीचे अग्रे अंगावर चढवले आणि बावळट चेहरा करून सत्य आणि अहिंसेच्या गप्पा मारल्या म्हणजे तो तेवढा शुद्ध चारित्र्याचा काँग्रेसवाला अन् बाकीचे सारे बदफैली काय ? तूं माझा मेव्हणा आहेस—माझं चारित्र्य काय तें तुला ठाअूक आहे—तुझ्या बाहिणीला ठाअूक आहे ! तूं जाअून सांग त्या लोकांना—त्यांची खात्री करून दे—

प्रमोद : मला जेवढं कांहीं करतां येण्यासारखं आहे तेवढं मी पकं करून आलों आहे; तुमच्याबद्दल अितकं विरोधी वातावरण असूनहि बहुतेक तुम्हांला तिकीट मिळेल असं वाटतं—

गोवर्धन : तसं झालं तरच काँग्रेसची अिन्नत राखली जाणार आहे. ज्यांना निवडणुकीचा अनुभव नाही अशा नवख्या लोकांना तिकीट देअून काँग्रेसचं म्युनिसिपालिटींत बहुमत होअील होय ? निवडणुकीची विद्या फार निराळी आहे— तिच्यांत जो रुळला असेल तोच निवडून यायचा. काँग्रेसच्या तिकिटावर वाटेल तो अुडाणटणू निवडून येअील असं जर तुम्हांला वाटत असेल तर तो निव्वळ भ्रम आहे. आलोंच मी त्या पितांबर वकिलाला टेलिफोन करून. त्याला काँग्रेस हाअुसमधें पाठवून देतो. त्याची अन् तुमच्या हायकमांडवाल्यांची चांगली दोस्ती आहे.

[जातो. प्रमोद अिकडे तिकडे फिरतो.

प्रमोद : अरे नंदू—

[गिरिजा येते.

गिरिजा : मघांशी विचारायचं विसरलं—काँग्रेस म्युनिसिपालिटींत जाणार म्हणून सांगितलं—म्हणजे तूं आतां म्युनिसिपालिटींत जाणार कीं काय ?

प्रमोद : बहुतेक—काँग्रेसचा हुकूम झाला तर मला म्युनिसिपालिटींतच काय—पण स्मशानांत देखील जावं लागेल.

गिरिजा : मग स्मशानांत जा—पण म्युनिसिपालिटींत जाअूं नकोस, पाया पडतें तुझ्या मी ! आतांशो कुठं तुझ्या आयुष्याला सुरुवात झाली आहे—आणि आतां तर तुझं लग्न व्हायचं आहे ! माझं अैकायचं असेल तर तुझा सगळा संसार सुखानं पुरा होअूं दे—मग म्हातारपणीं संन्यास घे आणि हवं तर म्युनिसिपालिटींत जा—

प्रमोद : माझ्यापेक्षां त्यांना—दाजीसाहेबांना हा अपदेश केला असतास आतांपर्यंत, तर फार बरं झालं असतं !

गिरिजा : त्यांना आतां सांगून का अपयोग होणार आहे कांहीं ? अितकीं वर्षं मी त्यांच्या कार्नीकपाळीं ओरडतें आहे—अितक्यांत तूं यायच्यापूर्वी मीं अितका घसा फोडला त्यांच्यापुढं—पण कांहीं अर्थ नाही ! मी मेलें तरी यांचा म्युनिसिपालिटीचा नाद सुटायचा नाही. माझा पास आणायला म्हणून म्युनिसिपालिटींत जातील आणि वर जनरल बॉडीच्या सभेंत जावून बसतील ! मला फळत नाही म्युनिसिपालिटींत यांचा जीव कां अडकला आहे अेवढा !

प्रमोद : त्याचं सांगूं—गोन्या लोकांनीं आपल्या देशांत पुष्कळशा चांगल्या गोष्टी आणल्या—शास्त्रं आणलीं, विद्या आणल्या, सुधारणा आणल्या तर त्याबरोबर त्यांनीं नवीन व्यसनंहि आणलीं आणि रोगहि आणले ! स्वातंत्र्याच्या आणि समतेच्या नवीन नवीन कल्पना शिकवून त्यांनींच देशांत राष्ट्रीयत्वाची भावना निर्माण केली आणि म्युनिसिपालिट्या, लोकल बोर्डं आणि कौन्सिलं हीं लोकशाहीचीं दिखाऊ, विलायती खेळणीं अडाणी जनतेच्या हातांत देवून त्यांनींच राष्ट्रांत बुद्धिभेद निर्माण केला. हजारों वर्षं राजाची देवाप्रमाणं पूजा करीत असलेल्या या देवभोळ्या देशांत जनताजनार्दनाची पूजा करण्याचे निर्माण झालेले हे नवीन प्रकार, अितक्या लवकर जनतेला मानवण्यासारखे नाहीत—म्हणून म्युनिसिपालिट्यांत आणि लोकल बोर्डोंंत पांचामुखीं परमेश्वराच्या पूजेपेक्षां, त्या देवाच्या नांवावर स्वतःला विकणाऱ्या स्वार्थीं, ढोंगी आणि बदमाष पंड्यांचा आजकाल फार वडेजाव माजलेला आहे.

स्वार्थ आज जगीं भरला,
कुणि न लोकां वालि अुरला !
दिसति दांभिक वरुनि बगळे,
स्वहितसाधू आंत सगळे !
जनहिताचा नाश झाला !

लोकशाहीची बदनामी करणाऱ्या या पुंडांना म्युनिसिपालिटींतून हांकून देवून खऱ्या लोकशाहीचा कारभार प्रस्थापित करण्यासाठीं कॉंग्रेस आज म्युनिसिपालिटींत जाऊं अिच्छित आहे !

गिरजा : काँग्रेस म्युनिसिपालिटींत गेली म्हणून यांचं म्युनिसिपालिटींत जाण्याचं वेड कसं थांबणार ? बारा वर्षांची ही व्यथा आहे त्यांची ! तिसऱ्या अवस्थेंत सेग गेला आतां !

प्रमोद : कुठल्याहि अवस्थेंत रोग जाअूं दे ! काँग्रेसच्या मलमपट्टीनं तो ताळ्यावर आलाच पाहिजे— (हंसून हलकेंच) सगळ्यांत गमतीची गोष्ट म्हणजे काँग्रेसचं तिकीट मिळावं म्हणून दाजीसाहेबांनीं यंदा जारीनं खटपट चालवली आहे—मघांशीं मला त्याबद्दलच गळ घालीत होते—

गिरजा : अन् मग ?

प्रमोद : पाहूं काय होअील तें ! निवडणूक-मंडळाची सभा चालू आहे आतां !

गिरजा : आणि तूं अिथं ! जा बाबा, पळ—नाहीं तर काँग्रेस यांना तिकीट देअून टाकील आणि काँग्रेसनं यांना तिकीट दिलं म्हणजे मग मला थेट स्वर्गाचं तिकीट काढावं लागेल ! हंसतोस काय ? जा ना ! नाही तर आतांच्या आतां मला शेगांवला निघावं लागेल—महात्मा गांधींना भेटायला !

प्रमोद : तूं कांहीं काळजी करूं नकोस—अगदीं निर्घास्त राहा. सारं तुझ्या मनाप्रमाणं होअील.

गिरजा : तुझ्या तोंडांत साखर पडो ! प्रमोद, आज भाअूबिजेची मला दुसरी कांहीं ओवाळणी घातली नाहीस तरी चालेल; पण मी तुला हात जोडतें—मला अेवढी अेक ओवाळणी घाल—

प्रमोद : ती कोणती ?

गिरजा : काय वाटेल तें कर—यंदा यांना म्युनिसिपालिटींत जाअूं देअूं नकोस ! जन्माचे अुपकार होतील तुझे माझ्यावर—

प्रमोद : मग सांगूं तुला ! अजून गुप्त आहे बरं कां हें ! काँग्रेस यांना तिकीट देणार तर नाहीच; पण जर हे स्वतंत्रपणें अुभे राहिले तर या वोंडोंत यांच्याच विरुद्ध काँग्रेसनं मला अुभं करायचं ठरवलं आहे ! आणि मी यांच्याविरुद्ध अुभा राहिलों म्हणजे हे हटकून पडलेच पाहिजेत !

[गिरजा आणि प्रमोद अेकमेकांचे हात हातांत घेअून मोठमोठ्यानें हंसतात. गोंवर्धन प्रवेश करतो.

गोंवर्धन : वेड लागलंय काय तुम्हां दोघांना ? केवढ्या मोठ्यानं हंसतां ! काँग्रेसचे लोक अेवढ्या मोठ्यानं हंसतात हें मला माहीत नव्हतं ! कसल्या चालल्या होत्या गप्पा !

गिरजा : आम्ही तुमच्या म्युनिसिपालिटीसंबंधी बोलत होतो.

गोवर्धन : मग त्यांत हंसण्यासारखं काय आहे ?

गिरजा : म्युनिसिपालिटीसंबंधी—अन् हंसण्यासारखं ! किती तरी आहे. (नंदू आंतून हांक मारतो.) आलें अं नंदू !

[जातें.

प्रमोद : काय, केला फोन ?

गोवर्धन : दरिद्री आहे कॉंग्रेसहाअूस तुमचं ! तिथं टेलिफोन सुद्धां नाही ! पितांबर वकिलांना शेजारच्या पोलिसचौकीवरून फोन करावा लागला ! नव्याप्णव टक्के आपल्याला तिकीट मिळायलाच पाहिजे ! कांहीं झालं तरी यंदा आपण म्युनिसिपालिटींत निवडून येणार !

[भीमाशंकर आणि चक्रदेव प्रवेश करतात.

भीमाशंकर : येणार म्हणजे काय आलाच पाहिजे ! आमच्या सोन्यामारुती-पक्षाचा यंदा तुम्हांला पूर्ण पाठिंबा आहे. अैकलंत चक्रदेव, झालं आतां समाधान ? मी तुम्हांला पहिल्यापासून सांगत होतो, कीं अेक वेळ गायकवाडसरकार विलायतेला जायचे थांबतील, पण आमचे दाजीसाहेब म्युनिसिपालिटींत गेल्याशिवाय कधीं राहायचे नाहीत ! आणि तुम्हीं आपलं खुशाल छापून टाकलंत तुमच्या ' दुष्काळ ' पत्रांत, अगदीं जाड्याजाड्या टाठिपांत, कीं दाजीसाहेब यंदा अुभे राहत नाहीत !
चक्रदेव : आम्हांला काय ? आमच्याकडे बातमी आली तशी छापली—

भीमाशंकर : हेंच तर तुमचं चुकतं ! वाटेल त्या बातम्या चौकशी न करतां तुम्हीं लोक छापतां आणि मग भलभलत्या फिर्यादी न् खटले अंगावर ओडून घेतां ! जरा संभाळून काम करत जा—

गोवर्धन : हें पहा भीमाशंकर, चक्रदेवांनीं बातमी छापली ती कांहीं खोटी नाही !

भीमाशंकर : म्हणजे काय ?

गोवर्धन : यंदा खरोखरच निवडणुकीला अुभं राहायचा आमचा विचार नाही—आतां पुष्कळ झालं ! बारा वर्षे आम्ही म्युनिसिपालिटींत आहोंत—आमची सगळी हौस पुरली—आतां नवीन नवीन लोकांनीं म्युनिसिपालिटींत जायला पाहिजे— शिवाय आतां आमची प्रकृतीहि बरी नाही—आणि मुख्य कारण म्हणजे आम्ही म्युनिसिपालिटींत जावूं नये अशी आमच्या मंडळींची अिच्छा आहे. तिची मर्जी आम्हांला कशी मोडतां येतील ?

चक्रदेव : द्या टाळी !—अगदीं हेंच आम्ही आमच्या ' दुष्काळ ' पत्रांत छापलं होतं.

भीमाशंकर : छे-छे ! बोलताय काय ! तुम्ही म्युनिसिपालिटींत गेला नाहीत तर या म्युनिसिपालिटीचं आणि आमच्या या शहराचं होणार कसं ? तशांत यंदा काँग्रेस म्युनिसिपालिटींत शिरूं पाहत आहे. तुमच्यासारखे अनुभवी, भारदस्त आणि दणदणीत लोक या वेळीं तिथं गेले नाहीत तर हे खादीवाले टोळभैरव त्या म्युनिसिपालिटीचा अगर्दी शेकोस्लोव्हाकिया करून टाकतील !

गोवर्धन : तुम्हां मंडळींचा फारच आग्रह असेल तर मला अुभं राहायलाच पाहिजे ! मात्र आमच्या घरांतल्या मंडळींची समजूत तुम्हांला घालावी लागेल अं ! तुमच्यासारखे हितचिंतक आम्हांला पाठिंबा द्यायला तयार असल्यावर—

चक्रदेव : पाठिंबा ! अहो सॉलिड सपोर्ट ! आमच्या 'दुष्काळ' पत्राची जी लागेल ती मदत मी तुम्हांला द्यायला तयार आहे. आमचे जे जे वर्गणीदार तुमचे मतदार असतील, त्यांच्या मतांची तुम्ही काळजीच करूं नका. तुम्ही सांगा मात्र, पाहिजे तर रोज तुमच्यावर अग्रलेख खरडतो !—जागा सांपडेल तिथं तुमचा फोटो छापतो.

भीमाशंकर : यांचाच फोटो छापत जा अं मात्र ! नाही तर दुसऱ्या कोणाचा छापल !

चक्रदेव : तें काय तुम्हांला करायचंय ? खाली नांव घातलं म्हणजे झालं ! परवां हिटलरचा फोटो छापयचा होता, पण ब्लॉकच मिळेना ! तेव्हां दिला चालीं चापलीनचा फोटो दडपून अन् काय ! आणि खाली छापलं हिटलर ! चालायचंच हें.

गोवर्धन : तुमच्या पत्राची अेवढी मदत असल्यावर मात्र भयच नाही कसलं—

चक्रदेव : वर्तमानपत्रांचं पाठबळ असल्याशिवाय हल्लींच्या काळीं निवडणूक लढवतां येणं अशक्य आहे. फक्त तुम्ही अुभे राहा ! वाकीचं सारं आम्ही पाहून घेतों.

भीमाशंकर : साऱ्या सनातनी ब्राह्मण आणि ब्राह्मणेतरींचीं मतं अेकजात तुम्हांला मिळवून देण्याची हमी मी घेतों. तेवढ्यासाठीं तर सोन्यामारुतीपक्षाची स्थापना केली आहे ! म्युनिसिपालिटींत जाअून हिंदु धर्माचं वाटोळं करायचा या लोकांचा विचार आहे. यांचीं करबडीं मोडायला तुमच्यासारखे धर्माभिमानी लोक तिथं जायला पाहिजेत ! (प्रमोदला) का हो काँग्रेसवाले, तुम्ही कां आतां गप्प ! का महात्मा गांधीप्रमाणं तुम्हीहि मौनव्रत धारण केलं आहे ?

प्रमोद : तुमच्याशीं काय बोलायचंय ! तुम्ही लोकांनीं कितीहि आपल्या शेषट्या

भापटल्या आणि आयाळी पिंजारल्या तरी काँग्रेसचं बहुमत म्युनिसिपालिटींत होणार ही गोष्ट वज्रलेप आहे.

चक्रदेव : हें पहा, म्युनिसिपालिटींत तुमच्या काँग्रेसपक्षाचं बहुमत होवो अगर यांच्या सोन्यामारुतीपक्षाचं बहुमत होवो—आम्हांला त्यांच्याशीं कर्तव्य नाहीं. कारण आमचं 'दुष्काळ' पत्र कोणत्याच पक्षाचं नाहीं. कोणी का म्युनिसिपालिटींत जाओना ! पण या म्युनिसिपालिटीच्या कारभारांत कांहीं तरी क्रांति घडून आलीच पाहिजे हेंच आमचं म्हणणं.

भीमाशंकर टाळी घा ! आमचं तरी दुसरं काय म्हणणं आहे ? आम्हांला या गांवांत राहायची शरम वाटायला लागली आहे. काय म्युनिसिपालिटी आहे का चेष्टा आहे ! परवां तर म्हणे सभेंत दोघा सभासदांनीं एकमेकांशीं जोड्यांनीं मारामारी केली !

गोवर्धन : म्हणजे—मीच ती मारामारी थांबवली कीं ! मधल्यामध्ये मलाहि थोडासा प्रसाद बसला ! अजून पाठ दुखते आहे. हें तर कांहींच नाहीं. गेल्या वर्षीं एका सभासदानं अध्यक्षाना आबीवरून शिवी दिली तेव्हां अध्यक्ष अर्धा तास बेशुद्ध पडून होते आपल्या खुर्चींत ! आतां तुम्ही म्हणाल, कीं तुम्ही अितकीं वर्षे म्युनिसिपालिटींत आहां—तुम्ही कां या गोष्टीला आळा घालीत नाहीं ! पण शक्य नाहीं—अडाणी आणि आडमुठ्या लोकांशीं गांठ हे लोक तिथं आहेत तोंपर्यंत म्युनिसिपालिटीची सुधारणा होणं शक्य नाहीं.

भीमाशंकर : आणि तुमच्या या सभा—तहकुबीनं तर अगदीं बेजार केलं आहे. कोण केव्हां मरतो आहे आणि (सभा तहकूब) करायला केव्हां सांपडते आहे यासाठी सारे जसे कांहीं अगदीं कावळ्यासारखे टपून बसले आहेत ! बादशहांचे काका वारले तरी सभा तहकूब, अध्यक्षांची सासू वारली तरी सभा तहकूब आणि एखाद्या सभासदाच्या घरची म्हैस मेली तरी सभा तहकूब !

गोवर्धन : कुणाला कांहीं कामच करायला नको. ज्याला त्याला चान्स पाहिजे अन् अध्यक्ष व्हायला पाहिजे. अकलेच्या नांवानं मात्र शून्य ! अजेंडा आणि वजेट यांतला फरक सांगतां यायचा नाहीं विचारला तर—

चक्रदेव : म्हणूनच म्युनिसिपल कारभारांत अवेढी अंदाधुंदी माजलेली आहे. लांचलुचपत आणि पैसे खाणं याला तर सुमार राहिला नाहीं. परवां तर म्हणे अेका चांगल्या सभ्य सभासदानं दहा हजार रुपयांचा कचराच लांबवला आणि दुसऱ्या

एका सभावात म्हणून समजल्या जाणाऱ्या सभासदानं शिवाजी रोडवरील पांच रुपये स्केअर फुटाची जागा चार आणे स्केअर फुटानं घशांत टाकली!

गोवर्धन : तें कांहीं विचारूं नका ! फार बदमाष आहेत अकेके !

भीमाशंकर : नागरिकांना गांवांत राहणं अगदीं अशक्य झालं आहे ! अेक सोय धड असेल तर शपथ ! सान्या बोळांत अिथून तिथून अंधार ? गेल्या आठवड्यांत रात्रीं मी अेका बोळांत गेलों होतों—

प्रमोद : बोळांत ! काय म्हणतां ! रात्रीचे कशाला गेला होता बोळांत ?

भीमाशंकर : कशाला म्हणजे ?—अेका नायकिणीकडे जायचं होतं मला—

प्रमोद : (कानांवर हात ठेवून) नायकिणीकडे ! तोबा-तोबा ! कांहीं सांगूं नका पुढचं !

भीमाशंकर : भलताच समज करून घेऊं नका. अेका नायकिणीकडे सत्य-नारायण सांगण्याचं आमंत्रण होतं मला; तर त्या बोळांत असा अंधार म्हणतां ! अेक दिवा नाही !

प्रमोद : नायकिणींच्या बोळांत अुजेड ठेवण्याअितकी म्युनिसिपालिटी मूर्ख नाही !

भीमाशंकर : बरं, अेवढ्यानं का भागतंय—म्युनिसिपालिटीनं अेक ड्रेनेज रस्त्याच्या मधोमध अुकरून ठेवलं होतं. अंधारांत मला दिसलं नाही, पाय घसरला आणि जो आंत कोलमडलों तों गळ्यापर्यंत संबंध अंग लडमडून निघालं ! मरतां मरतां वांचलों सोन्यामारुतीच्या कृपेनं—

प्रमोद : सत्यनारायणाचा प्रसाद चांगलाच मिळाला म्हणायचा.

भीमाशंकर : कोणत्या गाढवानं ही ड्रेनेजची योजना या गांवांत आणली कोणास ठाअूक !

गोवर्धन : अहो, माझी योजना आहे ती.

भीमाशंकर : असं का ? नाही—तशी ती योजना कांहीं वाअीट नाही; पण थोडीशी देखरेख जास्त ठेवायला पाहिजे या कामावर !

चक्रदेव : तुम्ही म्हणतां तें बरोबर आहे. म्हणजे परत्रां असं झालं—आमच्या घरापुढं रस्त्यांतून अेकदम अेक पाझर फुटला—चांगली करंगळीअेवढी पांढऱ्या पाण्याची धार लागली—लोकाना वाटलं गंगा आली ! मग काय—ही गर्दी ! सारं गांव लोटलं ! जो येतोय तो आपला डोळे मिटून तीर्थ घेतो आहे ! काशीला जाण्याचा खर्च वांचला म्हणून गांवांतल्या सान्या म्हातान्या आणि म्हातारे बेहद

खूष ! आठ दिवसांनी म्युनिसिपालिटीचे लोक टिकाव न् फावडीं घेऊन कामाला आले तेव्हां कळलं कीं ड्रेनेजचा पायीप फुटला होता तिथं.

[पितांबर वकील घाडीघाडीनें प्रवेश करतो.

पितांबर : दाजीसाहेब कुठं आहेत—दाजीसाहेब कुठं आहेत ?

गोवर्धन : काय हो, काय बातमी ? काम फत्ते ?

पितांबर : अिकडे या आधीं ! (गोवर्धनच्या कानांत कांहीं घाडीघाडीनें सांगतो.) अेवढ्यावर अडून बसलं आहे ! आतां तुम्हींच प्रत्यक्ष जायला पाहिजे; त्याशिवाय हें होणार नाहीं. जलदी करा. माझी गाडी बाहेर अुभी आहे ! अेका क्षणाचा विलंब कराल तर काम फसलं म्हणून समजा—

गोवर्धन : खरंच !

[घाडीघाडीनें आंत जातो. पितांबर 'हुश-हुश' करित कोचावर बसतो.

भीमाशंकर : काय भानगड आहे ही ?

चक्रदेव : कांहीं तरी लफडं दिसतंय हें !

[पितांबर कांहीं न बोलतां त्यांना डोळ्यांनीं गप्प बसा म्हणून खुणावतो. अितक्यांत गोवर्धन कोट घालीत बाहेर येतात.

गोवर्धन : चला.

पितांबर : नाहीं तुम्हीच अेकटे जा ! आणि माझं नांव मात्र सांगूं नका. '

[गोवर्धन जातात.

पितांबर : (प्रमोदला) तुम्ही काँग्रेसवाले म्हणजे महाभयंकर लोक आहांत ! तुम्हां लोकांना कांहीं धोरणच नाहीं ! मी म्हणतो या दाजीसाहेबांना काँग्रेसचं तिकीट द्यायला काय हरकत आहे ?

भीमाशंकर : दाजीसाहेबांना—अन् काँग्रेसचं तिकीट ? काय बोलताय काय ?

चक्रदेव : अन् दाजीसाहेबांना काँग्रेस—तिकीटाची जरूरी काय ?

पितांबर : म्हणजे, तुम्हांला माहीत नाहीं ! दाजीसाहेब काँग्रेसचे मेंबर झाले आहेत ?

भीमाशंकर : केव्हां ?

चक्रदेव : कधीं ?

पितांबर : आणि येत्या निवडणुकींत काँग्रेसचं तिकीट मिळण्यासाठीं अर्ज केला आहे त्यांनीं !

चक्रदेव : सेन्सेशनल् बातमी ! मला आतांच्या आतां 'दुष्काळ' पत्राची जादा पुरवणी काढली पाहिजे.

भीमशंकर : माझा तर विश्वासच बसत नाही ! काँग्रेसला शिव्या देतां देतां यांचा न् आमचा जन्म गेला, आणि हें काय आतां मलतंच !

पितांबर : मीच त्यांना आग्रह केला ! म्हटलं ही काँग्रेसची पर्वणी आली आहे आतां; अुगीच निवडणुकीपार्थी पांच अन् दहा हजार खर्च करण्यापेक्षां काँग्रेसचं तिकीट मिळवा अन् फुकटांत अिलेक्शन पदरांत पाडून घ्या ! पण हे काँग्रेसचे लोक असे अिरसाल आहेत, कीं यांना तिकीट घ्यायला तयार नाहीत ! अितका वेळ त्या निवडणूक मंडळाशीं मी हुजत घालीत बसलों होतो.

भीमशंकर : मग हे गेले कुठं !

पितांबर : काँग्रेस-हाअुसमधे ! समक्ष गेलं तरच हीण्यासारखं आहे ! अजून थोडा चान्स आहे—

भीमशंकर : मला त्यांच्या पाठोपाठ जाऊन त्यांचं मन वळवलंच पाहिजे. असला मोहरा काँग्रेसला मिळाला म्हणजे आमच्या सोन्यामारुतीपक्षाचा निकालच लागला !

[घाभीघाओनें जातो.

प्रमोद : मला आतां अिथून पळच काढला पाहिजे.

चक्रदेव : आतां पळ काढाल तर काय झालं ! बाकी खरं सांगायचं म्हणजे दाजीसाहेबांनीं आतां निवडणुकीला अुमं राहूं नये.)

पितांबर . तें कां ?

चक्रदेव (प्रमोदला) बोटू का हो ? आपण कुणाच्या पाठीमागं निंदा करीत नाही, पण खरं सांगायला हरकत नाही. गांवांत त्यांच्या नांवानं अशी बौव आहे म्हणतां-काहीं विचारूं नका ! [या म्युनिसिपालिटीची खरी जर कुणी बदनामी केली असेल तर ती त्यांनीं ! ते अुभे राहिले तर त्यांना कुणाचाहि पाठिवा मिळणं शक्य नाही !

प्रमोद : काय हो पितांबर, तुम्ही यंदा अुभे राहात नाहीं ?

पितांबर : हें पहा, आमची म्युनिसिपालिटीची हौस आतां पुरली. म्युनिसिपालिटींत जाऊन आम्हांला जें काय साधायचं होतं तें साधलं ! आतां फिरून कशाला जा ?

चक्रदेव : काय साधलं बुवा ?

पितांबर : सांगतो. पण तुमच्या वर्तमानपत्रांत छापू नका अं ! आमच्या घरा-पुढचा आणि मागचा दोन्ही रस्ते डांबराचे झाले ! आणि बाजूचे दोन्ही बोटहि कांक्रोटेचे करून घेतले. घरासमोर एक मारुतीची मूर्ति होती पुष्कळ वर्षे पडलेली. तिच्या आधारावर घराला सार्वजनिक देवस्थान ठरवून नळपट्टी आणि घरपट्टी कायमची माफ करवून घेतली. मंडळीत माझ्या मालकीचे पांच गाळेहि आहेत—अर्थात् माझ्या मेव्हण्याच्या नांवावर ! प्रत्येक गाळा पन्नास पन्नास रुपयाला पोटभाड्यानं देऊन टाकला आहे ! त्याचं जवळ जवळ दोनशें रुपये महिना अविच्छिन्न उत्पन्न करून ठेवलं आहे. आतां वकिली नाही केली तरी चालेल.

चक्रदेव : वर्तमानपत्र चालवण्यापेक्षां मला आतां म्युनिसिपालिटींत जावंसं वाटू लागलं आहे.

पितांबर : सगळ्यांना ते साधत नाहीं संपादक ! तसंच, आमच्या आर्ळीत राजीराव पेशव्यांच्या वेळेचा अेक हौद होता पाण्याचा—मस्तानी ह्यैद म्हणून; तुम्हांला ठाडूक असेल ! त्याचं नांव बदलून त्याला आमच्या आधीचं नांव दिलं आणि घरासमोरून जाणाऱ्या रस्त्याला स्वतःचं नांव देऊन या गांवच्या भूगोलांत स्वतःचं नांव अजरामर करून टाकलं !

चक्रदेव : म्हणजे, ऐतिहासिक नांव देखील तुम्हीं बदलू शकतां ?

प्रमोद : पूर्वीच्या काळीं नांव अजरामर करायला रक्त सांडावं लागत असे—आतां म्युनिसिपालिटीच्या ठरावानं वाटेल त्या बुटुक माणसाचं नांव अजरामर होअं शकतं ! सिंहगड किल्ला म्युनिसिपालिटीच्या हद्दीत नाहीं हें नशिवच म्हणायचं ! नाहीं तर त्यालाहि तुम्हीं आपल्या वडलांचं नांव देऊन टाकलं असतं ! हें सारं थांबवण्यासाठींच काँग्रेस म्युनिसिपालिटींत जात आहे, समजलांत !

[प्रमिला घाभीघाभीनें प्रवेश करते.

प्रमिला : कुठं आहेत प्रमोद ! किती शोधायचं तुम्हांला ? अिथं बसलांत होय !

प्रमोद : म्हणजे आज भाडूबीज नाहीं का ?

प्रमिला आनंदाची बातमी सांगायची आहे मला—आमच्या महिलामंडळानं यंदा स्त्रियांच्या जागेसाठीं मलाच अुभं करायचं ठरवलं आहे. अगदीं अेकमतानं निवड झाली माझी—

चक्रदेव : काय म्हणतां । तुमच्या फोटोचा ब्लॉक द्या आर्घी—ही बातमी आमच्या 'दुष्काळ' पत्रांत हेडलाइन देऊन छापली पाहिजे अुद्यां !

प्रमिला : काय हो-बोलत नाही ! तुम्हांला नाही आनंद झाला ?

प्रमोद : मला न विचारतां हा अद्योग करायला तुला सांगितलं कुणी ? आतांच्या बातां त्या महिलामंडळांत जा आणि आपलं नांव मागं घे—

पितांबर : लग्न व्हायच्या आधीच तुम्ही यांच्यावर सत्ता गाजवायला लागला काय हो !

चक्रदेव : म्हणजे यांचं लग्न ठरलं आहे काय ? सेन्सेशनल न्यूज ! एवढ्या बातमीवर दोन कॉलम भरून टाकीन मी ! प्रमोद तुमचा ब्लॉक द्या आधी—

प्रमोद : सारे लोक आपापले ब्लॉक घेऊन गांवांत हिंडतात असं वाटतं काय तुम्हांला ! काय डोकं आहे का ब्लॉक आहे—

प्रमिला : मी नांव मागं घेणार नाही ! महिलामंडळाचे लोक मला काय म्हणतील ? मी अुभी राहणार ! या बाबतीत मी तुमचं कांहीं ऐक अँकणार नाही !

पितांबर : शिस्तभंग—शिस्तभंग होतो आहे, प्रमिलाबाई हा !

प्रमोद : तुला हें कळायला पाहिजे, काँग्रेस या निवडणुकीत मला अुभं करण्याचा संभव आहे. दोघांनी म्युनिसिपालिटीत जाऊन काय करायचं ?

पितांबर : काय म्हणजे—रोमान्स ! आमच्या म्युनिसिपालिटीत दिवसा अंधार असतो—तिथं रोमान्स करायला पुष्कळ जागा आहे. तुम्ही दोघ म्युनिसिपालिटीत गेल्याशिवाय तिथल्या गद्य कारभारांत काव्य निर्माण व्हायचं नाही !

चक्रदेव : खरोखरच, लग्न झालेलीं जोडपीं म्युनिसिपालिटीत गेलीं तर कारभार किती सुरळीत चालेल ! सारे ठराव अँकमतानं पास !

प्रमोद : चूक आहे ! भयंकर भांडाभांडी होतील ! आणि घटस्फोटाशिवाय कांहीं अँक काम व्हायचं नाही !

पितांबर : त्यापेशां तुम्ही असं करा—म्युनिसिपालिटीत गेल्यावरच लग्न करा—म्हणजे लग्नसमारंभ म्युनिसिपालिटीच्या खर्चानं होतील—आणि वरात तर अशी काय ग्रँड निघेल म्हणतां तुमची ! मला तर तें दृश्य डोळ्यापुढं दिसत आहे ! सारे म्युनिसिपालिटीचे पट्टेवाले मारे पुढं चालले आहेत, त्यांच्या मागोमाग सारे झाडूवाले—मुकादम—भंगी—आणि अुदीर पकडणारे पिंजरेवाले चालले आहेत. शृंगारलेल्या अँब्युलन्सकारमधें तुम्ही दोघें बसला आहांत—तुमच्या मागं चीफ ऑफिसर, डिजिनीअर, हेल्थ ऑफिसर आणि म्युनिसिपालिटीचे झाडून सारे कारकून अदबीनं चालले आहेत. त्यांच्या मागोमाग

सारे म्युनिसिपालिटीचे मॅबर—आणि सर्वांच्या शेवटीं अेका रांगेन हळूहळू चाललेल्या अेकजात कचऱ्याच्या मोटारी !

चक्रदेव : पण ही वरात जायची कुठं ?

पितांबर : कुठं म्हणजे म्युनिसिपालिटीत—त्या दिवशींची सभा तहकूब ! म्युनिसिपल हॉलमध्येच हनिमून !

प्रमिला : काय वाटेल तें म्हणालां तरी मी आतां नांव माग घेणार नाही. तुमच्यासारख्या बुद्धिवान् माणसांनीं म्युनिसिपालिटीत जाऊन काय करायचंय ? जवाहरलाल नेहरूंनींच लिहिलं आहे कुठंसं, किं बुद्धिवान् माणसांनीं म्युनिसिपालिटीच्या कचऱ्यांत आपलं डोकं कधीं घालूं नये. तुम्हीं पुढच्या वेळीं कौन्सिलच अुभे रहा म्हणजे झालं !

प्रमोद : आधीं म्युनिसिपालिटी आणि मग कौन्सिल—अशाच क्रमाक्रमानं जायचं असतं ! मला यंदा म्युनिसिपालिटीत गेलंच पाहिजे—

प्रमिला : नाही, मी जाणार—

प्रमोद : तूं माझ्यासाठीं बसलं पाहिजेस !

प्रमिला : तुम्हीं माझ्यासाठीं बसलं पाहिजे !

प्रमोद : मला बसतां यायचं नाही ! काँग्रेसची आज्ञा मला मोडतां यायचो नाही.

[आंतून अतिशय प्रक्षुब्ध झालेला गोवर्धन नि भीमार्शंकर येतात.
गोवर्धन आंतूनच—‘ काँग्रेसच्या आज्ञेला विचारतंय कोण ? ’

गोवर्धन : म्हणे काँग्रेसची आज्ञा ! हरामखोर आहेत सारे काँग्रेसवाले ! मला तिकीट नाही ! आणि—(प्रमोदला बघून) तूं अजून अिथंच—बदमाष, पाजी—तुझंच कारस्थान आहे हें सारं ! मला काँग्रेसचं तिकीट मिळवून देतो अशा थापा मारून माझा गळा कापलास—आणि माझ्याभैवर्जी तूं या वॉर्डमधें स्वतःला तिकीट मिळवलंस ?

पितांबर : मी पहिल्यापासून सांगत होतो—या काँग्रेसच्या नादीं तुम्ही लागूं नका !

चक्रदेव : काय, तुम्हांला तिकीट मिळालं नाही ? तुम्ही अर्ज करून ! शेम ! हलकट आहेत लेकाचे !

भीमार्शंकर : (हातांतलें अेक पत्रक दाखवीत) ही—ही यादी पहा ! कुठले

कोण पहिलवान, हॉटेलवाले, म्हशी धुणारे, गवळी, धनगर अन् जिनगर अुमे केले आहेत ! हे म्हणे काँग्रेसचे अधिकृत अुमेदवार !

गोवर्धन : वाटेल त्या अुडाणटपुला तिकीट मिळतं अन् मला मिळत नाही. डोंगरावेवढी माझी कामगिरी—बारा वर्षांची माझी तपश्चर्या—मला तिकीट नाही ! हा अपमान मी कसा सहन करूं ?

भीमाशंकर : हा तुमचा अपमान नाही—हा आमचा अपमान आहे !

चक्रदेव : ही मुद्दाम केलेली आमची नाचक्की आहे !

पितांबर : बुद्धिमत्तेचा आणि अनुभवाचा हा अुपमर्द आहे !

गोवर्धन : आणि माझ्या नाकावर टिच्चून तू—माझा मेहुणा या वॉर्डमध्ये अुभा राहणार ! पाहतों तू कसा निवडून येतोस तें ! अुभा चिरून टाकीन ! मी या वॉर्डचा सुलतान आहे ! दिवसा खून करीन—तें काहीं नाही—भीमाशंकर—चक्रदेव—पितांबर, आतां काँग्रेसवर सूड !

तिघे : आमची तयारी आहे ! सूड—दुसरं काहीं नाही !

गोवर्धन : या वॉर्डांतून मी अुभा राहणार—आणि काँग्रेसचं कंबरडं मोडणार ! भीमाशंकर, सोन्यामारुतीपक्षातर्फे माझं नांव जाहीर करा !

भीमाशंकर : सोन्यामारुती की जय !

गोवर्धन : चक्रदेव, 'दुष्काळ' पत्राची चार पानांची जादा पुरवणी काढा. सान्या पानांवर माझं नांव छपा आणि माझेच ब्लॉक छपा ! पळा—पितांबर, तुम्ही आजपासून कोर्टांत रजा घ्या—आणि प्रत्येक गळींतून माझ्या निवडणुकीची ऑफिस उघडा—पिलोब्रा, बसलांत काय तिकडे ! मी अुभा आहे—आतांचे आतां चाळीत जा आपल्या—आठ दिवसांच्या आंत भाडोत्री सांगतील ती दुसृती करून द्या—प्रत्येक खोलींत नळ द्या—मोरी द्या, आणि पाहिजे तर संडास बांधा ! वाटेल तितके पैसे खर्च झाले तरी हरकत नाही—घरादाराचा लिलांव झाला तरी हरकत नाही—पण या निवडणुकींत काँग्रेसला जमीनदोस्त केल्याशिवाय राहणार नाही !

प्रमोद : (चिडून) (काँग्रेसला जमीनदोस्त करायला तुमच्या बेचाळीस पिढ्या स्वर्गांतून खाली अुतरल्या पाहिजेत !)

गोवर्धन : बाहेर हो—आधी बाहेर हो—अेक क्षणभर आतां अिथं अुभा राहिलास तर—

[चिड्डन त्याच्या अंगावर धांवून जातो. बाकीची मंडळी ' हं-हं-काय हं ! ' असे म्हणत त्यांना आवरतात.

प्रमिला : प्रमोद, जा तुम्ही-थांबू नका आतां—

[प्रमोद जाऊ लागतो तोंच ओवाळणीचे तबक हातांत घेऊन गिरिजा दारांत येते. नंदू तिच्याजवळ आहे.

गिरिजा : प्रमोद, कुठं चाललास-ओवाळायचंय ना ?

गोवर्धन : खबरदार त्याला ओवाळशील तर ! घरांत जा—

गिरिजा : म्हणजे !—माझ्या अेकुलत्या अेक भावाला तुम्ही मला ओवाळू देणार नाही ?—

गोवर्धन : नाही—आजपासून तो तुझा भाऊ नाही आणि माझा मेहुणा नाही ! तो माझा शत्रु आहे ! माझ्या घरांत माझ्या शत्रूला मी तुला ओवाळू देणार नाही ? (प्रमोदला) बाहेर हो तू—

गिरिजा : (गहिंवरून) प्रमोद—

प्रमोद : तांती —

नंदू : (प्रमोदच्या पायांला मिठी मारून) मामा—

गोवर्धन : माझ्यासाठी आपली अुमेदवारी मागं घेण्याची ओवाळणी जर हा तुला घालायला तयार असेल तर मी तुला ओवाळू देईन !

प्रमिला : ते म्हणतात अेवढं, तर घ्या ना नांव मागं !

प्रमोद : (अेकदम असळून) तूं बोलू नकोस ! (गोवर्धनास) तुमच्यासाठी अुमेदवारी मागं घेऊं ? मग कान फोडून अैका ! [कॉंग्रेसच्या आशेपुढं खरा कॉंग्रेस-भक्त असल्या नात्याच्या आणि प्रेमाच्या पाशाचीच काय पण स्वतःच्या प्राणा-चीहि कधी पर्वा करीत नसतो !]

[त्वेषानें चालता होतो. गिरिजा ताट घेऊन त्याच्या मागें धांवू लागते. गोवर्धन ताट अुधळतो. नंदू ' मामा ' म्हणून टाहो फोडतो. प्रमिला प्रमोदच्या मागोमाग जाते.

गोवर्धन : मागं फिर-आज तुझा भाऊ मेल ! मी अुभा आहे-तुला टाअूक नाही !

गिरिजा : मी तुमच्या पायां पडतें-माझ्या गळ्याची शपथ आहे तुम्हांला ! तुम्ही अुमे राहायचं नाही-अैका-अैका माझं-बाळाच्या गळ्याची-आपल्या ह्या लाडक्या बाळाच्या गळ्याची शपथ आहे तुम्हांला !

गोवर्धन : (तिला ढकलून) हो बाजूला-पोटच्या पोराची शपथ घालून पाय मोडतेस माझे ? (निवडणुकीला अुभा राहिलेला अुमेदवार पोटचं पोर मधें आलं. तर तें कापून टाकायला मागं-पुढं पाहायचा नाही!) आतां मी अुभा आहे !

[' सायकलकर रद्द करा ' असा जयघोष करित अेक टोळकें आंत शिरतें. प्रत्येकाच्या हातांत पाट्या आहेत. आषाडीला भाभी टोळ व ताअी पोळ आहेत.

गोवर्धन : या-या सायकलकर रद्द करतो-वाटेल ते कर रद्द करतो-मला निवडून घ्या-कुठं आहे तें तुमचं पत्रक ? आणा-मी सही करतो त्याच्यावर-वाटेल त्याच्यावर सही करायला माझी तयारी आहे-मी अुभा आहे !

भाभी टोळ : (पत्रक देअून) तुम्ही आतां निर्घास्त रहा ! आमच्या सान्या यूनियनचा तुम्हांला आतां पाठिंबा आहे. सायकलवाले, खटारेवाले, टांगेवाळे या सान्यांचा तुम्हांला पाठिंबा आहे-आमचा पाठिंबा असल्यावर तुम्हीच काय पण अेखादं गाढव देखील निवडून येअील. करा सही-(गोवर्धन सही करतो.) खाली बसा—

गोवर्धन : खाली बसा ! आतां परमेश्वर आला तरी मी बसणार नाही. मी आतां अुभा आहे !

[' सायकलवाले की जय ' - ' अिन्किलाव सिंदाबाद ' अित्यादि गर्जना.

पडदा पडतो.

२

‘दुष्काळ’ वर्तमानपत्राचें ऑफिस. संपादक चक्रदेव तोंडाने मजकूर सांगत अिकडून तिकडे फेऱ्या घालीत आहे. शेजारीं टेकणे तो मजकूर टिपून घेत आहेत. चक्रदेव मधूनमधून सिगारेटचे झुरके जोरजोरानें घेत आहे.

चक्रदेव : (मजकूर सांगत आहे) आम्हांला स्वातंत्र्य पाहिजे आहे—अेक अुद्धार चिन्ह—आम्हांला स्वराज्य पाहिजे आहे—दोन अुद्धार चिन्हे—आम्हांला साम्राज्य पाहिजे आहे—तीन अुद्धार चिन्हे—(सिगारेटचा झुरका मारीत)—छे, हा अग्रलेख म्हटला कीं टाळकं अगदीं अुठून जातं !

[आंतून एक नोकर—भोपळे त्याचें नांव—येतो.

भोपळे : अजून निदान तीन कॉलम तरी मजकूर पाहिजे आहे.

चक्रदेव : आकाशवाणी छापलीत—

भोपळे : नाही—

चक्रदेव : तुम्हाला किती वेळां सांगायचं—मजकूर कमी पडला की आकाशवाणी छापत जा—मागल्या अंकांतली पुन्हा छपा—‘ बाबी सुंदराबाई यांच्या लावण्या, लहान काव्यांसाठी भीमाआल्याच्या गोष्टी, शौकतअल्लीचं सतारवादन, महंमद-अल्लीचं तंबोरावादन—गोहरबाबांचं भजन, अकरा ते पांच पंचरंगी क्रिकेटचा सामना—वाटेल तो कार्यक्रम दडपून देत जा—कोणाहि वाचकाजवळ रेडिओ नसतो अन् कोणीहि हा मजकूर वाचीत नसतो—चला पळा !

भोपळे : आज प्रेसमन् आले नाहीत. त्यांची बायको वारली—

चक्रदेव : बायको वारली ? छान ! मजकूर मिळाला—गृह्यसंस्कार छपा. आमच्या कारखान्यांतील जुने कामगार तुकाराम भिकोबा जाधव यांच्या अत्यंत प्रेमळ पत्नी जिजाबाई यांना संग्रहणीच्या विकारानं आज सकाळी देवाशा झाली ! खाली ताजा कलम घाला—फिरून लग्न करायचा विचार आहे. जा—आटपा—(भोपळे जातो.) हं, कोठपर्यंत आलं ? वाच—

ढेकणे : आम्हाला स्वराज्य पाहिजे—दोन अद्रार चिन्हें—आम्हाला साम्राज्य पाहिजे—तीन अद्रार चिन्हें—कंसांत विडीचा झुरका ओढून, छे, हा अग्रलेख म्हटला की टाळकं अगदी अडून जातं !

चक्रदेव : आतां फोडूंक का टाळकं—हें कुणी लिहायला सांगितलं तुला ! चल चालता हो ! डोकं भडकवून टाकलंस माझं ! आतां अग्रलेख कसा पुरा होणार ! का छापू तुझा गृह्यसंस्कार ! (शेजारचीं दोन—तीन वर्तमानपत्रें अचूकून चाळतो.) भोपळे, (भोपळे आंतून येतो.) ‘केसरी’चा अग्रलेख कंपोज करायला द्या—हाच आपला अग्रलेख—

भोपळे : म्हणजे काय ? केसरीचा अग्रलेख आपल्याला कसा घेतां येतील ?

चक्रदेव : जास्ती विचारूं नका—खाली दोन ओळी फक्त घाला—लिही रे—कालच्या ‘केसरी’मध्ये आलेल्या वरील अग्रलेखामधील अक्षर न् अक्षर खोटं आहे असं आमचं मत आहे. बस, खलास; अग्रलेख तयार ! (ढेकण्यास) तूं कालचे अंक घेऊन विकायला जा बाजारपेठेंत. स्वस्थ बसूं नकोस !

[ढेकणे जातो. भीमाशंकर येतात.

चक्रदेव : या भीमाशंकर—नमस्कार.

भीमाशंकर : (तोंडावर कृत्रिम हास्य ओढून अत्यंत अदबीनें नमस्कार करीत) नमस्कार—हः हः, नमस्कार !

चक्रदेव : अरेच्या ! हा कुठला नमस्कार काढला आहेत आज ?

भीमाशंकर : याला म्हणतात अिलेक्शनचा नमस्कार ! बघा नीट ! (पुन्हा तसाच नमस्कार करून) बोला-झालांत कीं नाहीं गार !

चक्रदेव : अगदीं-निपचित !

भीमाशंकर अिलेक्शन सुरू होण्याच्या पूर्वी दोन महिने रस्त्यावरून येणाऱ्या जाणाऱ्या माणसाला प्रत्येक अुमेदवारानं असा नमस्कार करायला पाहिजे. सकाळीं घरांतून बाहेर पडायचं तेंच असं डिकानं हात डकवल्ल्यासारखं ! आणि बत्तिशी अशी फाटल्यासारखी ! ओळख असो अगर नसो-मतदार असो अगर नसो-समोर दिसला रे दिसला माणूस, कीं असा नमस्कार ! जोड्यापाशीं अुभं करण्याची ज्यांची योग्यता नाहीं त्यांनाहि असाच नमस्कार ! नुसतं विचाराचं-‘ काय ठीक आहे ना ? ’-आणि जातांना हळूच म्हणायचं-‘ आमचं तेवढं तें लक्ष्यांत ठेवा ! ’

चक्रदेव : चांगलेच तरबेज दिसतां आहांत तुम्ही !

भीमाशंकर : प्रश्न आहे काय ! आपण अेक दमडा कधीं खर्च केला नाहीं या निवडणुकींत ! दाजीसाहेब वगैरे मंडळी हजारों रुपये खर्च करायची तेव्हां निवडून यायची-पण आपण नुसत्या नमस्कारावर निवडून यायचे ! आतां अलीकडे दोन खेपेला आमही म्युनिसिपालटींत गेलोंच नाहीत—

चक्रदेव : मग यंदा अुभे राहायचा विचार करतां आहांत कीं काय ?

भीमाशंकर : तें पाहूं-सध्यां नांव तर जाहीर करून ठेवतो. ही ध्या आमची सोन्यामारुती पक्षाच्या अुमेदवारांची यादी, हता पहिला ! [यादी पुढें टाकतो.

चक्रदेव : पहिलंच नांव आहे कीं तुमचं ! पण काय हो-तुम्ही अुभे राहून कसं चालेल ? तुम्ही सोन्यामारुती पक्षाचे जीव कीं प्राण ! दाजीसाहेबांसाठीं म्हणा, किंवा अितरांसाठीं म्हणा, खटपटी न् भानगडी करण्यासाठीं तुम्ही मोकळे पाहिजेत !

भीमाशंकर : महामूर्ख आहांत ! हे अिलेक्शनचे डावपेच तुम्हांला कळायचे नाहीत ! मी अुभा आहे म्हणजे अिलेक्शनच्या तारखेपर्यंतच अुभा आहे-समजलांत ! खटपट बिटपट कांही करणार नाहीं आपण, नुसती दमदाटी देत राहणार ! आणि अिलेक्शनच्या आधल्या दिवशीं अेखाद्या प्रतिस्पर्ध्यांकडून चार-दोन हजार रुपये फुकटाफाकट अुपटून लोकाग्रहास्तव सन्मानानं खालीं बसणार !

चक्रदेव : निवडणूक शास्त्रांतले नाना फडणवीस आहांत अगदीं ! (यादी वाचून) काय हो, हा खिस्ती अुमेदवार कोण तुम्ही अुभा केला आहेत ! हिंदू

धर्माचं संरक्षण करण्यासाठी सोन्यामारुती पक्ष म्युनिसिपालिटींत जाणार अशी तुमची घोषणा आहे—तुम्हांला हा असला खिस्ती अुमेदवार कसा उपयोगी पडणार ?

भीमाशंकर : खिस्तीच काय—पण शक्य असेल तर अेखादा मुसलमान अुमेदवारहि अुमा करण्याची सोन्यामारुती पक्षाची तयारी आहे. हा काय—हा आंबेडकरांच्या धर्मांतरवादी पक्षाचा अेक महारहि आम्हीं यांत घुसडला आहे ! हिंदु धर्मांला आणि लोकमान्य टिळकांना शिव्या देण्यांत ज्याचा जन्म गेला असा हा प्रागतिक पक्षांतला अेक शिरगोळाहि आम्हीं आमच्यांत ओढून आणला आहे. हिंदु धर्माचं संरक्षण हें नुसतं बाहेरचं सोंग ! काँग्रेसला विरोध करणारी जेवढी म्हणून आम्हांला मंडळी मिळतील—मग ती पुराणवाली असोत नाही तर कुराणवाली असोत—धाबळीवाडी असोत वा लुंगीवाली असोत—तेवढ्या सगळ्यांना सोन्यामारुतीच्या शेषटानं गुंडाळून अेकत्र आणायचं ही आमची खरी भूमिका आहे !

चक्रदेव : तें ठीक आहे—पण तुमचे हे लोक जरा चांगले तरी निवडायचे ! ही यादी हातांत घेअून काँग्रेसच्या अुमेदवारांना नावं ठेवावयाला आम्हांला काय तोंड आहे ?

भीमाशंकर : आतां खरं सांगूं—हे गेले आठ दिवस वणवण फिरतों आहे मी—आमच्या पक्षातफें अुमं राहायला माणसंच तयार होत नाहीत चांगलीं. करायचं काय ! शेवटीं जे कोणी मिळाले त्यांचीं नावं दिलीत झालं दडपून या यादींत ! भगवंतानहि सांगून ठेवलं आहे गीतेंत, कीं ‘काय वाटेल तें कर पण लोकसंग्रह कर !’ तसा हा नुसता लोकसंग्रह आहे. ही यादी अुद्यांच्या अंकांत छपा ! मी जातों. मला अजून तो जाहीरनामा तयार करायचा आहे.

चक्रदेव : कसला जाहीरनामा ?

भीमाशंकर : अहो, आमच्या सोन्यामारुती पक्षाचा जाहीरनामा हो ! काँग्रेसनं जाहीरनामा काढला आहे असं कळतं ! त्यांच्या नाकावर टिच्चून आम्हांलाहि आमचा जाहीरनामा काढायला पाहिजे. ते जें काय करतील तें आम्ही करणार ! गुद्दथास गुद्दा आणि ठोशास ठोसा, हें तर मुळीं आमच्या सोन्यामारुती पक्षाचं धोरण आहे !—(पिलोबा येतो) काय पिलोबा, दाजीसाहेब घरीं आहेत का ?

पिलोबा : आतांच आले आहेत आणि—त्यांनीं हा चेक दिला आहे यांना—

भीमाशंकर : चेक ? कसला चेक—

चक्रदेव : चेक कुठला हो ? पत्र असेल, दरिद्री आहे हा लेकाचा ! याला सगळेच कागद चेकसारखे दिसतात.

भीमाशंकर : दाजीसाहेबांना मला भेटलंच पाहिजे—त्यांच्या सल्ल्यांना शंकराचार्यांना अर्थ आणण्याची तजवीज केली पाहिजे आधी !

चक्रदेव : शंकराचार्यांना कशाला ?

भीमाशंकर : शंकराचार्यांच्या अध्यक्षतेखाली अेक टोलेजंग समारंभ करून त्यांचा आशीर्वाद घेऊन ठेवतो आमच्या पक्षाला ! हिंदु धर्मसंरक्षणाचं जें भूत आम्ही अुमं करून ठेवलं आहे त्याच्यासाठी हीं सारीं सोंगं करायलाच पाहिजेत ! [जातो.

चक्रदेव : (तो गेल्यावर) फोडू का टाळकं ! म्हणे चेक आणला आहे ! कुणासमोर काय बोलावं हें कळतं कीं नाही ? [पत्र वाचतो.

पिलोबा : हस्तपत्रकांच्या आणखी पांच हजार कॉप्या काढायला सांगितल्यात दाजीसाहेबांनीं, आणि अुद्यांच्या अंकांत फ्रंट सीटवर फोटो पाहिजे म्हणाले—

चक्रदेव : फ्रंट सीटवर ! हं-हं-फ्रंट पेजवर ! छापतो-अं-अगदीं फ्रंट सीटवर फोटो छापतो ! (पाकिटांतील चेक बघून) काय अडीचशेंच रुपये ! आतांपर्यंत छपाईचंच काम झाल्यं हजार रुपयांचं ! दाजीसाहेबांना म्हणावं संध्याकाळच्या आंत आणखी पांचशें रुपयांचा चेक पाहिजे; तर उद्यां फ्रंट सीटवर फोटो येतील ! हें कांहीं मागलं अिलेक्शन नाहीं म्हणावं !-कॉंग्रेसशीं टक्कर द्यायची आहे-पाण्यासारखा पैसा खर्च करायला पाहिजे—जा—पळा.

पिलोबा : (जातां जातां) आमच्या कमिशनचं तुम्हीं अजून ठरवलं नाहीत !-

चक्रदेव : सारं लक्षांत आहे माझ्या ! मोठ्या घरचीं कुत्रीं तुम्ही-तुमच्या तोंडांत हाडूक कोंबल्याशिवाय आमचं काम साधणार कसं ! (पिलोबा जातो.) आजकाल ज्याला त्याला कमिशन खायला पाहिजे ! श्राद्धाचे भटजी देखील कमिशन घेतल्याशिवाय पिंड वळायला बसायचे नाहीत.

[पितांबर वकील प्रवेश करतो.

पितांबर : काय हो, काय भानगड आहे ?

चक्रदेव : दाजीसाहेबांचा पिल्या हो ! आतां आला होता ! लेकाचा मधल्यामधें कमिशन मागतो आहे !

पितांबर : चालायचंच हें ! अिलेक्शन म्हटलं, कीं पैसेखाअू लोकांना असा अूत येतो कीं विचारूं नका ! मी माझ्या अिलेक्शनच्या वेळीं अेक काम दुसऱ्यावर सोंपवीत नसे ! जें काय करायचं तें सगळं स्वतः ! म्हणून पांचशें रुपयांत आपलं अिलेक्शन अुरकत असे, समजलांत !

चक्रदेव : तरी पांचशें रुपये ! म्हणजे कमी नाही कांहीं !

पितांबर : पण म्युनिसिपालिटीच्या अध्यक्षाच्या निवडणुकीच्या वेळीं हें पांचशें रुपये व्याजासह वसूल होत असत तें काय तुम्हांला ठाऊक आहे ! म्हणून आम्हांला निवडणूक नेहमींच फुकटांत पडत असे.

चक्रदेव : म्हणजे ! अध्यक्षाच्या निवडणुकीलाहि पैसे लागतात कीं काय ?

पितांबर : तुम्हांला ठाऊक नाही ! अध्यक्षाची निवडणूक म्हणजे बाकीच्या सभासदांना आपापला निवडणुकीचा खर्च वसूल करण्याची सोनेरी संधि ! पंचवीस हजारांखालीं अध्यक्षाची निवडणूक होत नाहीं मेहेरबान !

चक्रदेव : दाजीसाहेबांना या निवडणुकींत किती खर्च येतील असं वाटतं तुम्हांला ?

पितांबर : तें तुमच्या आमच्या अिच्छेवर अवलंबून आहे. तुम्हीं या भानगडींत किती डल्ला मारायचं ठरवलं आहे !

चक्रदेव : हें पहा, डल्ला मारण्याबिरण्याचं काम तें तुम्हीं वकील लोकांनीं करावं ! आमचं काम अगदीं अुघडाअुघड आहे ! गेले आठ दिवस कसे ठण-ठणीत अग्रलेख लिहितों आहें पाहिलंत ना ! पहिला अग्रलेख—‘ कॉंग्रेसचे अुमेदवार शेंदूर फांसलेले दगड आहेत ! ’ दुसरा अग्रलेख—‘ म्युनिसिपालिटींत या गाढवांना जाअूं देअूं नका ! ’ अरे, अेका अग्रलेखाला निदान पन्नास रुपये तरी ! अेक—पैसा पत्र चालवायचं ? चेष्टा नाहीं ! दहा हजार रुपये कर्ज झालं होतं—कौन्सिल अिलेक्शनच्या वेळीं निम्मं फिटलं. या निवडणुकीच्या वेळीं आम्हांला कर्जांतून तरी बाहेर पडूं द्या !

पितांबर : आमची भूक तुमच्याअेवढी नाही. कसं झालं तरी दाजीसाहेब आमचे जुने मित्र आहेत. नाहीं म्हणायला आमची मोटार बरीच जुनी झाली आहे—फोर्डचं नवीन मॉडेल फार चांगलं निघालं आहे म्हणतात. तेवढं जरी या निवडणुकींतून बाहेर पडलं तरी पुष्कळ झालं !

[भाभी टोळ ताभी पोळला ओढीत आंत आणतो.

भाभी टोळ : मिअूं नकोस—संपादक असला म्हणून काय झालं ! तूं आंत ये—त्याचं थोबाड रंगवतो ! (ती आंत येते. पितांबरास) काय हो, संपादक कोण—तुम्हीच का ?

पितांबर : मी नाहीं, हे—

भाभी टोळ : हे ! हो—चेहऱ्यावरून दिसतोय खरा हा संपादक ! काय हो—कोणत्या गाढवानं तुम्हांला ह्या पत्राचा संपादक केलं ?

चक्रदेव : हें पहा जरा बेतानं बोला—

भाभी टोळ : तुम्ही बेतानं लिहा आधीं ! मग आम्ही बेतानं बोळूं ! (पत्र दाखवून) हें-हें तुम्हीच लिहिलं आहे ना ?

चक्रदेव : हो-मग !—

भाभी टोळ : मग ! वर विचारताय् आणखी-मग ! लाज नाही वाटत लिहायला हें ! कशानं लिहितां-लेखणीनं का वस्तून्यानं ? खूप संपादक आहांत ! वर्तमानपत्र काढायच्याअैवर्जी अेक सलून अुघडा !

पितांबर : तुम्ही शांत व्हा ! रागावूं नका !

भाभी टोळ : मी काँग्रेसमन आहे म्हणून-नाहीं तर पायांतला काढला असता !

चक्रदेव : अहो, पण झालं काय अेवढं ! बोलून चालून काल्पनिक गोष्ट आहे ही—

भाभी टोळ : ही काल्पनिक गोष्ट ! खुशाल घडघडीत नावं छापतां आणि म्हणतां काल्पनिक गोष्ट ! हें वाचा-‘ लेनिन-स्टॅलिन-माक्स-यांचे बूट पुसण्याची ज्यांची योग्यता नाही असे अनेक टोळ भैरव अुडाणटप्पू भाभी आज गांवांतून हिंडत आहेत ! ’ हें कोणाला अुदेशून लिहिलं आहे ! (पितांबरला) तुम्ही सांगा हो—

पितांबर : तो गांवांत भाभी टोळ नांवाचा अेक असिम आहे—

भाभी टोळ : असिम ! या देहाला भाभी टोळ म्हणतात !

पितांबर : आपणच काय ते ?

चक्रदेव : कसा ना ! अरे, अेक खुर्ची आण रे—

भाभी टोळ : हें वाक्य वाचा-‘ या टोळांच्या तावडींत आजकाल अेक गरीब गाय सांपडली आहे ! ’-हीच ती गरीब गाय ! मुद्दाम घेऊन आलों आहे तुम्हांला दाखवायला. बघा. ही गाय आहे काय ! यांचं आडनांव पोळ आहे-ताअी पन्ना पोळ त्या ह्याच !

चक्रदेव : काय म्हणतां !

भाभी टोळ : मंडर्भीतल्या भाजीवाल्या यूनियनच्या अध्यक्ष !

चक्रदेव : माय् वर्ड !

भाभी टोळ : विडीवाल्या यूनियनच्या अुपाध्यक्ष !

पितांबर : बाय् जोव्ह !

भाभी टोळ : तुळशीबागेंतल्या वाती वळणाऱ्या यूनियनच्या संस्थापक !

चक्रदेव : वंडरफुल ! अलभ्य लाभ आहे आज ! भोपळे, अरे चहा आण, चार टोस्ट— नाही तर खारी बिस्किट आण—

भाभी टोळ : एक पिवळा हत्ती पाकीट.

चक्रदेव : (पाकीट पुढे करीत) हें घ्या.

भाभी टोळ : तुम्ही समजतां काय आम्हांला ! मी मनांत आणीन तर तुमच्या छापखान्यांतल्या कामगारांचा संप पुकारीन आणि तुमच्या कारखान्याला टाळ लावायला लावीन !

चक्रदेव : चुकलं आमचं !

भाभी टोळ : मी कोण आहे ठाबूक आहे—मजुरांचा कैवारी—भांडवलवाल्यांचा वैरी—

चक्रदेव : तें पाठ आहे आम्हांला—म्हणणं काय आहे बोला—

भाभी टोळ : माफी मागा यांची ! आणि माझीहि !

पितांबर : हात् तिच्या ! अेवढंच !

चक्रदेव : माफी कांहीं नाही—पण दिलगिरी व्यक्त करायला मी केव्हांहि तयार आहे ! संपादक लोक माफी मागत नसून नेहमी दिलगिरी व्यक्त करीत असतात. हें काय—हे दिलगिरीचे फॉर्मस मी कायमचेच छापून ठेवले आहेत—काय तुमचं नांव—ताभी पद्मा पोळ (एका फॉर्मवर लिहितो नि सही करतो.) ही घ्या दिलगिरी. ही तुमची दिलगिरी. (लिहितो.) झालं आतां समाधान ?

भाभी टोळ : अुद्यांच्या अंकांत ही छापून यायला पाहिजे !

चक्रदेव : अुत्तम कल्पना ! मजकूर कमी पडत होता तो तरी मिळांला. भोपळे, (नोकर येतो) हा मजकूर मोठ्या टाअिपांत अन् चौकटींत छपा ! तुमचा ब्लॉक आहे का ? नसला तर त्या कामिनिआ ऑअिलच्या जाहिरातींतल्या बाअीचा ब्लॉक छपा. म्हणजे लोकांची यांच्याविषयी निदान कल्पना तरी चांगली होअील ! आणि (टोळाकडे बोट दाखवून) यांच्याअैवर्जी त्या गजकर्ण मलमाच्या जाहिरातीमधील माणसाचा ब्लॉक छपा !—

भाभी टोळ : अरेच्या !—पुन्हां बदनामी !

चक्रदेव : माफ करा. हा निवडणुकीचा मोसम आला म्हणजे दुसऱ्याची बदनामी करण्याशिवाय दुसरं आम्हांला कांहीं सुचत नाही. गोष्टी म्हणा—कविता म्हणा—व्यंगचित्रं म्हणा—खोट्यानाट्या बातम्या म्हणा—जें मिळेल तें छपायचं

अन् प्रतिपक्ष्याची खरीखोटी बिंग बाहेर काढून त्यांची नाचक्री करायची हा आमचा अुद्योग असतो.

ताभी पोळ : पण तुम्हीं वाटेल तें लिहिलं म्हणून लोकांचा विश्वास कसा बसतो त्याच्यावर ?

चक्रदेव : हें निवडणुकीचं मानसशास्त्र आहे. निवडणुकीच्या धामधुर्मांत अुमेदवारांच्या विरुद्ध वाटेल त्या गोष्टीवर विश्वास ठेवायला मतदारांची तयारी असते. आणि अुमेदवारालाहि प्रत्येक गोष्टीचा वर्तमानपत्रांतून खुलासा करायला वेळ नसतो.

पितांबर : काय हो माभी, आतां तुमची आमची ओळख झाली म्हणून विचारतो, तुम्ही या ताभींना निवडणुकीला अुभ्या कां करीत नाहीं ? नुसत्या नांवावर निवडून येतील. काय नांव आहे ! ताभी पन्ना पोळ !

भाभी टोळ : छान ! म्हणजे आमची दोघांची बदनामी करण्याचा यांना सर्रास परवानाच मिळाल्यासारखं होअील !

चक्रदेव : वा,—आतां या आम्हांला बहिणीसारख्या आहेत ! आम्ही यांना निवडून आणण्याची हमी घेतों !

भाभी टोळ : काय ग, राहायचं का अुभं ? (ती हंसते.) राहायचं का ? राहा की ! ओ हो !—काय पण सोंग आणलं आहे !

ताभी पोळ : आपण म्हटल्यावर मी कां नाहीं अुभी राहणार ?

[अुभी राहून मुरका मारते.

भाभी टोळ : मार डाला ! बस खालीं ! वेशक नांव यांचं जाहीर करा ! राहिल्या अुभ्या या ! (ताई पोळ अेकदम रडूं लागते.) अरेच्या, रडायला काय झालं !

ताभी पोळ : मी निवडणुकीला अुभी राहणार नि स्वराज्याचा अजून पत्ता नाहीं—

भाभी टोळ : हं, रडूं नको. मिळेल, लौकरच स्वराज्य मिळेल. जवाहरलाल, सुभाषबाबू, आम्ही,—सध्यां त्याच खटपटीत आहोंत ! त्याची गंमत अशी आहे—या निवडणुकींत मी दुसऱ्याचं काम पत्करलं आहे—

पितांबर : तें कुणाचं बुवा ?

भाभी टोळ : (हलकेंच) दाजीसाहेबांचं !

चक्रदेव : अरे हो—त्या दिवशीं सायकल—कराची मिरवणूक तुम्हींच आणली होती

नाहीं का ? टाळी द्या ! हें माझ्या लक्षांत नव्हतं, नाही तर तुमच्याबद्दलचा हा मजकूर आला नसता !

पितांबर : आम्ही दाजीसाहेबांचंच काम करतो आहोंत ना !

भाभी टोळ : खरं-मग तुमचं आमचं गोत्र जुळलं !

पितांबर : आम्हांला वाटलं तुम्ही पक्के काँग्रेसमन आहांत !

भाभी टोळ : त्या गांधीछाप काँग्रेसवाल्यांचं आमचं अस्सं आहे. आम्ही सम्पवाले काँग्रेसमन आहोंत--

चक्रदेव : ताहींच्यासाठीं तुम्हांला आतां निराळं कॅनव्हसिंग करण्याची जरूरी नाही ! दाजीसाहेबांच्या कामांत यांचं काम सहज होअून जातील !

भाभी टोळ : कसलंहि अिलेक्शन असूं द्या ! हिला कॅनव्हसिंगची जरूरीच नाही मुळी ! ही पोलवर अुभी राहिली कीं मतदारांचे मुडदे पडतील ! चल ग-मग नांव जाहीर करा हिचं ! आणि ती माफी छापयला विसरूं नका. [जातात.

पितांबर : मतदारांच्या आर्धी आमचेच अिथं मुडदे पहायची वेळ आली आहे ! बोला संपादक-काय डाव लढवलाय !

चक्रदेव : माझ्या लक्षांत आलं नाही !

पितांबर : त्याला वाकिलाचं डोकं लागतं ! अेवढ्यासाठीं मीं तुम्हांला प्रमिलाचा फोटो व जाहीरनामा इतक्यांत छापूं नका असं त्या दिवशीं कळवलं होतं. हें सावज अनायासंच आपल्या जाळ्यांत चालत येतील याची मला कल्पना नव्हती ! प्रमिलेला वाटत असेल कीं आपण बिनविरोध निवडून येअूं ! पण ही विरोधाची ठिगणी तिच्या अंगावर पडली म्हणजे तिचा मत्सर आणि स्वाभिमान पेट घेतल्या-शिवाय राहणार नाहीं--आणि त्या भडक्यांत प्रमोदचा बळी दिला म्हणजे दाजीसाहेबांची निवडणूक बिनविरोध फत्ते !

चक्रदेव : म्हणजे दाजीसाहेब निवडून यावेत अशी तुमची मनापासूत अिच्छा दिसते !

पितांबर : म्हणजे काय ! अेखाद्याचे पैसे खायचे म्हणजे त्याचं काम नको का करून द्यायला ! तसला संपादकी कावा आपल्या पोटांत नाहीं-बरं का !

[प्रमिला येते.

प्रमिला : काय हो संपादक, किती वेळां तुमच्याकडे यायचं ? कालपासून तिसरी खेप ही !

पितांबर : आम्ही देखील तुमच्याकडे परवां येऊन गेलों !

चक्रदेव : हें दाजीसाहेबांचं काम अंगावर घेतल्यापासून अेकसारखं हिंडावं लागतं बाहेर ! काँप्रेसच्या गोटांतल्या बातम्या काढायच्या म्हणजे ऑफिसांत बसून कसं चालेल ?

प्रमिला : तुम्हीं माझा मॅनिफेस्टो छापला नाहीत-फोटोहि छापला नाहीत- त्या दिवशीं ब्लॉक मागून नेलांत—

पितांबर : म्हणजे, तुमचं अुभं राहण्याचं नक्की ठरलं !

प्रमिला : नक्की ठरलं म्हणजे गांवांतून मिरवणूक काढून जाहीर करायचं असतं की काय ! त्या दिवशीं ठरलं तें ठरलं ! स्त्रियांच्या एका जागेसाठी 'महिलामंडळानं' मला अुभं केलं ही गोष्ट आतां जगजाहीर आहे.

चक्रदेव : पण आम्हीं अैकलं तुम्ही बसला म्हणून ! काय हो, पितांबर ?

पितांबर : माझीहि कल्पना तीच होती ! प्रमोदचा आणि तुमचा त्या दिवशीं तर केवढा खटका अुडाला ! त्याच्याचमुळं तुम्हीं आपला राजीनामा महिलामंडळाकडे पाठविला अशी गांवांत ज्याच्या त्याच्या तोंडीं बातमी आहे.

प्रमिला : साफ खोटं आहे तें ! प्रमोद खूप सांगेल मला बसायला, म्हणून त्याचं थोडंच मी अैकणार आहे ? प्रमोदचा माझा कांहीं संबध नाही.

पितांबर : नाही का ?—आमची समजूत निराळी होती—!

चक्रदेव : अहो, पण तुमचं लग्न ठरलं होतं, त्याचं काय झालं ?—

प्रमिला : त्याचं कांहीं एक झालं नाही ! तें आहे तसंच आहे ! त्यांचं माझं खाजगी नातं वाटेल तें असलं म्हणून सार्वजनिक कामांत मी त्यांचं अैकावं असं थोडंच आहे—अुद्यांच्या अंकांत तुम्हीं माझा फोटो अन् मॅनिफेस्टो छापला पाहिजे—

पितांबर : हें पहा—आतां त्यांतलं थोडंसं रहस्य मी तुम्हांला सांगतो—तुम्ही प्रमोदला यांतलं अेक अक्षर देखील सांगूं नका ! तुमचा मॅनिफेस्टो अन् फोटो यांनीं छापूं नये म्हणून खुद्द प्रमोदनं येऊन बांता बजावलं माझ्यादेखत—काय हो चक्रदेव ?

चक्रदेव : तुम्हीं सांगितलंलं म्हणून—नाहीं तर मी या बाबतींत यांच्यापार्शीं अेक अक्षर देखील बोललों नसतो—प्रमोदनं माझ्याकडून शपथेवर वचन घेतलं त्या दिवशीं !

प्रमिला : प्रमोद इतक्या क्षुद्र मनाचा असेल अशी मला कल्पना नव्हती ! तरीच गेले दोनचार दिवस तो माझं तोंड चुकवतो आहे !

पितांबर : खरं सांगायचं म्हणजे या वेळीं प्रमोदनं स्वतः अमुभंच राहायचं नाही ! काँग्रेसला काय, तो नाही तर दुसरे छपन्न अमुदेवार मिळतील ! पण ज्या अर्थी तुम्हांला महिलामंडळानं अमुभं केलं आहे त्या अर्थी तुमचा मान राखण्यासाठी आपल्या स्वार्थावर पाणी सोडून तुमच्याकरितां खटपट करणं हें त्यांचं कर्तव्य आहे

चक्रदेव : आमच्या प्रेमाचं कोणी माणूस जर असं निवडणुकीला अमुभं राहिलं असतं, तर आपण त्याच्यासाठीं जिवाचं रान केलं असतं.

प्रमिला : मला कोणाच्याहि मदतीची जरूरी नाही. पुरुषांच्या मदतीवर अवलंबून राहणारी, मी मागल्या पिढीतली नेभळट स्त्री नाही ! तुम्हांला माझा मॅनिफेस्टो छाप्याचा असेल तर छाप्या, नाही तर नका छापू—मी विनविरोध निवडून येणार हें तुम्ही नक्की समजून असा !

पितांबर : म्हणजे तुमच्या या जागेसाठीं ताभी पोळ अमुभ्या आहेत हें तुम्हांला माहीत नाही वाटतं ?

प्रमिला : कोण ताभी पोळ ?

पितांबर : वा ! ताभी पन्ना पोळ—सुप्रसिद्ध कम्युनिस्ट कार्यकर्त्या ! त्यांचं नांव माहीत नाही—असा महाराष्ट्रांत अेक मनुष्य नसेल !

चक्रदेव : त्यांचा मॅनिफेस्टो अन् फोटो आज आठ दिवस माझ्याकडे येअून पडला आहे—म्हटलं, तुमचं काय ठरतं तें पाहावं अन् मग तें छापवं.

पितांबर : त्या अमुभ्या राहिल्या नसत्या तर तुम्ही विनविरोध निवडून आला असतां ,अगदी नक्की—पण आतां मात्र तुम्हांला अेवढासा देखील चान्स नाही—आपलं खरं सांगतों !

चक्रदेव : बाकी आमच्याकडून तुम्हांला काय मदत पाहिजे असेल ती केल्यावांचून आम्ही कधीहि राहणार नाही !

प्रमिला : पाणी मागवा पाहूं थोडं !

[निराश होअून बसते. चक्रदेव आंतून पाण्याचा कप घेअून येतो.

पितांबर : ताभी पोळना अमुभं करण्यांत देखील प्रमोदचाच कांहीं तरी डाव असला पाहिजे असा मला जबरदस्त संशय आहे ! काय हो चक्रदेव ?

चक्रदेव : माझ्या तोंडून कांहीं काढूं नका—आपल्याला सर्व कांहीं माहिती आहे—पण आपण प्रमोदला वचनानं बांधले गेलों आहोंत !

प्रमिला : ताची पोळची आणि प्रमोदची काय ओळख !

पितांबर : काय ओळख ! अहो, या काँग्रेसवाल्यांच्या ओळखी कुठं अन् कशा निघतील तें कांहीं सांगूं नका. आणि प्रमोदच्या कुठं कुठं अन् काय काय ओळखी आहेत याची तुम्हांला त्यांनीं जंत्री थोडीच करून दिली आहे ?

चक्रदेव : प्रमोदची अन् ताची पोळची चांगलीच ओळख आहे. तोच तर तिला या ऑफिसांत घेऊन आला. दोन तास बसले होते. हंसत काय होते, हातावर चापट्या काय मारीत होते, पाठीवर थापट्या काय मारीत होते—(जीभ दाबून) अरे हो ! पण मला बोलायचं नाही—वचनानं बांधला गेलों आहें मी !—

प्रमिला : शक्य नाही ! माझ्या प्रमोदच्या हातून निदान हें तरी होणं शक्य नाही !

पितांबर : तुम्ही आपले मनांत मांडे खात बसा ! पुरुष ही काय धिरसाल चीज आहे हें तुम्हांला ठाअूक कीं आम्हांला ठाअूक ! दोन वेळां घरांत सुग्रास अन्न मिळत असलं, तरी हॉटेलांतली कोरडी मिसळ खायचा मोह आंवरतो का कोणाला ? तसं आहे हें ! प्रेमाचं आणि विवाहाचं चंबूगबाळं तुमच्या ओसरीवर सुरक्षित आहे ही जोंपर्यंत खात्री आहे तोंपर्यंत गांवांत भटक्या मारायला प्रमोद आतां मोकळा आहे !

चक्रदेव : पण मी म्हणतो, कीं जर प्रमोदचं तुमच्यावर प्रेम आहे अशी तुमची खात्री आहे, तर मग तुमच्यासाठीं तो बसत कां नाही ?

प्रमिला : पण काँग्रेसची आज्ञा आहे ना—

पितांबर : प्रेमापुढें काँग्रेसची किंमत ! काय सांगताय ! प्रेमासाठीं ब्रिटिश साम्राज्यावर लाथ मारणारा तो महात्मा इथूक ऑफ विंडसर कोणीकडे आणि काँग्रेससाठीं तुमच्या प्रेमावर लाथ मारून म्युनिसिपालिटींत शिरणारा हा बुद्रुक आत्मा कोणीकडे ? काँग्रेस ही सत्ता नसून सबब आहे ! —

चक्रदेव : आणि आतां काँग्रेसच्या तिकिटावर प्रमोद उभा राहिला म्हणून तो निवडून येतील असं का तुम्हांला वाटतं ? थांबा जरा. भोपळे, (भोपळे येतो) तें माझ्या कपाटांतलं तिसऱ्या खणांतलं तांबड्या कागदांत गुंडाळलेलं पुढकं आहे तें आणा पाहूं. [भोपळे जातो.

पितांबर : जाअूं दे रे ! आतां कशाला ?

चक्रदेव : हातच्या कांकणाला आरसा कशाला ! प्रमोद निवडून आला तर संपादकाचा धंदा सोडून म्युनिसिपालिटीच्या नाक्यावर नोकरी पतकरीन ! (भोपळे पुडकें घेअून येतो.) हें पाहिलंत !

प्रमिला : काय आहे !

चक्रदेव : प्रमोदच्या आयुष्याचा चक्काचूर करणारा—त्याच्या आजपर्यंतच्या नांवलौकिकाला जमीनदोस्त करणारा—हा एक भयंकर बाँब गोळा आहे ! प्रमोदच्या भानगडीचे किती पुरावे दाखवूं तुम्हाला यांत ! अगदी खुद्द त्याच्या हस्ताक्षरांतले ! पण आतां नको—वचनानं बांधला गेलों आहे मी ! निवडणुकीच्या आधीं दोन दिवस हा बाँबगोळा बाहेर काढणार ! हेंच काय, अशा अनेक लोकांच्या भानगडींचे पुरावे ज्ययत तयार आहेत मजजवळ !

पितांबर : (खिशांतून अेक पाकीट बाहेर काढतो) तें राहूं द्या—हें बघा.

प्रमिला : हें काय ?

पितांबर : फौजदरिा कायद्याचा अेक गळफांस आहे याच्यांत ! प्रमोदनं पैशाच्या बाबतींत अेका गृहस्थाशीं केलेल्या विश्वासघाताचे हे कागदपत्र आहेत. निवडणुकीच्या आधीं दोन दिवस फिर्याद दाखल करून तुरंग-वारंटच काढतो म्हणजे निकाल !

प्रमिला : मी स्वप्नांत आहे कीं जागी आहे ! तुम्ही काय सांगतां याच्यावर माझा विश्वासच बसत नाही ! हा बाँबगोळा काय—ही फिर्याद काय—ती ताभी पोळ काय ? अितका भयंकर आहे प्रमोद !

पितांबर : हें पहा. प्रमोदच्याबद्दल तुमचं मन कलुषित करून तुमच्या दोघांच्या प्रेमांत विष कालविण्याचा हलकटपणा आमच्या हातून होणार नाही. तुमची अिच्छा असेल तर हा सारा पुरावा तुमच्यादेखत अिथल्या अिथं जाळून टाकतो !

चक्रदेव : भोपळे, काढ्याची पेटी आणा.

[भोपळे पेटी आणतो. पितांबर, चक्रदेव शांतपणें सिगारेट पेटवितात.

पितांबर : (सिगारेट ओढतांना) बोला चक्रदेव, काय करायचं आतां ? नाही तर हें पहा प्रमिलाताभी, तुम्ही आतां असं करा. अेर्वातिवीं प्रमोद कांहीं निवडून येणं शक्य नाही. तेव्हां त्याला बसविण्यांत अन्याय होणार नसून त्याच्यावर अपकारच होणार आहेत. (निदान झांकली मूठ सव्वा लाखाची) तरी राहील ! तुम्ही त्याच्याकडे आतां जा—हें त्याला कांहीं अेक सांगूं नका—

चक्रदेव : सागूं दे कीं—त्याला काय भ्यायचंयु !

पितांबर : नको अितक्यांत, तुमच्याजवळ जेवढं कांहीं कौशल्य आहे तेवढं खर्च करा आणि त्याच्याकडून नांव मागं घेण्याचं वचन घ्या ! प्रमोद बसला कीं ताभी पोळचा लेखी राजीनामा आणि हे सारे कागदपत्र तुमच्या हबालीच करतो—

चक्रदेव : आणि तुमची निवडणूक विनविरोध घडवून आणतो.

प्रमिला : अशीच्या अशी मी प्रमोदकडे जाते आणि त्याचा कान पकडून त्याला या सान्या गोष्टींचा जाब विचारते ! मी निवडणुकीत पडले तरी बेहेत्तर, पण माझ्या प्रेमार्शी विश्वासघात करणाऱ्या राक्षसाला मी समाजापुढं खेचून आणल्यावांचून राहणार नाही.

[त्वेषानें निघून जाते. पितांबर आणि चक्रदेव अेकमेकांच्या हातांवर आनंदांन टाळ्या मारतात.

चक्रदेव : प्रमोदचा निकाल आतां !

पितांबर : आणि दाजीसहेबांची फत्ते ! काय आहे रे या पुढक्यांत—

चक्रदेव : 'ब्रह्मचारी'चीं हँडबिलं ! आणि याच्यांत—

पितांबर 'समाजस्वास्थ्या'चे अंक !

[दोघेहि हंसतात.

[२]

रस्ता. अेक घरमालक आपल्या घरामधून भाभी टोळला हांकलीत रस्त्यापर्यंत' आणीत आहे.

घरमालक : होतोस कीं नाही बाहेर—

भाभी टोळ : अहो—पण—

मालक : बाहेर हो आर्धी—दिवसाढवळ्या माझ्या घरांत शिरतोस ! ब्रिटिश सरकारचं राज्य आहे हें—मोगलाईं नाही ! कांहीं भय—भीति—शरम—लाज—लज्जा कांहीं आहे कीं नाही ? बाहेर हो—नाहीं तर मारतो थोतरीत—

[भाभी टोळचा गळा पकडून हात अुगारतो. भाभी टोळ 'मेलों-मेलों' असें ओरडतो. त्याबरोबर त्याच घरांतले दोन भाडेकरी-अेक ढेकणे नि दुसरे भोपळे हे धांवत येतात.

ढेकणे : सबूर-सबूर—

भोपळे : मरेल तो-झालं काय ? (भाभी टोळास) काय हो ?

भाभी टोळ : अजून कांहीं झालं नाही ! होत होतं-बरें वेळेवर आलांत, नाही तर आणखी दोघांना बोलवावं लागलं असतं !

ढेकणे : कशाला ?

भाभी टोळ : खांदा घायला ! (खाली बसतो) दम लागला !

भोपळे : काय मालक, काय भानगड आहे ही ?

मालक : म्हणजे त्याचं असं झालं, कीं हा असम्र—

भाभी टोळ : (एकदम अुठून) असम ! मी असम नाही. पुढें बोला—

मालक : मग आहेस कोण, डाकू ! दिसतोय कसा बेरडासारखा ! पूर्वीचे चोर फार सज्जन म्हणायचे ! रात्रीं सारे लोक झोपल्यानंतर, पाय न वाजवतां मोठ्या आदबशीरपणें घरांत शिरायचे ! पण या हल्लींच्या चोरांना मॅनर्सच नाहीत-खुशाल दिवसाढवळ्या दाणदाण पाय वाजवीत घरांत शिरतात !

ढेकणे : गांवांत चोरांचा हल्लीं सुळसुळाट झाला आहे त्यांतला तर हा नव्हे !

भोपळे : बरोबर-ओळखलं याला. हा माणूस दोन-चार दिवस आपल्या आळीं-तून हिंडतो आहे-आपल्या वाड्यांतहि हा दोन-तीन वेळां येअून गेला-बरोबर अेक बाभीहि असते याच्या ! कुठं आहे रे ती !

मालक : चांगला कुटुंबवत्सल चोर दिसतो आहे हा ! ढेकणे, तुम्ही आधीं पोलिसला बोलावून आणा पाहूं-भोपळे, तुम्ही याला आंवलून घरा—

भाभी टोळ : काय, वेड लागलंय काय तुम्हांला ? पोलीस काय आणा-आंवलून काय घरा—

मालक : मग सांग-काय काम होतं तुझं आमच्या घरांत ?

भाभी टोळ : तुमच्या घरांतच काम होतं माझं-म्हणजे तुमच्या बायकोला भेटायचं होतं—

मालक : माझ्या बायकोला ! (बाह्या सरसावून) हरामखोर—बेशरम ! टेकणे—
भोपळे, लगावा—

भाभी टोळ : अरे, पण अेकून तर घ्या—म्हणजे काम कांहीं तसलं नव्हतं !
चांगलं म्युनिसिपालिटीचं !

मालक : म्युनिसिपालिटीचं काम—अन् आंत—माझ्या घरांत ?

टेकणे : मोरी अुकरायची होती—?

भोपळे : का संडास साफ करावयाचा होता ?

भाभी टोळ : म्हणजे मी काय मेहेतर आहे का झाडूवाला आहे ! वा मेहेरवान !
(यादी पुढें करून) हें पाहिलंत माझं काम ! बोला—तुमचं नांव बोला—तुमचं हो—
[यादी चाळूं लागतो.

टेकणे नि भोपळे : म्युनिसिपालिटीच्या अिलेक्शनचं काम होय ?

मालक : (हंसून) भले, मग आधीं कां नाहीं बोललांत ? १ —

भाभी टोळ : अितका वेळ शंख करतोय पण तुम्ही बोलूं द्याल तर ! कुत्र्या-
सारखे वसकन् माझ्या अंगावर धांवलांत अन् माझं नरडंच पकडलंत ! चोर
काय—बेरड काय—डाकू काय—झाडू काय ! (अगदीं म्युनिसिपालिटीचं ड्रेनेज फुटावं
तसं बोलून घेतलंत—!)

मालक : पण तुम्ही तरी अजबच नाहीत का ! मी, थांबा—थांबा म्हणतोय तों
तुम्ही थेट न्हाणीघरापर्यंत ताड् ताड् टांगा टाकीत गेलांत !

भाभी टोळ : ही मतदारांची यादी नि पेन्सिल हातांत असल्यावर या निवड-
णुकीच्या मोसमांत आम्हांला कोणाहि मतदाराच्या घरांत वाटेल तिथपर्यंत
घुसण्याचा सरास परवाना आहे. न्हाणीघरापासून तों शयनमंदिरापर्यंत ! दिवाण-
खान्यापासून तों अगदीं त्या खान्यापर्यंत ! आम्ही वाटेल तेव्हां, वाटेल त्या वेळीं
शिरूं अन् वाटेल त्या चौकशा करूं ! बोला, तुमच्या बापाचं नांव काय ?

मालक : पण कां ?

भाभी टोळ : आतां कां नाहीं न् कूं नाहीं ! बापाचं नांव बोला अेकदम !

मालक : महादेव—

भाभी टोळ : (यादी पाहून) महादेव ! भले मालक, मला फसवतां काय ?
तुमचं नांव गजानन—आडनांव देव, घर नंबर चारशें पांच—

मालक : बरोबर आहे—

भाभी टोळ : मग बापाचं नांव कां बरं खोटं सांगतां ?

मालक : म्हणजे, माझ्या बापाचं नांव मला ठाऊक का तुम्हांला ठाऊक !

भाभी टोळ : तें परमेश्वरालाच फक्त ठाऊक ! यादीत जें छापलं आहे तें तुमच्या लौकिक बापाचं नांव. वाचा-गजानन महंमद देव. ✓

मालक : (अुसळून) महंमद !

ढेकणे : हिंदु ना हे !

भोपळे : चांगले ब्राह्मण !

भाभी टोळ : (कानांवर हात ठेवून) तें कांहीं मला विचारूं नका-ही यादी बघा !

मालक : बंबांत घाला ती यादी ! माझ्या बापाचं नांव महंमद !

ढेकणे : म्युनिसिपालिटीचा बाप महंमद—

भोपळे : तुमचा बाप महंमद !

भाभी टोळ : प्रश्न माझ्या बापाचा नसून यांच्या बापाचा आहे ! पण यांचा बाप महंमद नसून महादेव आहे अशी तुम्हां लोकांची खात्री आहे का !

मालक : आतां फाजीलपणा केलांत तर—

भाभी टोळ : रागावताय् काय ? त्यांत चिडण्यासारखं काय आहे ! आम्हां भाभी लोकांच्या शास्त्रांतला अेक प्रसिद्ध सिद्धान्त आहे कीं माता ही पुराव्यानं सिद्ध होणारी गोष्ट आहे; पण बाप हा निव्वळ तर्काचा विषय आहे !—जाअूं या तें ! कांहीं झालं तरी या निवडणुकींत तुम्हांला हेच तीर्थरूप पत्करून मत द्यावं लागेल. बरं, हें कुणाचं नांव-सौ. मारुती गजानन देव.

मालक : सौभाग्यवती मारुती ! अहो, मालती पाहिजे-मारुती नव्हे. काय म्युनिसिपालिटी आहे का चेष्टा आहे ! बाप महंमद, अन् बायको मारुती ! ✓

ढेकणे : आम्हांला मत आहे का बघा ! नारो अप्पाजी ढेकणे—

भाभी टोळ : (यादी चालीत) नारो अप्पाजी-नारो अप्पाजी ढेकणे नाही-पण नारो अप्पाजी मांग आहे अेक-

ढेकणे : छे, छे ! म्हणजे आमचं नांव छापलंच नाही वाटतं याच्यांत !

भोपळे : आमच्या घरांत आमचं-आमच्या कुटुंबाचं अन् आमच्या मोरूचं अशीं तीन मतं आहेत.

ढेकणे : तुमच्या मोरूला मत ! शेंबडं कार्टे-अन् त्याला हो कुठून मत आलं ?

भोपळे : आमचं कुत्रं आहे ना ? त्याची पट्टी भरावी लागते आम्हांला ! ती कुत्रापट्टी आम्हीं मोरूच्या नांवावर भरून हें मत मिळवलं !

ढेकणे : हें आम्हांला ठाअूक असतं तर आम्हीं अेक सोडून चार कुत्रां बाळगलीं असतीं !

भाभी टोळ : मग बोला-तुमचीं दोन, अन् यांचीं तीन-पांच मतं आहेत तुमच्या वाड्यांत—

मालक : अहो, पांच काय घेअून बसलांत-तीनशें मतं आहेत माझ्या हातांत-अगदीं सॉलीड ! ही सारी गल्ली माझीच आहे म्हणा ना—

भाभी टोळ : काय म्हणतां ! टाळी द्या ! मग हीं सारीं मतं आमच्या दाजीसाहेब अिनामदारांनाच मिळालीं पाहिजेत ! [हँडबिलें देअूं लागतो.

मालक : म्हणजे ! दाजीसाहेब अिनामदारांचे कॅनव्हासर का तुम्ही ! मग बाहेर व्हा आधीं—

भाभी टोळ : तें कां ?

मालक : दाजीसाहेबांना अेक मत देणार नाहीं आम्ही ! डॅबिस माणूस !-तीन खेपेला आम्हीं त्याला निवडून दिलं ! पण आतांपर्यंत आमचं अेक काम करून दिलं असेल तर शपथ ! अहो, घरीं गेलं तर तीनतीन तास गांठ पडत नाहीं त्याची ! रस्त्यावरून चालला तर लेकाचा नुसता अस्सा ताठ ! नमस्कार देखील घेत नाहीं !

भोपळे : परवां आमची मोरी तुंबली-म्हणून मी त्याच्याकडे गेलों; तर म्हणतो काय-कीं तुमच्या घरांतल्या मोऱ्या साफ करायला मी म्युनिसिपालिटींत गेलों नाहीं !

मालक : अन् गेल्या महिन्यांत आमच्या बायकोवर म्युनिसिपालिटीनं खटला भरला-म्हणजे शिवायचं नव्हतं तिला-तेव्हां रस्त्यावर जाअून तिनं ताटवाटी विसळली-नेहमींचच असतं हें-तर तिला दोन रुपये दंड ! दाजीसाहेबांना म्हटलं खटला काढून घ्या-आम्ही तुम्हांला दर वेळेला निवडून देतो. तर म्हणतो काय

लेकाचा, कीं तुमच्या बापाचं कांहीं अेक लागत नाहीं आम्ही-पांच रुपयांची नोट घेतां तेव्हां अेक व्होट देतां-हें आम्हांला अुत्तर ! आम्ही आमचीं मतं गटारांत फेकूं, पण दाजीसाहेबाला यापुढं-शक्य नाहीं !

भाभी टोळ : नुसता गैरसमज झाला आहे तुमचा ! यापुढं तुमचं वाटेल तें काम करण्याची मी दाजीसाहेबांतर्फें हमी देतो-—

मालक : पहा बरं, आमची घरपट्टी माफ झाली पाहिजे !

भाभी टोळ : कबूल, घरपट्टीपासून पानपट्टीपर्यंत सगळ्या पट्ट्या माफ तुम्हांला !

मालक : आमच्या तिसऱ्या मजल्यावर पाणी चढत नाहीं !

भाभी टोळ : तुमच्या गच्चीवर कारंजं बांधून देतो कीं !

मालक : आमच्या बायकोवर-अन् आमच्या पोरंवर कधीं खटला होतां कामा नये !

भाभी टोळ : कबूल-अुद्यांपासून तुमचीं पोरं खुशाल रस्त्यावर बसवीत जा ना ! अन् कुटुंबाला सांगा चौकांत जाअून बेशक भांडीं घासा !

मालक : अेवढं कबूल असेल, तर विचार करायला हरकत नाहीं-पण हें पहा-यंदा पांचानं भागायचं नाहीं ! दुसऱ्या पेटेंतून सात-सात, आठ-आठपर्यंत भाव चढलेला आहे !

भाभी टोळ : सात न् आठ काय घेअून बसला आहांत ! आमचा भाव दहाचा आहे ! (हँडबिलें दाखवून) हा पाहिलांत नागोबा ! ही आमची खूण ! हा नागोबाच्या डोक्यावरचा दहाचा आंकडा लक्षांत ठेवा !

मालक : काय दहा ! टाळी घा ! मग आधीं कां नाहीं सांगितलंत ! सगळ्या गल्लीचीं मतं तुमचीं ! चला-घरांत चला-चहा, कॉफी, कोको-कांहीं तरी घेतलंच पाहिजेत-—

भोपळे : आमचीं तिन्ही मतं तुम्हांला-अगदीं सॅलीड !

ढेकणे : दहा रुपये मिळणार असतील तर नारो अप्पाजी मांगच काय, पण नारो अप्पाजी घेड म्हणूनहि माझी मतं देण्याची तयारी आहे.

भाभी टोळ : अेक सांगायचं विसरलों-आपल्या बॉर्डला बायकांची अेक जागा आहे-त्या जागेसाठीं आपल्या ताअी पोळ आहेत ना-त्या अुभ्या आहेत-—

मालक : कोण ताअी पोळ ?

भाभी टोळ : म्हणजे ताची पोळ तुम्हांला माहीत नाहीत ! अखिल महाराष्ट्रां-
तील महिलावर्गाच्या पुढारी ताची पोळ-संबंध हिंदुस्थानांत त्यांचं नांव माहीत
आहे—

मालक : तें कांहीं असलं तरी आम्हांला त्यांना प्रत्यक्ष पाहिल्याशिवाय कांहीं
सांगतां यायचं नाही !

भोपळे : बरोबर आहे-दाजीसाहेबांची गोष्ट निराळी. त्यांना आम्ही ओळखतो-
पण बायकामाणसांना निवडून घायचं म्हणजे निदान अेकदां डोळ्यांनं पाहायला
तरी पाहिजे ! तीन वर्षांतून अेकदां संबंध यायचा !

मालक : वाटेल त्या बाअीला मत देण्याअितके आम्ही मूर्ख नाहीत ! अहो, मत
जायचं तें निदान सत्पत्नीं तरी जायला पाहिजे !

ढेकणे : बरोबर आहे-आपल्याला मत नाही तरी सांगतो !

भाभी टोळ : पांचसहा दिवसांनीं घेअून येअीन त्यांना ! कालच त्या दिड्डीला
गेल्या आहेत-अखिल भारतीय भाजीवाल्या संघाची परिषद आहे तिथं—

मालक : मग ते दहाचं तरी नक्की ना !

भाभी टोळ : दहा म्हणजे दहा !

[प्रमोद येतो. त्याच्या हातांत यादी व पत्रकें आहेत.

प्रमोद : दहा ! काय-दहा काय ?

भाभी टोळ : दहा-अं-आपलीं मतं हो ! बरे आलांत ! हेच ते प्रमोद बरं का-
कॉंग्रेसचे फार मोठे कार्यकर्ते आहेत ! म्हणजे मी अितका वेळ ज्यांच्यासंबंधीं
सांगत होतो—

मालक : काय सांगत होता ?

भाभी टोळ : अहो, असं काय करतां ! हे कॉंग्रेसतफें या वाडोत अुमे नाहीत
का-त्या दाजीसाहेबांच्या विरुद्ध ! तुमचीं सगळीं मतं यांनाच मिळालीं पाहिजेत
असं मी सांगत नव्हतो का अितका वेळ-अं ! [डोळे मिचकावतो.

मालक : अस्सं-अस्सं-म्हणजे तेच का हे !

भाभी टोळ : तेच हे ! टाळी द्या ! (प्रमोदला) यांच्याजवळ दहा मतं आहेत !
बरं येतो मी. त्यांना घेअून येअीन पुन्हां ! (प्रमोदला) तुमच्याबद्दल सगळं मीं

या लोकांना सांगून ठेवलं आहे-तुम्ही अगदी निर्घोस्त असा-(जातां जातां)
दहा बरं का ! [लांबून दहा बोटं दाखवितो व जातो.

प्रमोद : मी या पेटेंत काँग्रेसतर्फे आभा आहे—

मालक : भले ! म्हणजे आम्हांला ठाबूकच नाही जसं ! अहो, कांहीं झालं तरी
आमचीं मतं काँग्रेसलाच मिळायचीं ! काँग्रेस म्हणजे काय आहे महाराज ?

भोपळे : काँग्रेसनं दगड आभा केला तरी आम्ही त्याला निवडून देऊं—

मालक काँग्रेस म्हटलं, की आमचं अंतःकरण भरून येतं व हात कपाळाकडे
वळतात ! महात्मा गांधी म्हणजे काय चेष्टा आहे ! बापूजींची प्रकृति बरी आहे ना !

प्रमोद : हो-असं वाटतं-पण गोष्ट अशी आहे, की काँग्रेस या म्युनिसिपालिटीच्या
निवडणुका प्रथमच लढवीत आहे—

मालक : तुम्ही सोडा हो ! काँग्रेसच्या विरुद्ध कोणता मायेचा पूत निवडून येतो
तें आम्ही पाहतां ! मागल्या कौन्सिल-निवडणुकीच्या वेळीं सोन्यामारुती पक्षाचे
तीन तेरा कोणी वाजवले ? (भोपळे यांजकडे बोट दाखवून) यांना विचारा !-
मग !-अेक मत मिळालं नाही त्यांना या पेटेंत ! तुम्हांला माहीत नाही-फार भयंकर
आहोत आम्ही ! काँग्रेस म्हणजे काँग्रेस ! तुम्ही बेशक घरी जा ! कॅनव्हर्सिंग
करण्याची तुम्हांला जरूर काय ?

भोपळे : 'महात्मा गांधी की जय' म्हटलं की सगळीं मतं आपलीं ! तुम्ही अगदीं
हिंडूं नका ! खुशाल घरी बसा. अन् निवडणुकीच्या निकालपर्यंत बाहेर पडूं नका !
त्या दिवशीं हार घेऊनच आम्ही तुमच्याकडे येतो—

प्रमोद : म्हणजे चांगला आमच्या प्रेतावर घालायला मिळेल ! छान सांगतां !
अहो, ही निवडणूक आहे-अिथं कोणी कशाची खात्री धरूं नये ! प्रत्येकानं खटपट
ही केलीच पाहिजे—

मालक : भले ! कसं बोललांत ! खटपट ही तर केलीच पाहिजे ! पण अितर
काँग्रेस अुमेदवारापेक्षां तुमची गोष्ट निराळी आहे ! तुमची आमची प्रत्यक्ष ओळख
नसली म्हणून तुम्हांला आम्ही ओळखत नाही असं थोडंच आहे ! काय हो !

भोपळे : वा ! यांचं नांव म्हणजे काय गोष्ट आहे ! जवाहरलाल, सुभाषबाबू , हे
अेकाहीपेक्षां अेक—

मालक : तुम्ही आम्हांला भेटला नसतात तरी डोळे झांकून आम्ही आमचीं मतं
तुम्हांलाच टाकलीं असतीं ! अितकं कशाला-दाजीसाहेब अिनामदार परवांपासून

दहा वेळां येवून गेले—हजार रुपयांची थैली ठेवली माझ्यापुढं, आतां बोला ! पण मी साफ सांगितलं त्यांच्या तोंडावर, की काँग्रेसची मंडळी अुभी असतांना—हें पाप आमच्या हातून करवतां ! अुचला थैली ! अुचला थैली ! तोंडांत खेटर मारल्या-सारखे चालते झाले ! बाकी कांहीं झालं तरी खटपट ही तुम्हांला केली पाहिजे. आमची ही पेट भारी अिरसाल आहे !

भोपळे : शिवाय दाजीसाहेबांशीं टक्कर द्यायची म्हणजे कांहीं सामान्य गोष्ट नाही ! दाजीसाहेब सुलतान आहे या पेटेचा—

प्रमोद : तें मला चांगलंच माहीत आहे ! म्हणून तर मी प्रत्येक मतदायला समक्षच जावून भेटतो आहे—

मालक : भले ! हेंच करायला पाहिजे ! तुम्ही सांगत असाल तर आम्ही देखील तुमच्याबरोबर येतो अुद्यांपासून ! काँग्रेसचं काम म्हटलं म्हणजे आम्ही आमचीं सारीं कामं बाजूला ठेवूं ! प्रश्न आहे काय ?

भोपळे : तुम्ही यांना आधीं भेटलांत हें फार अुत्तम झालं ! यांची मदत असल्यावर तुम्ही निवडणूक जिंकलीत म्हणून समजा ! बाकी दाजीसाहेबांना मात्र यंदा पाण्यासारखा पैसा खर्च करावा लागणार !

मालक : भले ! कसं बोललांत ! पण आपण मात्र अेक पैसा खर्च करायचा नाही ! समजलांत !

प्रमोद : तें तर आमच्या पक्षाचं पहिलं तत्त्व आहे. आपण प्राण गेला तरी पैसा देणार नाही कुणाला !

मालक : भले ! लाख बोललांत ! या पेटेंत तुम्हांला पैसा खर्च करावा लागला तर तो आमच्या नांवाला बट्टा लागेल ! वेळ—प्रसंग आला तर आम्ही पैसा खर्च करूं, पण तुम्हांला आम्ही तोशीस लावूं देणार नाही—

भोपळे : बाकी दाजीसाहेबांभितकी नसली तरी थोडी फार पैशाची तयारी यांना करून ठेवावी लागेल—

मालक ! छे—छे !

भोपळे : म्हणजे खर्च करायचा नाही—पण आपली नुसती तयारी—वेळ आहे, बखत आहे—दाजीसाहेबांनीं दहा रुपयांचा भाव सोडला आहे—

प्रमोद : दहा रुपयांचा भाव—म्हणजे काय ?

मालक : ही अिलेक्शनची भाषा आहे—तुम्ही नवीन आहांत, तुम्हांला माहिती

नाहीं—आमच्या या पेटेंत अेकेका मताला दहा दहा रुपये मोजावे लागतात—लोक फार डांबीस आहेत अिथले. दाजीसाहेबांनीच पूर्वीपासून संवयी लावून ठेवल्या आहेत यांना ! त्यापेक्षां तुम्ही दुसऱ्या पेटेंतून अुभे राहिलां असतां कीं नाहीं—

प्रमोद : काय, सांगतां काय तुम्ही ?

मालक : मग काय तर ! अगदीं गाळीव पेट आहे ही ! म्हणून तुम्हांला सांगतां कीं या पेटेंतल्या अेका माणसावर तुम्ही विश्वास ठेवूं नका ! तुमच्या तोंडावर अगदीं मिढास बोलतील—तुम्हांलाच मतं देअूं म्हणतील—वचनं देतील, शपथा घेतील—पण निवडणुकीच्या दिवशीं हातांत पैसे पडल्याशिवाय अेक हरामखोर घरांतून बाहेर पडेल तर शपथ !

प्रमोद : मला कल्पना नव्हती या गोष्टीची !

मालक : मग काय तर ! पण तुम्ही घाबरूं नका ! दाजीसाहेबांनीं दहा सोडले तर आपण पांच तर सोडूं !

प्रमोद : छे—छे, पैसे देण्याची ती गोष्टच सोडा. मग बेहेत्तर आहे पडलों तरी—

मालक : भले ! याला म्हणतात काँग्रेसनिष्ठा—पण खरं सांगायचं म्हणजे ही पेट अशी आहे, कीं प्रत्यक्ष परमेश्वर जरी अिथं अुभा राहिला तरी पैसे सोडल्याशिवाय त्याला अेक मत मिळायचं नाहीं ! तथापि काँग्रेसचं नांव आहे म्हणून दुसऱ्यापेक्षां आपलं काम थोडक्यांत होअील !

प्रमोद : पण काँग्रेसच्या अधिकाऱ्यांची आम्हांला सक्त ताकीद आहे—

मालक : जाअूं द्या हो, तें आपलं नुसतं बाहेरून दाखवायला ! निवडणुकीला अुभं राहिलं म्हणजे हेंच करतात—पैशाशिवाय कांहीं शक्य नाहीं. हें पहा, तुम्ही असं करा ! (हलक्या आवाजांत) फार कांहीं नाहीं, अेक हजार रुपये द्या आणून मजजवळ—तुमची निवडणूक मी लढवतां—हें आपलं वचन !

प्रमोद : अेक हजार रुपये !

मालक : हजार रुपये म्हणजे कांहीं फार आहेत ! आपल्याला त्यांतला अेक कपर्दिक नको. पण काम करायचं म्हणजे माणसं तर नेमायला पाहिजेत. हे आमचे डेकणे—यांना या पेटेंतलं घर न् घर माहिती आहे. तुमच्या याद्या तयार करायच्या—पत्रं पाठवायचीं—हें काम यांच्यावांचून होणं शक्यच नाहीं. यांना अगदीं कांहीं नाहीं म्हटलं तरी शंभर रुपये तरी द्यायला पाहिजेत.

ढेकणे : मला दाजीसाहेब अडीचशें रुपये द्यायला तयार आहेत.

मालक : घ्या ! पण आपल्या बाहेर हे नाहीत. त्याशिवाय आणखी दहाबारा माणसं लागतील. त्यांचं चहापाणी, मोटारखर्च, बोर्डछपाडी-छपन्न भानगडी आहेत ! हजाराच्या खालीं आटपणंच शक्य नाही !

भोपळे : फार कमी सांगितलेत तुम्ही त्यांना. दाजीसाहेबांशीं गांठ आहे. चेष्टा आहे ! नाकीं नऊ येतील यांच्या ! कर्मांत कमी पांचाची तरी तुम्ही सोय करून ठेवा—

प्रमोद : पुन्हां भेटेन तुम्हांला—तोपर्यंत मी विचार करून ठेवतो.

मालक : भले ! विचार करून ठेवा अन् खटपट पण चालू ठेवा—स्वस्थ बसूं नका. (घराकडे पाहून) हा कोण घरांत शिरला आमच्या ! आला वाटतं दाजीसाहेबांचा माणूस पुन्हां थैली घेअून. चला हो—पाहूं काय म्हणतोय तें. (प्रमोदला) तुम्ही काळजी करूं नका. कांहीं झालं तरी आमचीं मतं कॉॅग्रेसलाच मिळायचीं !

[जातो. ढेकणेहि जातो. भोपळे जातो नि फिरून परत येतो.

भोपळे : (इलकेंच) हें पहा, हा माणूस फार बिलंदर आहे—याच्यावर तुम्ही विश्वास ठेवूं नका. मी तुमचं काम पांचशांत करून देतो—अुद्यां मी तुमच्या घरीं येअून भेटेन—

प्रमोद : ठीक आहे. (भोपळे जातो.) मनुष्यस्वभाव कळला अशी आतांपर्यंत मला घमेंड होती ! ती या निवडणुकीला अुभे राहिल्यापासून चांगलीच जिरली. निवडणुकीच्या मोसमांत मानवी स्वभावांतला सारा चांगुलपणा अेकदम नाहीसा होअून, अप्रामाणिकता, लुच्चेगिरी आणि स्वार्थसाधूपणा यांची भरमसाट वाढ होते कीं काय कळत नाही ! या वेळीं कोणावर विश्वास ठेवावा अन् कोणावर ठेवूं नये हेंच मला कळेनासं झालं आहे !

गहन मनुजहृदय गमतसे भारी,

गगन जेंवि हें अपार !

लोपली कां आज सारी सुजनता !

प्रासी मनुजता आतां कुटिलता !

[ताभी पोळ येते.

ताभी पोळ : बाभी-बाभी-बाभी !— तुम्हांला किती शोषायचं ?

प्रमोद : मला ?

ताभी पोळ : हो तुम्हांला ! मला ओळखलंत ना—मी ताभी पोळ !

प्रमोद : असं का ?—(कृत्रिमपणे हंसून) नमस्कार ! काय, बोला ?

ताभी पोळ : नाही—माझं तुमच्याकडे काम होतं ! म्हणजे पितांबर वकिलां—
नीच मला सांगितलं. पण तुम्हांला हें ठाऊक आहे ना, की मी अुभी आहे !

प्रमोद : तुम्ही अुभ्या आहांत ! कुठं ?

ताभी पोळ : अिथं !

प्रमोद : तें मला दिसतं आहे की !

ताभी पोळ : तसं नाही हो—अिथं म्हणजे या वॉर्डॉत बायकांची जागा आहे
ना अेक—

प्रमोद : असं-असं—म्हणजे निवडणुकीला ! पण तुम्हांला हें ठाऊक आहे ना,
की प्रमिलाबाभी अुभ्या राहिल्या आहेत त्या जागेसाठी—

ताभी पोळ : तें मला माहीत आहे म्हणून तर मी तुमच्याकडे आलें ! पण
तुम्ही मला वचन दिलं पाहिजेत गडे !

प्रमोद : गडे !! —कसलं वचन ?

ताभी पोळ : तें नाही आम्ही सांगत-तुम्ही आधी अेक वचन द्या !

प्रमोद : अहो, अेकवचन काय अनेकवचन देअीन ! पण कशाबद्दल ?

ताभी पोळ : सांगूं मग-पहा ! तुम्ही माझ्यासाठी प्रमिलाबाअीना खाली
बसायला सांगा !

प्रमोद : छे-भलतंच ! तें शक्य नाही ! मी तिला सांगणार नाही—अन् मी
सांगितलं तरी ती अेकणार नाही. परवांच झालं तें !

ताभी पोळ : म्हणजे तें भांडण !

प्रमोद : भांडण ! कुणी सांगितलं तुम्हांला ?

ताभी पोळ : कुणी सांगितलं ?—सगळ्या गांवांत झालं आहे तें ! तुमचं
लग्न ठरलं आहे ना !

प्रमोद : हो— तसं कांहीं नाही—पण तसंच जवळ जवळ—

ताथी पोळ : मग तुम्हीं हें लग्न मोडून टाका.

प्रमोद : छान ! अन् काय करूं—?

ताथी पोळ : तुम्हीं माझ्याशीं—नाहीं—मला मदत करा या निवडणुकींत.

प्रमोद : वेड लागलंय तुम्हांला ? आलांत तशा जा ! माझ्याकडून तुम्हांला कांहीं अेक मदत होणार नाही.

ताथी पोळ : हें काय गडे असं ! नाही तुम्ही मला मदत करणार ?

[अेकदम हुंदके घायला लागते.

प्रमोद : म्हणजे ! हें हो काय झालं ? अहो, रडतां काय—

ताथी पोळ : (रडत रडत) तुम्ही मला मदत करणार नाहीं तर देशाला स्वराज्य कसं मिळणार ?

[प्रमोद जवळ जाअून तिची समजूत घालतो—ती जास्तच रडते—तोंच प्रमिला रागांत प्रवेश करते.

प्रमिला : चांगलेच सांपडलांत ! हीच ती !

प्रमोद : ती ! कोण ती ?

प्रमिला : भररस्त्यावर हे प्रकार ! कांहीं लाजलजा आहे का तुम्हांला ? अन् लग्नाचं वचन दिलं आहे मला !

ताथी पोळ : हीच का तुमची ती !

प्रमिला : हो—हो—तीच बरं मी !

प्रमोद : बाजूला हो—वेड लागलंय काय तुला ?

प्रमिला : तुम्हांला वेड लागलंय ! अितके नीच असाल तुम्ही याची मला कल्पना नव्हती ! माझी फजिती करण्यासाठीं तुम्हीं हिला अुभी केलींत !

प्रमोद : मीं ! हिला अुभी केली ! डोकं फिरलंय तुझं !

ताथी पोळ : हो, यांनीच मला अुभं केलं—मग काय म्हणणं आहे तुझं ?

प्रमिला : हें घ्या !

प्रमोद : खोटं काय बोलताय ? माझी हिची ओळख तरी !

प्रमिला : ओळख नाहीं म्हणतां अन् भर रस्त्यावर प्रेमाच्या कानगोष्टी करीत अुभे राहतां ?

प्रमोद : आतां काय सांगावं ! अितक्यांत मला भेटली ही—

प्रमिला : पुरे, पुरे—तुम्हीच तिला घेऊन त्या संपादकाच्या कचेरींत गेलांत—तिथं जाऊन वाटेल तो फाजिलपणा केलांत—माझा मॅनिफेस्टो अन् फोटो छापूं नका म्हणून सांगितलंत—

प्रमोद : साफ खोटं आहे—

ताभी टोळ : अगदी खरं आहे हें !

प्रमिला : अेकूण अेक पुरावा आहे माझ्याजवळ. तुम्ही काय समजलांत ! तुमचीं सारीं कुलंगडीं मला कळलीं आहेत आतां ! कोणकोणत्या बायकांना प्रेमाचीं वचनं देऊन तुम्हीं फसविलंत—कोणाकोणाचे पैसे घेऊन त्यांच्याशीं विश्वासघात केलांत—

प्रमोद : कोणत्या हरामखोरानं हें सांगितलं तुला ?—

प्रमिला : तुरुंग-वॉरंट निघेल तेव्हां कळेल ! माझ्याशीं विश्वासघात करणाऱ्याचं कधीं चांगलं व्हायचं नाहीं । तुम्ही बऱ्या बोलानं आपलं नांव मागं घ्या—अन् हिला खाली बसवा !

ताभी पोळ : तर—तर—मी बसतें ! हेहि बसणार नाहीत अन् मीहि बसणार नाहीं ! नाहीं का हो ?

प्रमोद : तूं गप्प बस. कसला सैतान शिरला आहे तुझ्या डोक्यांत आज ? शांत हो आणि घरीं चल आर्धी—

प्रमिला : हिचा निवडणुकींत निकाल लावल्याशिवाय माझं डोकं आतां शांत होणार नाहीं.

[ताभी पोळचा हात पकडते.

प्रमोद : प्रमिला, मागं सर—

प्रमिला : माझ्याविरुद्ध धुभी राहतेस—

ताभी पोळ : राहणार—राहणार—तुझी कांहीं भीति आहे ?

प्रमोद : अहो ताभी, आतां काय करावं ! अहो टोळ, बरे दिसलांत—धांवा लौकर (भाभी टोळ येतो.) हें तुमचं प्रकरण आवरा !

भाभी टोळ : अर्रर ! हें काय ? मला दिसलंच नाहीं ? मला वाटलं—म्हशींची डक्कर चालली आहे ! (ताभी पोळचा हात धरून) सर मागं !

प्रमोद : (प्रमिलेचा हात धरून) चल घरीं !

प्रमिला : बऱ्या ढोलानं तूं बस—

ताऱी टोळ : तुल हवं असेल तर तूं बस—

प्रढोद : कशी ढिवडून येतेस तें ढाहते !

ताऱी टोळ : तूं कशी येतेस तें ढी ढाहते !

ढाऱी टोळ : (ताऱी ढोळला ओडून नेताना) ढाझे आऱी, चल आतां-
[जातात.

प्रढिला : (प्रढोदला) तुढी चालते व्हा—ढाड्या ढ्रेढाचा—ढाड्या सर्वस्वाचा घात केलांत तुढी ! याढुढं तुढचं तोंड ढाहायची ढाड्डी ढिच्छा ढाही.

ढ्रेढ ढिषारी !

ढारी जिऱ्हारीं सुरा, ढाड्या !

कळला ढा कसाऱी कावा ! जीवा !

दावुढी राया, ढसवी ढाया

जिव ढोळा, केला खुळा !

ढग कां हा कसाऱी कावा, केला !

[३]

दाजीसाहेवांचा दिवाणखाना. ढिलोढा बलदेवला घेअून ढवेश करतो.

ढिलोढा : अुढे रहा ढिथं. ढी हांक ढारतो ढाऱीसाहेवांना—

[ढिलोढा आंत जातो. थोड्या वेळानें तो ढि गिरिजा ढि ढंदू ढाहेर येतात.

गिरिजा : ढिलोढा, तुढी ढाहेर जा. दरवाजाजवळ अुढे राहूं ढका. कोण काय ढोलतं आहे हें चोरून अैकण्याची वाऱीट खोड आहे तुढ्हांला.

ढंदू : हो, ढला ठाअूक आहे. ढेहर्ढी दाराला कान देऊढ अुढे ढसतात. चला ढाहेर—ढी ठेवतो यांच्यावर ढाळत.

[पिलोबाचें अपरणें ओढीत नंदू त्याला बाहेर नेतो.

बलदेव : कां बोलावलंत मला ?

गिरिजा : काल रात्रीं तुमच्या चाळींतल्या भाडेकरी लोकांची सभा होती—

बलदेव : कुणी सांगितलं तुम्हांला ?

गिरिजा : तें काय करायचंय ? खरं आहे ना ? काय ठरलंय तुमचं ?

बलदेव : कशाबद्दल ?

गिरिजा : निवडणुकीबद्दल ! कुणाला मतं देणार तुम्ही !

बलदेव : कुणाला म्हणजे ?—अर्थात् दाजीसाहेबांना ! खुद्द मालक अुमे असतांना—

गिरिजा : माझ्याशीं खोटं बोलायचं कारण नाहीं तुला ! मला सगळं ठाअूक आहे तुमचं काय ठरलंय तें !

बलदेव : मग, माझ्या तोंडूनच तें वदवण्यांत काय हंशील आहे ! आम्ही गरीब माणसं—तुमच्यासारख्या श्रीमंतांच्या मेहेरबानीवर जगणारीं—कां आम्हांला नसत्या संकटांत घालतां ?

गिरिजा : तूं अजून मला पुरतं ओळखलं नाहीं ! गरिबांचीं अंतःकरणं मला चांगलीं कळतात !—माझा जन्म गरिबींतच झाला आहे ना ! (तुम्ही भाडेकरी लोकां आमच्या घाणेरड्या चाळींत राहायला जितके कंटाळला नसाल तितका कंटाळ-तितका वीट—मला या घरांत शिरलेल्या वातावरणाचा आला आहे) तुम्ही म्युनि सिपालिटींत जाअूं नका, म्हणून जीव तोडून मी यांना सांगतें आहे अितकीं वर्षे—

बलदेव : खरंच सांगतां तुम्ही ! मग आमचं अंतःकरण तुमच्याजवळ अुघड करायला हरकत नाहीं ! (श्रीमंतीचा माज चढला आहे यांना !) आम्ही गरीब असलों म्हणून किती वर्षे यांच्या पायाखालीं तुडवले जाअूं ? पांच रुपयांची नोट फेंकली, कीं गरिबांचं व्होट विकत घेतां येतं अशी यांना घमंड चढली आहे—निवडणुकीच्या दिवशीं कळेल सारं— ✓

गिरिजा : तुमचीं सारीं मतं प्रमोदलाच मिळायला पाहिजेत !

बलदेव : डोळे झांकून आम्ही आमचीं मतं काँग्रेसच्याच अुमेदवाराला देणार—

गिरिजा : पहा बरं—नाहीं तर पैशाच्या मोहाला बळी पडाल !

बलदेव : तें नांवच काढूं नका ! पैसे देअून गरिबांना विकत घेतां येतं अशी य

श्रीमंत लोकांनीं आजपर्यंत आमची बदनामी केली आहे. हा आमच्या अब्रूला लागलेला बड्डा या निवडणुकींत आम्ही धुवून टाकणार !—पण यांतलं अेक अक्षर देखील त्यांच्या कानांवर जातां कामा नये.

गिरिजा : त्याची तुम्ही काळजीच करूं नका ! या निवडणुकीच्या निकालावर माझ्या संसाराचं सारं सुख अवलंबून आहे. माझं स्वतःचं मतसुद्धां मी काँग्रेसलाच देणार ! काँग्रेसला विरोध करणाऱ्या अुमेदवारांच्या बायका देखील त्यांना मतं द्यायला तयार नाहीत, हें दृश्य मला जगाला दाखवायचं आहे.

अुवगणिती पतिला योषिता !

जनहित न करि, वरित जो स्वार्था !

प्रिय न जयाला भारतमाता,

कां असले नर घडवि विधाता !

[गोवर्धन अेका हातांत हार नि दुसऱ्या हातावर शालजोडी असा प्रवेश करतो. त्याच्याबरोबर भीमाशंकर आणि चक्रदेव आहेत.

भीमाशंकर : अेक हजार ! अहो, पांच हजार लोक हजर होते !

चक्रदेव : अेवढा टोलेजंग समारंभ पाहिलाच नव्हता आपण कधी !

गोवर्धन (गिरिजास) बघतेस काय आ वासून ! शंकराचार्यांनीं आज आम्हांला आशीर्वाद दिला ! नगेश्वर ही पदवी दिली ! आणि हजारां लोकांच्या समोर हें महावस्त्र अर्पण केलं ! आतां काँग्रेसच्या बापाला भीत नाहीं आम्ही !

भीमाशंकर : काँग्रेसचं नांवच काढूं नका आतां ! आज काँग्रेसचं नाक आम्हीं टेचलं आणि काँग्रेस या शहरांत होती कीं नव्हती करून टाकली !

चक्रदेव : आज गांवांत खादीची टोपी अुषधाला दिसत नव्हती. जिकडे तिकडे भगव्या टोप्या—पगड्या नि शालजोड्या !

भीमाशंकर : अन्—सोन्यामारुती पक्षाचा जयजयकार ! दुसरी भाषा अैकूं येत नव्हती ! मी सांगतो तुम्हांला आज वर्ध्याला न् शोगांवाला धरणीकंप होणार !—अन् तुम्ही आम्हांला सांगत होतां हा समारंभ करूं नका !

चक्रदेव : पण मला काल नक्की बातमी लागली होती की, काँग्रेसवाले आजचा समारंभ अघडून टाकणार म्हणून—

गोवर्धन : मलाहि पहिल्यापासून तीच धास्ती वाटत होती !

भीमार्शंकर : काय छाती आहे त्यांची ! सनातन्यांची शालजोडी पाहिली, की खादीचा पंचा असा फडफड अडायला लागतो ! दंगा करण्यासाठी सभेत घुसलेले टोळभैरव थोबाडीत मारल्यासारखे चेहरे करून पसार झाले ! (काँग्रेस-सभासदांची वाढती संख्या हे काँग्रेसचं वाढतं बळ नसून काँग्रेसची वाढती सूज आहे.) शेवटी सोन्यामारुती पक्षाचंच राजकारण यशस्वी ठरणार !

चक्रदेव : निवडणुकीचा निकाल आज लागला म्हणून समजायला हरकत नाही !

गोवर्धन : आपण निवडून तर येणारच येणार, पण यंदा नगराध्यक्ष होणार ! शंकराचार्यांचं भविष्य खरं ठरणार ! बारा वर्षांत जें आपल्याला साधलं नाही तें यंदा साधणार ! (गिरिजाला) आणि ही म्हणत होती अुभे राहूं नका म्हणून ! पिलोबा, आजपासून घरावर भगवा झेंडा अुभारा ! नाही तर अेका काठीला ही शालजोडी बांधून तिची गुढी घरावर लावा—अेक डझन भगव्या टोप्यांची ऑर्डर द्या आतांचे आतां—बोला बलदेव, झाली तुमच्या चाळीची दुरुस्ती ?—

बलदेव : होय साहेब.

गोवर्धन : अगदी मनाप्रमाण ! मोऱ्या, नळ, संडास, दिवे, खिडक्या काय पाहिजे असेल तें मागून घ्या या वेळी ! मागून तक्रार नको—झरा वाहतो आहे या वेळी ! हात धुअून घ्या—आणि ही म्हणत होती अुभे राहूं नका म्हणून !

भीमार्शंकर : छे छे, साफ चुकलं असतं ! तुम्ही नसतां तर सोन्यामारुती पक्षाच्या राजकारणाचा धुव्वा अुडाला असता !

गिरिजा : वेड लागलं आहे तुम्हां सर्वांना ! (खोऱ्या प्रतिष्ठेच्या नादी लागून तुम्ही आपल्या घरादारांचा नाश करित आहांत ! तुमच्या तोंडावर तुमच्या स्तुतीचे पोवाडे गाणारे हे—हे तुमचे तोंडपुजे लोक तुमची दिशाभूल करून स्वतःच्या पोतड्या भरीत आहेत हें तुम्हांला कसं कळत नाही !) कुठला कोण शंकराचार्य काढला आहे—

गोवर्धन : भलभलतं काय बडबडतेस ! शंकराचार्य म्हणे कुठला कोण !

गिरिजा : कोण विचारतंय शंकराचार्यांला आज ! अन् त्याला म्युनिसिपालिटीचं

काय कळतंयू डोंबलं ! ना बायको ना पोर-ना संसार ! दुसऱ्याच्या संसारावर तुळशीपत्र ठेवणारे हे !-आशीर्वाद घायला त्याला काय होतं ! म्हणजे शालजोडी मिळाली ! बाहेर जगांत जा-म्हणजे शालजोडीतले मिळतील !

गोवर्धन : जगांत काय चाललंयू तें तुला काय कळतंयू ! तूं घरांत जा ! अन् चुलीपाशीं बस-मूर्ख कुठली—

गिरिजा [हो-चुलीपाशीं जाअूनच बसायला पाहिजे मला आतां ! कारण तुमची अकल आतां चुलीत जाण्याचा फार संभव आहे—]

[तणतणत निघून जाते.

गोवर्धन : छे-छे, या बायका म्हणजे—

भीमाशंकर : जाअूं द्या हो, चालायचंच हें ! मग काय बलदेव, मतांचा बंदोबस्त पक्का झाला आहे ना ?

बलदेव : आतां प्रभूच नाही ! तीनशेंच्या तीनशें मतं सहिबांनाच पडायचीं ! आज बारा वर्षांची वहिवाट आहे ही !

चक्रदेव : मला आतांचे आतां जाअून ' शंकराचार्य स्पेशल अंक ' काढायला पाहिजे-दहा हजार कॉपी काढतो-प्रत्येक घरोघर शंकराचार्यांचा संदेश पोहोचला पाहिजे !

गोवर्धन : (दहा हजार काय-अेक लाख कॉपी काढा) या समारंभाची बातमी सान्या हिंदुस्थानांत कानाकोपऱ्यापर्यंत पसरली पाहिजे ! काँग्रेसची भंबेरी आम्हीं अिथं कशी वाजवली हें सान्या जगाला कळलं पाहिजे !

स्वक्रदेव : हो-कालचं सांगायचं विसरलों-प्रमोद आणखी काँग्रेसची कांहीं व्यापारी मंडळी माझ्याकडे आली होती-पांच हजार रुपये रोख घायला तयार होते-हे होतेच कीं तिथं—

भीमाशंकर : अन् वल्लभभाभींचं का त्या जमनालाल बजाजचं पत्रहि आणलं होतं बरोबर !

चक्रदेव : पण आपण त्यांना साफ सांगितलं-शेंडी तुटो वा पारंबी तुटो-आतां शेवटपर्यंत आपण सौन्यामारुती पक्षाचं राजकारणच लढवणार !-बरं मला सांगायचं होतं तें तसंच विसरलों,-आज आमच्या छापखान्यांत पगाराचा दिवस

आहे अन् मागली कांहीं बिलहि द्यायचीं आहेत कागदवाल्यांचीं—अेक हजाराचा चेक दिलांत तरी भागेल.

भीमाशंकर : हो, अन् शंकराचार्यांनीं काढलेल्या 'स्वधर्मरक्षण' फंडालाहि आपल्याला—कांहीं नाही तरी हजार दोन हजार द्यायला पाहिजेत—

गोवर्धन : पिलोबा, माझं फाअुन्टनपेन आणा ! (टेबलाशीं बसून) पैशाचा प्रश्न नाही सध्यां ! म्युनिसिपालिटींत गेल्यावर अेका वर्षांत हा सारा खर्च भरून काढीन. (चेक लिहीत) किती ?—अेक हजार—हैं घ्या ! (चक्रदेवाला चेक देतो.) चेक शंकराचार्यांच्या नांवावर लिहूं कीं काय !—

भीमाशंकर : नाही—माझ्या नांवावर लिहिला तरी चालेल !

गोवर्धन : दीड हजार ! हा घ्या !

[भीमाशंकरला चेक देतो.

भीमाशंकर : राजकारण खेळायचं म्हणजे पैसा पाण्यासारखा खर्च करावा लागतो !—तुम्ही आहांत म्हणून आमचा पक्ष आज जिवंत आहे—अन् मघांशीं बाआसाहेब म्हणाल्या—

गोवर्धन : जाअूं द्या हो.

भीमाशंकर : आमच्या अंतःकरणाला फार लागले शब्द ते ! सोन्यामारुतीची शपथ घेअून सांगतो—यांतल्या अेका छदामाला स्पर्श केला तर—

गोवर्धन : अहो, बायकांचे शब्द—काय मनावर घ्यायचे आहेत !—बोला बलदेव, आतां कां तुम्ही थांबलांत ?

बलदेव : आपल्या चाळीसमोर मारुतीचं देअूळ आहे—फार जुनं स्थान आहे—आतांपर्यंत त्याच्याकडे कोणी बघितलं नव्हतं—भिती पडल्या आहेत—पत्रेहि अुडाले आहेत—भाडोत्री मंडळीचं असं म्हणणं आहे—या वेळीं तरी या देवळाचा जीर्णोद्धार व्हायला पाहिजे—

गोवर्धन : अगदी योग्य ! किती खर्च येअील ? दोनशें—तीनशें—चारशें—

भीमाशंकर : मी जाअून पाहतो तें—मजजवळ पैसे द्या—

बलदेव : आतां मेहेरबानी करा कीं ! पांचशांपर्यंत खर्च येअील—आणि चाळीच्या आवारांत अेक तालमीचा हौदा बांधावा असंहि मंडळीचं मत आहे; म्हणजे पोरांना

मेहनत करायला—कसरत करायला जागाच नाहीं आतांपर्यंत. हें काम थोडक्यांत म्हणजे तीनशें रुपयांत होअील !

गोवर्धन : हा हजाराचा चेकच घेवून ठेवा म्हणजे झालं !

[चेक लिहून त्याला देतो.

बलदेव : येतों मी ! मताची तुम्ही काळजीच करूं नका !

[जातो.

चक्रदेव : काय खर्च हा ! आपली तर छातीच दडपली !

भीमाशंकर : त्याला दाजीसाहेबांचं धैर्य पाहिजे ! तुमचीं आमचीं कामं नव्हत हीं ! आम्हीं आपली नुसती नमस्कारावर निवडणूक लढवावी !

[पितांबर, प्रमिला, भाभी टोळ येतात.

पितांबर : निवडणूक फत्ते ! टाळी द्या !

भीमाशंकर : या पितांबर. अरे, तुमची गाडी वाजली नाहीं !

चक्रदेव : अेका मैलावरून तुमच्या गाडीचा आवाज अैकूं यायचा !

पितांबर : आमचा खटारा कालच विकला ! कोरं मॉडेल्ले घेवून आलों आहे , फोर्डचं ! काय प्रमिलाताअी, कशी गाडी आहे !

भाभी टोळ : अशी गाडी बसायला मिळल्यावर आणि असली मंडळी शेजारी , बसायला मिळाल्यावर छपन्न अिलेक्शनं लढवून दाखवूं आम्ही !

पितांबर : रोज रोज साडोत्री टॅक्सीचा खर्च करण्यापेक्षां, म्हटलं कोरीच गाडी घेवून टाकावी म्हणजे झालं !

गोवर्धन : हें छान केलंत !

पितांबर : मग काय तर ! त्याचं बिल येअील कंपनीकडून तुमच्याकडे ! चार हप्त्यांनी दिलं तरी चालेल !

गोवर्धन : (प्रमिलेस) पण या कशा अिकडे ?

पितांबर : तुम्ही अिकडे या जरा—

[गोवर्धन व पितांबर बाजूला जातात.

भीमाशंकर : काय हो भाअी—तुम्ही कसे अिथं ?

चक्रदेव : म्हणजे तुम्हांला ठाअूक नाहीं ? अहो, हे आपले कार्यकर्ते आहेत !

भीमाशंकर : काय म्हणतां ! हा—हा सोन्यामारुती पक्षाचा खरा विजय अण्टे !

अेक वेळ मियाभाभी आम्हांला येअून मिळतील, पण हे चोळणेभाभी मिळणं अशक्य आहे !

गोवर्धन : काय म्हणतां ? मला हें खरं वाटत नाही !

पितांबर : मग काय तर ! आतां निवडणूक अगदीं बिनविरोध !

गोवर्धन : भीमाशंकर, सोन्यामास्ती पक्षाचा हा दुसरा विजय घ्या ! प्रमिलाबाभी आपल्या पक्षातर्फे अुभ्या राहाणार !

भीमाशंकर : सोन्यामास्ती की जय ! आतां तुमचे आभार तरी कसे मानूं !

भाभी टोळ : माझे आभार माना तुम्ही आधीं ! यांची निवडणूक अगदीं बिनविरोध करतां म्हणून मो यांना आश्वासन दिलं तेव्हां या तुमच्या पक्षातर्फे अुभ्या राहायला तयार झाल्या ! तांभी पोळची मला समजत घालावी लागेल—अर्थात अेका अटीवर !

पितांबर : ती सगळी व्यवस्था आम्ही करूं हो !

भाभी टोळ : करूं नाहीं—आतां करा ! (दोन बोटे दाखवून) निदान दोन तरी लागतील !

चक्रदेव : हें सारं मला आतांचे आतां छापायला पाहिजे ! आज मला किती जादा पुरवण्या काढाव्या लागणार आहेत कोणास ठाअूक !

गोवर्धन : प्रमोदच्या विरुद्ध अेवढा भरभक्कम पुरावा हातांत असल्यावर ठिकच्या अुडवून टाकूं त्याच्या ! (अन् त्या दिवशीं मला चारित्र्याच्या गोष्टी सांगत होता) पण प्रमिलाबाभी, तुम्ही मात्र आतां बदलतां कामा नये !

प्रमिला : ती तुम्ही भीतीच बाळगूं नका ! प्रमोदचं खरं स्वरूप आतां मला पुरतं कळून चुकलं—प्रमोदचा न् माझा कांहीं अेक संबध नाहीं आतां—

पितांबर : काँग्रेसच्या गड्ड्याला आपण आज हात घातला म्हणून समजा ! प्रमोद म्हणजे आज काँग्रेसचा जीव कीं प्राण आहे ! त्या प्रमोदचं हें काळीजच काढून आगलं आहे आपण—काँग्रेस आतां गडगडली म्हणून समजा—

भाभी टोळ : आणि बाहेर आमचं कॅन्व्हसिंगचं काय काम चाललं आहे हें नाहीं तुम्ही विचारलंत ? अेक लाख हस्तपत्रकं खपलीत ! तुमचा जाहीरनामा छापून काढायला पाहिजे आतां !

गोवर्धन : कांहीं जरूर नाहीं आतां तसल्या जाहीरनाम्याची ! आमचा जाहीरनामा नाशिकच्या सिक्युरिटी प्रिंटिंग प्रेसमध्ये छापतो आहे हल्लीं !

चक्रदेव : म्हणजे काय ?

गोवर्धन : नाही तुमच्या ध्यानांत आलं ! दहा रुपयांची कोरी करकरीत निळी नोट हा आमचा जाहीरनामा ! अगदी निरक्षर माणसाला देखील वाचतां येतील ! असा हा आमचा जाहीरनामा आहे. अडाणी लोक भेखाद वेळीं मला ओळखावयाचे नाहीत; पण निदान जॉर्ज बादशहाला तरी ओळखतील कीं नाही ?

भाभी टोळ : तें काम आमचें चालूच आहे. (जिथें जाल तिथें यांचा नागोबा आणि दहाचा आंकड) ! दुसरी भाषा ऐकू यायची नाही. प्रत्येक कोपण्याकोपण्यावर वीस वीस फुटांचे बोर्डे लावले आहेत. कमीत कमी पांच हजार मतं सॉलिड आहेत आपल्याला !

चक्रदेव : पांच हजार !

भाभी टोळ : मग काय तर ? नुसतीं गजानन महंमद देवाचीच तीनशें मतं !

भीमाशंकर : कोण गजानन महंमद ?

भाभी टोळ : फार मोठे पुढारी आहेत ते !

गोवर्धन : पण आपल्या वाडींत सारे मतदार आहेत तीन हजार ! अन् पांच हजार मतं कुठून आणलीत !

भाभी टोळ : (पांच हजार कोण म्हणालं ! तीन हजार म्हणालों मी ! बरं, आपल्याला एक हजार रुपयांचं तरी मीठ खरेदी करून ठेवावं लागेल ! कारण अिलेक्शन जसजसं जवळ येतील तसतसा गांवांतला मिठाचा भाव वाढायला लागेल !

प्रमिला : मीठ कशाला ?

गोवर्धन : मतदारांच्या हातांत मीठ देऊन शपथा घ्याव्या लागतात ! मिठाचं पाहूंच पुढं. प्रमोद बसला तर निवडणूक बिनविरोध फत्ते ! मग मिठाऐवजी साखरच खरेदी करून वांटायला लागेल सान्या मतदारांना ! ✓

पितांबर : ती काळजीच तुम्ही करू नका ! प्रमोद कसा बसत नाही तें आम्ही पाहतों.

चक्रदेव : आजपासून ' दुष्काळ ' पत्रांत प्रमोदवर अग्रलेखाची तोफ डागायला सुरुवात करतो.

भीमाशंकर : ह्या आपल्याला मिळाल्यावर आतां प्रमोदचा अन् काँग्रेसचा निकाल लागलाच म्हणून समजा !

[प्रमोद प्रवेश करतो.

प्रमोद : प्रमोदचा निकाल—अन् काँग्रेसचा निकाल ! [सोन्यामारुतीभोंवतीं नाचणारीं तुमच्यासारखीं माकडं आमचा निकाल लावणार ?]

बलदेव : पिलोबा, काय करताय तुम्ही ? कसा शिरला हा आंत—बाहेर हो आधीं तूं.

प्रमोद : प्रमिलेला घेतल्यावांचून मी अिथून हालणार नाहीं.

[गिरिजा आंतून येते.

गिरिजा : कोण प्रमोद—प्रमिला !

प्रमोद : प्रमिला, तुला वेड लागलंय का ? ही मंडळी धडधडीत तुझ्या डोळ्यांत श्रुळ टाकून तुला फसवताहेत ! मुकाट्यानं माझ्याबरोबर चल—

प्रमिला : तुम्ही मला समजताय काय ? तुम्हांला तेवढी अक्कल आहे अन् मी मात्र मूर्ख आहे ! माझं कल्याण कशांत आहे हें मला नीट समजतं—चालते व्हा तुम्ही अिथून.

गिरिजा : प्रमिला, तूं—तूं हें बोलते आहेस ! अन् प्रमोदला ? काय, झालं तरी काय तुला ? कसली धुंदी चढली आहे ?

गोवर्धन : तूं बाजूला हो—तिच्याशीं बोलूं नकोस !

गिरिजा : गप्प बसा तुम्ही ! ही—ही पाहिलीत निवडणूक ! भावाभावांत, बाप-लेकांत, नवराबायकांत, मित्रामित्रांत, प्रेमाच्या नात्यांत जन्माचं विष कालवणारी ही पाहिलीत निवडणूक ? अजून शुद्धीवर या अन् या निवडणुकीच्या नरकांतून बाहेर पडा !

गोवर्धन : मला सांगण्यापेक्षां या—या तुझ्या लाडक्या भावाला सांग. प्रमोद, तुला आतां अुघड आव्हान देतो ! बऱ्या बोलानं तूं या निवडणुकींतून आपलं नांव माधारी घेतलं नाहीस तर तुझ्या आयुष्याची धूळघाण करण्यावेवढा जबर-दस्त पुरावा आमच्या हातांत आहे.

गिरिजा : तुम्ही—तुम्ही याच्या आयुष्याची धूळघाण करणार ?

गोवर्धन : कां करणार नाहीं ? ही लढावी आहे—अन् हा माझा दुष्मन् आहे—

प्रमोद : तुमच्या असल्या पोकळ धमक्यांनीं घाबरणारा मी नाहीं ! काय माझ्या-विरुद्ध तुमच्याजवळ पुरावा असेल तो बाहेर काढा ! अगदीं पालखीत ठेवून त्याची गांवांतून मिरवणूक काढा !

चक्रदेव : पहा बरं ! तुमच्या हातची लेखी पत्रं आहेत. अेक नाही—दोन नाही—
पाचपन्नास आहेत !

प्रमिला : मीं डोळ्यांनीं पाहिलं आहे तें बंडल !

प्रमोद : तूं वाचलीं आहेस तीं ? हें सांगतील त्याच्यावर विश्वास ठेवायला शरम
वाटत नाही तुला ?

पितांबर : दोन हजार रुपयांची फिर्याद आहे माझ्याजवळ तयार; पैशाच्या
विश्वासघाताची !

प्रमोद : सार्वजनिक संस्थेसाठीं कर्जांअू काढलेली रकम म्हणजे माझं स्वतःचं
कर्ज नव्हे ! येअूं द्या फिर्याद कोर्टांत—म्हणजे तुमचींहि कुलंगडीं मी बाहेर
काढतो ! प्रमिला, बऱ्या बोलानं तूं माझ्याबरोबर चल.

गिरिजा : प्रमिला, तूं स्त्री आहेस—निवडणुकीसाठीं तूं आपल्या प्रेमाचा—
आपल्या सर्वस्वाचा नाश करूं नकोस !]

प्रमिला : तुम्ही मला अककल शिकवूं नका.

गिरिजा : मला अलडून बोलतेस ! चल चालती हो अिथून ! माझ्या घरांत
अेक क्षणभर तुला राहूं देणार नाहीं मी !

गोवर्धन : हें माझं घर आहे ! तिला सांगण्याचा तुला कांहीं अेक हक्क नाही !
निवडणूक होअीपर्यंत ती या घरांत राहाणार !

गिरिजा : मग मी या घरांतून चालती होतें !

गोवर्धन : खुशाल ! घराचा दरवाजा तुला मोकळा आहे !

गिरिजा : अस्सं ! मग अशीच्या अशी या घरांतून चालती होतें ! पाहूं तुमची
निवडणूक तुम्ही कशी लढवतां तें ! सान्या गांवांत—सान्या रस्त्यांतून—सान्या
चौकांतून तुमच्या नांवाचा डांगोरा पिटतें ! तुम्हीं प्रमोदचीं कुलंगडीं बाहेर
काढणार काय ? मग तुमच्या सान्या भानगडी मी बाहेर काढतें !

गोवर्धन : तूं माझ्या विरुद्ध अेक अक्षर तर बोल—

गिरिजा : तुमची भीति आहे मला ? माझ्या संसाराचा—माझ्या घरादाराचा
नाश करतां आहांत तुम्ही ! आतां मी तोंड मिटून गप्प बसूं ?

गोवर्धन : काय सांगणार तूं माझ्याविरुद्ध ? तुझ्या
ठेवणार !

गिरिजा : असं ! पहा बरं ! ड्रेनेजच्या योजनेत अेक लाख रुपये तुम्ही—

भीमाशंकर :
पितांबर :
चक्रदेव : } काय म्हणतां !

गोवर्धन : चांडाळणी—जीवच घेतों तुम्हा !

[तिच्या अंगावर धांवून जातो. प्रमोद नि इतर मंडळी गोवर्धनला अडवतात.

गिरिजा : माझा गळा दाबलांत म्हणून सत्याची गळचेपी होअील कधी ?

गोवर्धन : गप्प बस ! अेक अक्षर बोलूं नकोस ! हें सारं—सारं खोटं आहे ! हिला वेड लागलं आहे ! तुम्ही हिच्यावर विश्वास ठेवूं नका !

[आंतून—‘ काँग्रेसला मते द्या ! ’ ‘ सोन्यामारुती पक्षाचा धिक्कार ! ’ अशा गर्जना.

गोवर्धन : पिलोबा, बघतां काय ! हांकून द्या त्या लोकांना ! काँग्रेसला मत देअूं नका ! बोला, सोन्यामारुती पक्षाला मतं द्या ! बोला—बोला—

[पितांबर, भीमाशंकर नि भाअी टोळ ‘ सोन्यामारुती पक्षाला मतं द्या ! ’ असें ओरडतात. अितक्यांत नंदू तिरंगी झेंडा घेऊन धांवत धांवत आंत येतो.

नंदू : काँग्रेसला मते द्या—काँग्रेसला मते द्या—

गोवर्धन : खबरदार असं बोलशील तर ! कुणी शिकविलं तुला हे ! मी तुम्हा बाप इथं उभा राहिलों आहे अन् काँग्रेसला मतं द्या म्हणून म्हणतो आहेस—फेंकून दे तो झेंडा—

नंदू : नाही—मो नाही फेंकून देणार—मामानं मला दिला आहे तो ! काँग्रेसला मतं द्या !

गोवर्धन : (त्याच्यावर हात अुगारीत) जीव घेअीन तुम्हा ! बोल ‘ दाजीसाहेबांना मते द्या—दाजीसाहेबांना मते द्या—’

नंदू : (रडत रडत) नाही—काँग्रेसला मते द्या—काँग्रेसला मते द्या !

[गोवर्धन संतापानें त्याला गालावर मारतो. नंदू किचाळतो. गिरिजा नंदूला जवळ घेते. अेकच गोंधळ अुडतो. बाहेर पुन्हां पूर्वीच्याच गर्जना.

पडदा पडतो.

३

दैनिक 'दुष्काळ' पत्राची कचेरी. चक्रदेव अस्वस्थपणे अेकटाच फेऱ्या घालीत आहे.

चक्रदेव : भोपळे, ही भगवी टोपी आंत ठेवून द्या 'केसरी'च्या फाअिलीवर; (नोकर येतो.) आणि आंतल्या कपाटांत वरच्या खणांत 'नव्या काळ'चे फाअिल आहे ना, तिथं गांधी टोपी आहे माझी ती घेअून या !

नोकर : म्हणजे काय ?

चक्रदेव : सांगितलेलं काम करा ! चौकशा करू नका !

[नोकर भगवी टोपी आंत घेअून जातो आणि आंतून अेक गांधी टोपी घेअून येतो. चक्रदेव ती डोक्यावर घालतो नि शेजारी अेक पांढरी खादीची ' सुभाष ' शालजोडी आहे ती अंगावर घेतो.]

चक्रदेव : आणि हें पहा-भोपळे, तो आंत दाजीसाहबाच्या हॅडबिलांचा, मत-

पत्रिकांचा आणि जाहिरातींचा मोठा गड्डा आहे की नाही, तो जाळून त्याच्यावर आज सरस तापवून घ्या.

नोकर : अुद्यां अिलेक्शन आहे ना ?

चक्रदेव : सांगितलेलं काम करा ! चोमडेपणा करूं नका !

[अितक्यांत भाभी टोळ हातांत ' दुष्काळ ' पत्राचा अुघडा अंक घेऊन घाभीघाभीनें प्रवेश करतो.

भाभी टोळ : (अंक दाखवीत) काय हो हें ?

चक्रदेव : काय झालं ?

भाभी टोळ : हें-हें काय छापलंत आज या पत्रावर ! कालपर्यंत सोन्यामावती रक्षाच्या राजकारणाची निर्भीड चर्चा करणारं दैनिक; आज अेकदम काँग्रेसच्या जहाल राजकारणाची सडेतोड चर्चा करणारं दैनिक ! काल रात्रीं धरणीकंप झाला तीं काय तुमच्या छापखान्यांत ?

चक्रदेव : (डोक्यावरील गांधी टोपी दाखवीत शांतपणें) हें बघा—

भाभी टोळ : अरेच्या ! कालपर्यंत डोक्यावर ती भगवी हिंदु टोपी आणि आजपासून ही सफेत गांधी टोपी ! अेका रात्रींत तिचा रंग अुडाला कीं काय ?

चक्रदेव : [हें या महाराष्ट्रांतलं नेहमींचं राजकारण आहे ! त्यांत आश्चर्य करण्याचं कारण नाही !]

भाभी टोळ : नाही म्हणजे ! मीं आतांपर्यंत पुष्कळ पक्ष बदलले आहेत आणि आतां शेवटीं भाभी झालों आहे; पण तुमचा हा राजकारणांतला ट्रॅन्स्फर सीन बघून आपली अगदीं सपशेल जिरली ! दाजीसाहेबांची अन् तुमची गांठ पडलेली दिसत नाही अजून !

चक्रदेव : कशावरून ?

भाभी टोळ : तुम्ही अद्यापि अिथं जिवंत आहांत म्हणून ! निदान अुद्यांचं हें अलेक्शन तरी पार पडून त्रायचंत ! बरं, हें पक्षांतर केलं तें केलंत !—पण निदान गप्प तरी बसायचं ! हें-हें काय छापलंत आणखी ! ' दाजीसाहेबांची बायको घराबाहेर पडणार-अन् अेक सुशिक्षित महिला घरांत शिरणार ! ' काय हें ! कोण महिला हो, ही ?

चक्रदेव : कोणास ठाअूक प्रमिला का ती ताभी पोळ—

भाभी टोळ : हं ! ताभी पोळचं नांव काहें नका ! तुम्ही दुसऱ्यांची हवी ती बदनामी करा ! पण माझ्या न् ताभीच्या वाटेला जाऊं नका ! बाकी तुम्हांला कारण नसतांना दुसऱ्यांची बदनामी करण्याची वाभीट खोड लागली आहे ! हें-हें- (अुद्यांच्या अकांत ' ड्रेनेजचं भयंकर रहस्य ' काय छापणार ! आहांत ?

चक्रदेव : तें आतां सांगितलं तुम्हांला तर माझा अेक अंक अुद्यां कमी खपेल ! मला आतां वेळ नाही तुमच्याशीं बोलायला-जा तुम्ही !

भाभी टोळ : मी आलों होतो अशासाठी-ताभी पोळ बसणार म्हणून तुम्हीं खुशाल छापून टाकलंत मागं-अन् आमच्या दोन हजारांचा अजून पत्ता नाही ! पैसे पदरांत पडले नाहीत तर आमच्या तांभीचा राजीनामा मिळायचा नाही !

चक्रदेव : खडुयांत गेली तुमची ताभी-तिचा राजीनामा-अन् तें अिलेक्शन ! आतां कुणाला त्याची पर्वा आहे ! अुद्यां दुपारीं मी मुंबअीला जाणार आहे आण तिथून कदाचित् पुढल्या बोटीनं विलायतेला जाअीन म्हणतो-—

भाभी टोळ : विलायतेला ? तें कशाला ?

चक्रदेव : येतां दोनचार महिने चक्र मारून ! अिलेक्शनची फार दगदग झाली आहे !

भाभी टोळ : अन् पैसे ! तुमच्या छापखान्याला तर कर्ज आहे म्हणून बोंब आहे !

चक्रदेव : कर्ज फिटलं ! कालच हें मारवाड्याकडून गहाणखत सोडवून आणलं !

भाभी टोळ : बरं, पण मग आमचे दोन हजार रुपये कसे मिळणार ?

चक्रदेव : जा दाजीसाहेबांकडे ! नाही तर करा शंख !

भाभी टोळ : पण दाजीसाहेब म्हणतात त्यांनीं पैसे तुमच्याकडेच पोहोचते केले !

चक्रदेव : तर-तर ! डांबीस आहे तो दाजीसाहेब-स्याचं काय अैकतां-कुणी तरी आलं वाटतं-हें पहा अिकडून जा तुम्ही आतां-संध्याकाळीं भेटा-—

[भाभी टोळ शंक्ति मुद्रेनं जातो. थोड्या वेळानें प्रमिला प्रवेश करते.

चक्रदेव : या, बसा. माझा निरोप पोहोचला ना ? —

प्रमिला : नाही तरी मी येणारच होतें तुमच्याकडे ! माझी निवडणूक विनविरोध करण्याचं तुम्हीं सर्वांनीं मला वचन दिलंत-ताभी पोळ राजीनामा देणार म्हणून जाहीर केलंत-अन् आतां अुद्यां अिलेक्शन येअून ठेपलं तरी तिच्या राजीनाम्याचा अजून पत्ता नाही !

चक्रदेव : मीं तुम्हांला बोलावलं होतं तें निराळ्या कामासाठीं.

प्रमिला : अिलेक्शनशिवाय मला कांहीं सांगूं नका दुसरं ! मग बोला—राजीनामा केव्हां मिळणार ताची पोळचा ?

चक्रदेव : पण तिला दोन हजार रुपये घ्याचे कबूल केले आहेत ते कोण देणार ? दाजीसाहेबांकडून घेऊन या पैसे—म्हणजे आतां आणतो ताची पोळचा राजीनामा !

प्रमिला : दाजीसाहेबांकडून अेक पैहि नको मला ! लोक त्याचा नसताच अर्थ करताल ! परवांपासूनच लोक भलभलतं बडबडायला लागले आहेत !

चक्रदेव : आजचीं वर्तमानपत्र वाचलीं नाहीत वाटतं तुम्हीं !

प्रमिला : नाही. कां ?

चक्रदेव : मग ठीक आहे—असं करा तुम्ही—बरं समजा, मीच तुम्हांला हे पैसे दिलेत तर—

प्रमिला : (आनंदानें) काय म्हणतां ! तुम्हीं देअूं शकाल अेवढी रक्कम ? मी निवडून आल्यावर हळूहळू तुमची रक्कम परत करीन !

चक्रदेव : तें राहूं द्या हो ! मीं तुम्हांला बोलावणं पाठवलं तें अेवढ्यासाठींच ! मी पैसे देअीन—पण एका अटीवर ! तुमचं अन् प्रमोदचं लग्न जवळ जवळ फिसकटलं असं समजायला हरकत नाही ना ?

प्रमिला : बरं मग ?

चक्रदेव : मग कांहीं नाही ! पण त्याबाबत तुम्हीं फिरून विचार केला आहांत काय !

प्रमिला : आधीं अिलेक्शन—अन् मग अितर विचार !

चक्रदेव : मग मी तुम्हांला आतां स्पष्टच सांगतो—जर तुम्हांला दोन हजार रुपये माझ्यापासून पाहिजे असतील तर या निवडणुकीच्या आधीं—म्हणजे आजच तुम्हांला लग्नाच्या निवडणुकीचा विचार केला पाहिजे ! मी काय म्हणतो तें तुमच्या ध्यानांत आलं असेल.

प्रमिला : चांगलंच !— बरं आहे (अुठते) नमस्कार !

चक्रदेव : थांबा—असं काय करतां ! मी काय म्हणतो तें अेकून घ्या ! अन् नीट विचार करा ! माझ्यांत काय कमी आहे ? अेवढ्या मोठ्या छापखान्याचा मी मालक आहे; माझी सांपत्तिक स्थिति सध्यां तरी अुत्तम आहे. अेका सुप्रसिद्ध दैनिकाचा संपादक आहे मी !

प्रमिला : म्हणूनच भीति वाटते ! हें पहा, तुमची माझी ओळख तरी आहे का ?
चक्रदेव : ओळख नसली तरी करून घेतां येतील ! तुमचं अिलेक्शन झाल्यावर पुढल्या आठवड्यांत मी विलायतेला जाणार आहे—तुम्ही माझ्याबरोबर चला—समुद्रांतल्या प्रवासांत आपला अुत्तम—अगदी काव्यमय परिचय होतील ! (तिच्याजवळ लघळपणानें जातो.) असं काय करतां ! तुम्ही मला फार आवडतां—
प्रमिला : बाजूला व्हा ! तुम्ही मला समजतां काय ?

[आंतून गोवर्धनाचा रागीट आवाज— ' काय समजतो मला तो ! '

चक्रदेव : दाजीसाहेब आले वाटतं. तुम्ही आंत बसा जरा. मी तुमची समजूत घालीन मागून—मी आतां त्यांची खानगी करतां !

[प्रमिला घाभीघाभीनें आंत जाते. गोवर्धन नि पितांबर येतात.

गोवर्धन : कुठं आहे तो दुष्काळ्या संपादक ! माझे पैसे खावून माझी बदनामी करतो !

पितांबर : तुम्ही शांत व्हा ! रागावू नका !

चक्रदेव : मला वेळ नाही तुमच्याशी बोलायला—मला अग्रलेख लिहायचाय !

गोवर्धन : अग्रलेख ! तुझा गृह्यसंस्कारच लिहायला लावतो. हरामखोर ! माझ्या पैशावर वाटेल तसा ताव मारून आज सापासारखा माझ्यावर अुलटलास !

चक्रदेव : (जपून बोला—बेअब्रूची फिर्याद लावो !)

गोवर्धन : त्याच्या आधी तुला अब्रू आहे हें सिद्ध करायला लागेल. मीच तुला कोर्टांत खेचतो—बोल, हें काय लिहिलंस ? ' दाजीसाहेबांची बायको घराबाहेर पडणार—आणि अेक सुशिक्षित महिला त्यांच्या घरांत शिरणार ! '

चक्रदेव : मग त्यांत खोटं काय आहे ?

गोवर्धन : खोटं काय आहे ! हरामखोर, तुला काळीज आहे का नाही ?

चक्रदेव : आरडाओरड काय करतां ? सगळ्या गांवांत बोंब झाली आहे ती तुम्हांला अैकूं येत नाही ? माझ्या नांवांनं कां शंख करतां ! ' खऱ्या बातम्या प्रसिद्ध करणं हे आम्हां वृत्तपत्रकारांचं पवित्र कर्तव्य आहे ! तुमच्या समाधानासाठी मी माझ्या धंद्याशी बेअिमान होअूं काय ?)

गोवर्धन : कोण सुशिक्षित महिला ही ! माझ्याबरोबर त्या प्रमिलेचीहि बदनामी ! आणि तिच्यासाठी ताअी पोळला देण्याकरतां दिलेले दोन हजार रुपये कुठं आहेत ! तूं कोण लुटारू आहेस का डाकू आहेस !)

चक्रदेव : शुद्धीवर आहांत का तुम्ही ! छापवान्याची बिलं राहिली आहेत पांच हजारांची ! तीं कोण देणार ! अुद्यां निवडणूक संपल्यावर परवांच्या दिवशीं तुम्ही दारांत तरी अुभे राहूं घाल का मला ?

गोवर्धन : अन् हें ड्रेनेजचं ' भयंकर रहस्य ' काय छापणार आहेस अुद्यां ?

चक्रदेव : रहस्य कसलं ! ड्रेनेजच्या योजनेंत तुम्ही एक लाख रुपये खाहेत ही गोष्ट गांवांत ज्याच्या त्याच्या तोंडीं आहे. हें रहस्य आतां अगदीं सार्वजनिक झालं आहे !

गोवर्धन : तूं हें ड्रेनेजचं रहस्य छाप तर खरं ! अुभा ड्रेनेजमध्ये कोंबीन तुला !

चक्रदेव : माझं तोंड बंद केलं म्हणून गांवांतल्या हजारां लोकांचीं तोंडं तुम्ही कशीं बंद करणार ! तुमची बायको न् मेहुणा गांवांत ज्याच्या त्याच्याजवळ हेंच सांगत सुटले आहेत—त्यांना आधीं ड्रेनेज दाखवा अन् मग माझ्याकडे या ! गेल्या आठवड्यांत तुमच्याविरुद्ध पत्रांचा अन् लेखांचा डोंगर येअून पडला आहे माझ्या ऑफिसांत ! (नागरिकांच्या कल्याणासाठीं सत्य असेल तें अुजेडांत आणणं हें आम्हां वृत्तपत्रकारांचं कर्तव्य आहे !)

पितांबर : पण मी असं विचारतो चक्रदेव, कालपर्यंत तुम्ही आमच्या सोन्या-मारुती पक्षाचा पुरस्कार केलांत आणि आज गांधी टोपी घालून तुम्ही काँग्रेसची भाषा बोलूं लागलांत, यांतलं सत्य काय आहे ? तें नाही तुम्ही अुजेडांत आणलंत ?

चक्रदेव : (हंसून) आतां खरं सांगूं—काल रात्री गांधींची मला तार आली !

गोवर्धन : काय थापा मारतोस ! गांधींची नाही पण गांधींची तार आली असेल तुला ! मी सांगतो पितांबर, हा सापासारखा माझ्यावर आज कां अुलटला तें ! (प्रमोदचं अन् प्रमिलेचं बिनसल्यापासून याचा तिच्यावर डोळा आहे. प्रमिला आज माझ्या हातांत आहे या समजुतीनं तिला याच्याशीं लग्न करण्यास भाग पाडावं—नाही तर तिला निवडणुकींत मदत करूं नये असा हा अितके दिवस मजजवळ आग्रह धरून बसला होता ! पण मी, असले धंदे करित नाही म्हणून साफ नाकारलं त्याचा हा सारा सूड आहे !)

पितांबर : हा डाव होता काय याचा ? म्हणजे सारं कारस्थान रचलं मी ! प्रमिलेला प्रमोदपासून तोडून तुमच्याकडे आणलं मी ! आणि मघल्या मधें हा गुल्ल्या त्या राणीला पळवून नेणार होता होय ?

चक्रदेव : तुम्हांला तेवढं फोर्डचं कोरं मॉडेल पाहिजे अन् मग आम्हांला अेखादं नवीन मॉडेल कां नको ! ही निवडणुकीची पर्वणी आहे, काय साधून घ्यायचं

असेल ते याच वेळी ! पुढं तीन वर्षे कोण कोणाला विचारतो आहे !—भोपळे, फर्मा आणा—

पितांबर : कसला फर्मा ?—

चक्रदेव : अद्यांच्या अंकाचा ! (नोकर कच्चा फॉर्म घेऊन येतो.) आतांच छापायला सुरुवात केली आहे—नाहीं तर पंचवीस हजार प्रती होणार कशा छापून ? सगळं ड्रेनेज—प्रकरण आहे याच्यांत !

गोवर्धन : राक्षसा, मांडलं आहेस काय ! त्यापेक्षा माझा खून तरी कर ! काय, पाहिजे तरी काय तुला ?—बोल पांच हजार देतो ! दहा हजार देतो ! पण अद्यांचा दिवस तरी माझा गळा कापू नकोस !

चक्रदेव : म्हणजे, लांच देऊन माझं तोंड बंद होतील असं वाटलं तुम्हांला ? दुसऱ्याचे पैसे खाऊन आम्ही आपली वर्तमानपत्रं चालवतो अशी समजूत आहे तुमची ? (वर्तमानपत्रं हें जनतेचं पवित्र न्यायासन आहे) तें पैसे देऊन भ्रष्ट करतां ! तुमची सारी अिस्टेट आणून जरी माझ्यापुढं ओतलीत तरी सत्याला आणि न्यायाला स्मरून मला माझं निष्ठुर कर्तव्य केलंच पाहिजे ! भोपळे, करा छापायला सुरुवात !

गोवर्धन : थांब—थांब—मी पायां पडतो तुझ्या ! जन्मांत कोणाच्या पायां पडलो नाही ! माझ्यावर दया कर—अेकच दिवस ! हे तूं छापलंस तर माझा सत्यानाश होईल—माझ्या घरादाराचा—माझ्या सर्वस्वाचा विध्वंस होईल—अेक—अेक मत मिळणार नाही अद्यां मला !—सर्वस्वी शरण आहे मी तुला—

चक्रदेव : भोपळे, थांबलांत काय—

गोवर्धन : (त्याचे पाय धरतो) पायां पडलं तर परमेश्वर देखील प्रसन्न होतो रे —

[गिरिजा व प्रमोद येतात. गिरिजेच्या हातांत छडी आहे.

गिरिजा : (परमेश्वर होतो—सैतान नाही) हा सैतान आहे—याच्या पायां पडतां ! याला जमिनीत गाडल्याशिवाय हा ताळ्यावर येणार नाही—अुठा, खेटरानं मारण्याची ज्याची लायकी नाही त्याच्या पाया पडतां !

गोवर्धन : माझ्या निवडणुकीसाठी मला वाटेल तें केलं पाहिजे ! तूं कशाला अिथं आलीस आणखी माझा नाश करायला ? चालती हो ! अैन वेळी माझा

असा अवसानघात करूं नकोस ! मी अुद्यां निवडून आलों नाहीं तर मला
आत्महत्या करावी लागेल ! जा-जा तू-माझ्या बाळाची शपथ—

गिरिजा : बाळाची शपथ ! खबरदार या नरकांत माझ्या बाळाच्या पवित्र
नांवाचा अुच्चार केलांत तर ! अुठा-अुठा आर्घी- (गोवर्धन अुठतो.) चालते
व्हा अिथून—

गोवर्धन : पण या सैतानानं छापयला सुष्वात केली—

गिरिजा : तुमच्याविरुद्ध अेक अक्षर छापलं यानं तर याच्यासकट या
छापखान्याला आग लावीन. बाहेर व्हा तुम्ही ! याचा कायमचा बंदोबस्त करून
टाकतं मी !

गोवर्धन : पहा-नाहीं तर मी बाहेर बसतो ?

गिरिजा : (रागानं) जा तुम्ही—

[गोवर्धन आणि पितांबर जातात.

चक्रदेव : म्हणजे विचार काय आहे तुमचा ?

गिरिजा : (छडी दाखवून) हा विचार आहे !

चक्रदेव : हा कसला विचार ! हा निव्वळ अविचार ! मी छापत नाहीं अुद्याचा
मजकूर ! अुद्यांचा अक बंद करतो ! मग झलं !

गिरिजा : अुद्यांचं अुद्यां ! आजचं बोल ! काय छापलं आहेस हें ! मी माझ्या
नेवऱ्याच्या घरांतून बाहेर पडणार !—

चक्रदेव : साफ खोटं आहे तें ! तुमची माफी मागतो !

प्रमोद : आणि दाजीसाहेबांच्या घरांत अेक सुशिक्षित महिला शिरणार !
म्हणजे प्रमिला ?

चक्रदेव : तेंहि खोटं आहे-पण प्रमिलेचं तुमचं बिनसलं आहे ना आतां ?

प्रमोद : म्हणून तिच्या नांवाची अशी बदनामी मी कधीहि सहन करणार नाहीं.

चक्रदेव : माफी मागतो तुमची दोघांची ! अुद्यांच्या अंकांत प्रसिद्ध करतो !

प्रमोद : अुद्यांच्या अंकांत !

चक्रदेव : नाहीं-नाहीं-अुद्यांचा अंक काढीतच नाहीं ! लिहून देतो पाहिजे तर—

[जाअूं लागतो.

गिरिजा : हलं नकोस अिथून. मागल्या जन्मी कोण होतास ? कावळा-गिधाड-
लांडगा ! जिवंत माणसाच्या अब्रूचे-काळजाचे-भावनेचे लचके तोडून स्वतःची
राक्षसी भूक भागवण्यांत कसला आनंद होतो तुला !

चक्रदेव : अहो-पण मी माफी मागतों ! माफी मागतली तर कोर्टांतले खटले
सुद्धां मिटतात !

गिरिजा : दुसऱ्याची जाणूनबुजून बदनामी करायची आणि मागून बेशरमपणानं
माफी मागायची हा तुझा नेहमींचा घंदा झालेला आहे ! पश्चात्तापासारख्या पवित्र
भावनेची तूं थट्टा मांडली आहेस ! संपादकाची लेखणी म्हणजे कसायाची सुरी
आहे ! कां या पवित्र घंदाची विटंबना चालविली आहेस ! आपल्या आया-
बहिणींच्या नांवांचीं अशी खोडसाळ बदनामी करणाऱ्या माणसाला कायमची
अद्वल बसावयाची म्हणजे अशीच झणझणीत शिक्षा वसायला पाहिजे !

[त्याच्या अंगावर दोन छड्या ओढते.

चक्रदेव : मेलों- पायां पडतों तुमच्या. मारा, पण तें बाहेरचं दार तरी बंद करा-

गिरिजा : फिरून छापशील असा मजकूर ?

चक्रदेव : फिरूनचा प्रश्नच नाही ! बंदच करतों वर्तमानपत्र ! मारूं नका—

गिरिजा : चल प्रमोद—

चक्रदेव : मारलंत त्याचं कांहीं नाही; पण बाहेर जाऊन हें कोणाला सांगूं
तरी नका !

[गिरिजा आणि प्रमोद कांहीं न बोलतां जातात. चक्रदेव अंग साफसूफ
करून आंतल्या दाराकडे वळतो, तोंच प्रमिला दुसरी छडी घेऊन आंतून
प्रवेश करते.

चक्रदेव : माझे आभी, मेलें आतां—

[२]

[रस्ता. घरमालक देव, बलदेव, भोपळे, टेकणे आणि अितर कांहीं
मंडळी बोलत बोलत प्रवेश करतात.

भीमाशंकर : काँग्रेसला मतं देऊं नका असं जे आम्हीं तुम्हांला ओरडून सांगतों
आहोंत तें काय अुगाच ! आज राष्ट्रांत अेक प्रकारचा संभ्रम अुत्पन्न झालेला

आहे. कोणाचा पायपोस कोणाच्या पायांत राहिलेला नाही—कुटुंबसंस्था नाश पावण्याची वेळ आलेली आहे—संततिनियमनासारखी खुळं समाजांत आज बोकाळली आहेत !

मालक : अगदी बरोबर— लाख बोललांत ! संततिनियमन फार वाढीट !

भीमाशंकर : आमच्या पूर्वजांनी संततिनियमन केलं असतं तर राम, कृष्ण, भीष्म, शिवाजी असे वीर समाजांत निर्माण झाले असते काय ?

बलदेव : मग म्हणणं काय तुमचं ?

भीमाशंकर : म्हणणं हेंच, कीं अुद्यांच्या म्युनिसिपालिटीच्या निवडणुकींत तुम्ही काँग्रेसला मतं देऊं नका !

बलदेव : काय भरमसाट थाप मारून लोकांच्या डोळ्यांत धूळ टाकतां आहांत तुम्ही ! काँग्रेसचा अन् संततिनियमनाचा संबंध काय ? काय वाटेल तें सांगतां काय ? तुमच्या या गप्पा अकून अेवढं मात्र पटलं, कीं तुमच्या तीर्थरूपांनीं संततिनियमन केलं असतं तर या गांवावर फार अुपकार झाले असते !

भीमाशंकर : यांचं अकूं नका तुम्ही ! मी तुम्हांला सांगतो, काँग्रेसनं आपल्या देशाचं—धर्माचं—आपल्या समाजाचं—कुटुंबाचं अन् नीतीचं वाटोळं करून टाकलं आहे.

मालक : टाळी द्या ! आम्ही तरी काय हेच सांगतो आहोंत !

बलदेव : काँग्रेसनं देशाचं वाटोळं केलं आहे काय ? महात्मा गांधी—जवाहरलाल नेहरू—सुभाषबाबू अशा मोठमोठ्या लोकांनीं काँग्रेसमधें जाअून देशाचं वाटोळं केलं आहे अन् तुम्ही सोन्यामारुती पक्षाचे टिकोजी आतां म्युनिसिपालिटींत शिरून देशाचं चपटं करणार आहांत होय !

भोपळे : पण मी म्हणतो भांडायचं कारण काय ? बोलून चालून म्युनिसिपालिटीचं अिलेक्शन ! तें अुद्यां संध्याकाळीं संपलं म्हणजे परवां आपण विसरून देखील जाअूं ! त्याच्यासाठीं अेवढी राजकारणाची माथेफोड कशाला ?

भीमाशंकर : तुम्हांला अकळ नाही ! बोलूं नका ! मी वाटेल त्याला पटवून देअीन मी काय म्हणतो तें ! (काँग्रेसनं आमचा धर्म बुडवला आहे !)

मालक : मले ! कसं बोलतात—

भीमाशंकर : यांना नाहीं म्हणूं द्या ! आमच्या सार्वजनिक देवळांतून, हॉटेलमधून, विहिरींवर सरीस जाण्याची परवानगी या अस्पृश्यांना देअून काँग्रेसनं

आमच्या धर्माचं वाटोळं केलं नाही तर काय केलं ! अद्यां हे महारडे धडाधड आमच्या अंगाला धक्के देऊन देवळांत शिरतील ! सार्वजनिक हौदांत घेडं आपलीं मडकीं बुडवतील; अन् हॉटेलांत आमच्या मांडीला मांडी लावून भंगी लोक भजीं खातील !

मालक : हरे राम राम ! हिंदु हॉटेलांत जाण्याची सोयच नाही आतां ! आपलं अिराण्याच्या हॉटेलांत गेलेलं फार वरं !

बलदेव : देवळं-विहिरी-हॉटेलं तुमच्यासाठीं राखून ठेवलीं म्हणजे धर्माचं रक्षण होतं ? धर्म म्हणजे स्पृश्य लोकांच्या वापजाद्यांनीं त्यांच्यासाठीं मोक्याट चरायला राखून ठेवललं कुरण आहे होय !

भीमाशंकर : आज महार देवळांत शिरले-अुद्यां ते आमच्या स्वयंपाकघरांत शिरतील अन् त्यांच्या मागोमाग मुसलमान घुसले म्हणजे मग ?

मालक : काय बोललांत ! हेंच आम्ही म्हणतो—

भीमाशंकर : आज नाही उद्यां हें व्हायचंच ! काँग्रेस आज मुसलमानांची मोलकरीण झाली आहे ! मुसलमान असे शेफारून गेले आहेत-अुद्यां तुमच्या आमच्या पोरीवाळांना घरांतून बाहेर पडणं अशक्य होअील ? काय चेष्टा आहेत !

मालक : अगदीं लाख बोललांत ? अुद्यां कशाला ? या-या म्युनिसिपालिटीच्या याद्याच बघा ! आमच्या तीर्थरूपांना खुशाल महादेवाचं महमंद करून टाकलं आहे यांनीं !

बलदेव : का मुसलमानांची बदनामी करतां ! सारे मुसलमान तेवढे मवाली अन् हिंदु तेवढे साधुसंतांचे अवतार होय ! तुम्ही म्हणतां काँग्रेस मुसलमानांची बटीक झाली-पण मुसलमान म्हणतात काँग्रेस ही हिंदूंच्या हातांतली बाहुली आहे खरं कोणतं ?

भीमाशंकर : चूक-घरच्या म्हातारीची काळ आहे काँग्रेस ! (अहिंसेचं गुजराती खूळ आमच्या देशांत पिकवून काँग्रेसनं आमचा पराक्रम, आमचं पौरुष, खच्ची करून टाकलं आहे ! आमचीं शस्त्रं हिरावून घेऊन इंग्रजांनीं आम्हांला म्याड बनवलं—अन् काँग्रेस आतां अहिंसेचे डोस पाजून आम्हांला नादान बनवते आहे ! जा—शेळीचं दूध प्या— नाही तर नीरा प्या शेगांवला जाऊन म्हणजे स्वराज्य मिळेल !)

बलदेव : आमचं पौरुष खच्ची झालं आहे— पण तुमचं पौरुष तर शाबूत आहे

ना चांगलं ? मग अर्थ गांवटाणांत वसून कां मुंकतां आहांत ? जा दिह्तीला अन् तस्त फोडा सदाशिवरावभाअूसारखं—नाहीं तर राघोवादादासारखे अटकेपार जाअून झेंडे लावा ! म्युनिसिपालिटीच्या कचऱ्यांत कशाला डोकं खुपसतां आहांत ! सोजीर पाहिला तर धोतराचा पितांबर होभील तुमच्या ! परक्रमाच्या गप्पा कशाला मारतां आहांत !

मालक : हे लाख बोललांत— हें अगदीं पटलं !

भीमाशंकर : पराक्रम पूर्वींही आम्हींच केला आहे— आणि पुढेंही कोणी करणार असेल तर आम्हीच करूं, समजलांत ! कांही झालं तरी हिंदु लोकांचं संरक्षण या काँग्रेसवाल्यांच्या हातून होणं शक्य नाही ! म्हणून म्हणतां, तुम्हांला आपला धर्म राखायचा आहे ना ?

भोपळे : } म्हणजे, काय प्रश्न आहे काय ?
ढेकणे : }

भीमाशंकर : तुम्हांला आपल्या शेंड्या शाबूत ठेवायच्या आहेत ना ? मग अत्यांच्या निवडणुकींत तुम्ही सोन्यामारुती पक्षाच्याच अुभेदवाराला आपली मतं द्या. हा पाहिलांत आमचा जाहीरनामा !

मालक : हें —हें छान केलंत ! म्हणजे जाहीरनामा पाहिजेच होता.

भीमाशंकर : काँग्रेसचे लोक रस्ते डांबराचे अन् काँक्रीटचे करणार म्हणून घोषणा करतात ! हें यांचं स्वधर्म प्रेम ! तुम्हीच सांगा, सोवळं नेसून डांबराच्या रस्त्यावरून आपण हिंदुलोक जाणं कधीं शक्य आहे का ? हें आमचं वाचा. (जाहीरनामा वाचतो.)
आम्ही शहरांतील सान्या सडका गाभीच्या शेणाच्या करणार !

बलेदेव : छान ! म्हणजे पावसाळ्यांत सान्या गांवाचा चांगला गोटा होभील !

भीमाशंकर : रस्त्यानं जागोजाग आम्ही गोमूत्राचे आणि पंचगव्याचे हौद बांधणार ! वाटेंत महार-मांगांचा विटाळ झाला तर आपलं तिथल्या तिथं शुद्ध होतां यावं ! स्नानसंध्या करायला नदीच्या दोन्ही बाजूंनीं प्रशस्त घाट बांधणार अन् शहरांत जिथं जिथं मोकळ्या जागा आहेत तिथं दुर्वा नि तुळशी लावणार ? गांवांत जानवी, मुकटे, पितांबर, धाबळ्या, हरणाचीं कांतडीं यांच्यावरची जकात माफ करणार, अन् जातिभेद न मानणाऱ्या विराण्याच्या हॉटेलांत जाणाऱ्या सहभोजनी सुधारकांवर आम्ही जबर कर बसविणार !

मालक : हें—हें अगदीं करायलाच पाहिजे—या सुधारकांनीं अगदीं ताळच सोडला आहे !

भीमाशंकर : नागरिकांच्या शेंड्या न् जानवीं तपासण्यासाठी आम्ही अेक स्पेशल अिन्स्पेक्टर नेमणार ! दर वर्षी म्युनिसिपालिटीच्या खर्चानं गांवांतून सार्वजनिक श्रावण्या करवणार—अेवढंच नव्हे तर अलीकडे या मूर्ख सुधारकांनी आमचा आर्यांचा जो पावित्र सण शिमगा तो बंद करून टाकला आहे, त्या शिमग्याचा आम्ही म्युनिसिपालिटीच्या खर्चानं जीर्णोद्धार करणार !

बलदेव : तुमच्याच हस्तें अुद्घाटनसमारंभ होऊं द्या !

भीमाशंकर : गांवांत रस्ते डांबराचे झाल्यापामून अन् ही ड्रेनेजची योजना सुरू झाल्यापामून महार न् भंगी फार शेफारले आहेत ! कारण त्यांना कामच कांहीं अुरलं नाही ! खुशाल नाक वर करून रस्त्यांवरून हिंडतात वेशरम ! तेव्हां आम्ही ड्रेनेज बंद करणार आणि पूर्वांचेच शौचकूप मुरू करून वर्णाश्रमव्यवस्थेप्रमाणं या भंगी लोकांच्या डोक्यावर पाट्या चढवणार !—मग बोला—आतां कुणाला तुम्ही आपली मतं देणार !

बलदेव : कुणाला म्हणजे— अेवढं सारं अैकल्यावर तुम्हांला मतं देण्याअितके हे लोक मूर्ख नाहीत !

मालक : छे, छे ! प्रश्नच नाही मुळीं ! आमचीं सारीं मतं आम्ही वेधडक काँग्रेसलाच देणार.

सारे : बरोबर काँग्रेसलाच देणार !

भीमाशंकर : काय हरामखोर आहांत तुम्ही लोक ! अितका वेळ तुमच्यापुढं घसा फोडला त्याचं हें बक्षीस होय ! जा— द्या— काँग्रेसला मतं द्या— हिंदु धर्माचं वाटोळं करा— अन् नरकांत जा ! (बलदेवला) तुझी वदमापगिरी आहे ही सारी—परवां दाजीसाहेबांकडून पैसे अुपटलेस देवळासाठी अन् ताल्मीसाठी—अन् आतां काँग्रेसला मतं द्या होय !

बलदेव : अन् तुम्ही तो शंकराचार्यांच्या नांवावर चेक अुपटला दीड हजाराचा ती भानगड सांगूं का यांना !

भीमाशंकर : बोल्, नकोस— कधी कल्याण होणार नाही तुझं ! वाटोळं होअील वाटोळं !

[रागानें निघून जातो.

बलदेव : बोला, काँग्रेस की जय !

[सारे तसे ओरडतात. अितक्यांत प्रमोद प्रवेश करतो.

प्रमोद : शाबास ! अशी तुमची निष्ठा असल्यावर अुद्यांची निवडणूक काँग्रेस जिंकणार यांत शंकाच नाही !

बलदेव : हे सारे आपल्या काँग्रेसलाच मतं देणारे लोक आहेत !

मालक : भले, हें कुणी तुम्हांला सांगितलं ! तुमच्यापुरतं तुम्ही बोल !

बलदेव : म्हणजे काय ! अहो, आतां ' काँग्रेस की जय ' ओरडलांत ना !

मालक : हो ! मग त्यांत काय आहे ! तुम्ही ओरडलांत म्हणून आम्ही ओरडलों !

भोपळे : तुम्ही ' सोन्यामारुती की जय ' ओरडलां असतां तर आम्ही तसं ओरडलों असतां !

ढेकणे : नुसत्या आरडाओरडीवर काय आहे ?

बलदेव : मग, पक्ष तरी कोणता तुमचा ! सोन्यामारुती का काँग्रेस ?

मालक तें कांहीं सांगतां येत नाही ! जिथून पैसा मिळेल तो आमचा पक्ष ! हें पहा, आतां तुम्हांला अुघड विचारतां—अुगाच चर्चा नको ! (प्रमोदला) तुम्ही अुभे आहांत ना ? मग दाजीसाहेबांचा दहाचा भाव सुटला आहे —

भोपळे : आतां तुमचा भाव बोल !

प्रमोद : काँग्रेसचे अुभेदवार प्राण गेला तरी मतासाठीं पैसे देणार नाहीत !

मालक : मग मरा जा !—चला रे !

बलदेव : हें पहा, असं काय करतां ! अिकडं या. मी सांगतो तें ऐका ! तुम्हांला पैसेच पाहिजेत ना ! मग दाजीसाहेबांकडून तुम्ही खुशाल पैसे घ्या—आम्ही नाही कुठं म्हणतो ? पण मतं यांना द्या म्हणजे झालं ! ~ ~

मालक : भले ! काय बोललांत ! मग असंच करा ना—तुम्हीच पैसे द्या—अन् मतं दाजीसाहेबांना देअून टाकतो म्हणजे झालं ! आम्हांला बनवतां होय ! अहो, अशीं छप्पन अिलेक्शनं खेळलो आहोंत आम्ही ! कित्येक वेळेला दोन्ही बाजूचे पैसे खाऊन आम्ही कुणालाच मतं देत नसतो ! बरं आहे, नमस्कार !

बलदेव : अहो, पण मग अुद्यांचं काय ?

मालक : हातांत दमड्या नाहीत अन् अुद्यांच्या गोष्टी कशाला करतां आहांत ? निवडणुकी लढवणं तुमची कामं नव्हत ! अुद्यांचं अुद्यां ! आज अुधार पण—अुद्यां रोख !

सारे : बरोबर—आज अुधार अुद्यां रोख !

[जातात.

प्रमोद : मतदारांचे हे असले अिरसाल नमुने पाहिले म्हणजे देशाच्या भविष्यविषयी अंतःकरण साशंक होतं — अन् मन अुद्धिग्र होतं !

प्रभु, बावा हा वर भारता,
न्या कुटिलपणा विलया आतां !
नच शिवो मना धनवासना,
जनपदीं जडो मनकामना !
मनिं वसो सदा सुखशांतता !

बलदेव : तुम्ही काळजी करूं नका ! मजजवळ तीनशें मतं आहेत !; तीं सारांच्या सारां तुम्हांलाच मिळणार !

प्रमोद : काय म्हणतां ! देवच भेटलांत तुम्ही मला ! काय नांव तुमचं !

बलदेव : अुद्यां सांगेन तुम्हांला ! तुम्ही आतां थांबूं नका— कामाला लागा— अन् धीर सौद्धं नका ! पुढें काय होअील याचा विचार करीत बसलांत तर बिलेक्शन लढवणं अशक्य आहे ! काय करायचं ते मी सारं करतो आहे ! कांहीं झालं तरी अुद्यां काँग्रेसला यश मिळालंच पाहिजे. ✓

[जातो. प्रमोद त्याच्याकडे पाहात अुभा राहतो. मागून प्रमिला येते.

प्रमिला : प्रमोद !

प्रमोद : कोण तूं ?— मी ओळखलं नाहीं तुला !

प्रमिला : मी पायां पडतें तुझ्या— मला क्षमा कर—

प्रमोद : मी कांही तुझा मतदार नाहीं. माझ्या कां पायां पडतेस ?

प्रमिला : मी निवडणुकीला अुभी राहत नाहीं. अुद्यां मी माझं नांव मागं घ्यायचं ठरवलं आहे !

प्रमोद : अरेच्या ! आमचा अुमेदवार अितक्यांतच ढासळला ! छे, हें काय भलतंच !

प्रमिला : अुन्मादाच्या भारता मी वाटेल तें बोललें तुला, माझ्या प्रेमाला मी पायदळीं तुडवलं, त्याचा अुपमर्द केला !

प्रमोद : निवडणुकीची नशा अितक्यांत अतरली तुझी ! जा— दाजीसाहेबांकडे जा ! त्यांची मदत असल्यावर तुला माझी काय पर्वा ! जा, नांव मागं घेऊं नकोस ! म्युनिसिपालिटीपुढं प्रेमाची काय पर्वा ! मी नीच— हलकट मनुष्य— माझीं प्रेमपत्रं वाचलीं आहेस ना सारीं— तुरुंगवारंट निघणार आहे ना मला—

प्रमिला : मेल्ल्याला आणखीं कां मारतोस ! तें सारं खोटं आहे ! माझी मनोमन खात्री पटली ! तुला सर्वस्वी शरण आहे मी ! मला क्षमा कर !

हांसुनिया सदया बोला ना,
प्रेमळ राया, पातळ माया
काय गडे करितां वायां !
शोभत वदना कोप न असला,
मोहकतेला डाग कशाला !
ध्या आतां नाथा करिं काया !

प्रमोद : क्षमा ! काय म्हणून क्षमा कर ! तुझ्या तऱ्हेवावीक मूर्खपणाला क्षमा करण्याअितकं माझं औदार्यं कांहीं लवचिक नाही ! [निवडणूक ही मनुष्याच्या स्वभावाची, त्याच्या माणुसकीची, त्याच्या निष्ठेची उत्तम कसोटी आहे,] हें मात्र मला चागलं कळून चुकलं ! केवळ मला विरोध केला असतास तर मला त्याचं कांहीं वावीट वाटलं नसतं ! पण तुझ्या मूर्ख महत्त्वाकांक्षेची मजल माझ्या काँग्रेसला विरोध करून सोन्यामारुती पक्षाला मिळण्यापर्यंत गेली याबद्दल मी तुला क्षमा करणे कधीच शक्य नाही !

प्रमिला : अंतःकरणापासून पश्चात्ताप झाला तरी तुम्ही मला क्षमा करणार नाही !

प्रमोद : फक्त अेका अटीवर ! अुत्रांच्या निवडणुकींत काँग्रेसतर्फे अुभ्या राहिलेल्या हरिजन अुमेदवाराच्या पोलवर मबंध दिवसभर अुभं राहून त्याच्यासाठीं अविश्रांत खटपट करशील—

प्रमिला : कबूल !

प्रमिला : आणि अेक वर्षभर कोठल्या तरी खेडेगांवांत जाऊन काँग्रेसचं ग्रामोद्वाराचं कार्य यशस्वी तन्हेनं करशील—

प्रमिला : कबूल !

प्रमोद : तर मी तुला क्षमा करीन ! जातो मी—मात्र तुझा राजीनामा आतांचे आतां योग्य अधिकाऱ्याकडे पाठवून दे.

[जातो.

प्रमिला : हा माझा राजीनामा लिहून तयार आहे !

[बॅगमधून कागद काढते. भाभी टोळ, ताअी पोळ येतात.

भाभी टोळ : आणि यांचा राजीनामा आज आठ दिवस लिहून तयार आहे. पण आमच्या दोन हजारांचा कोणी थांगच लागू देत नाही !

प्रमिला : कसले दोन हजार ?

भाभी टोळ : भले शाबास ! म्हणजे तुमची निवडणूक विनविरोध करण्यासाठीच या ताअी पोळनीं आपलं नांव मागं घ्यावं म्हणून आम्हांला दोन हजार रुपये देण्याचं त्या दिवशीं तुमच्यादेखत दाजीसाहेबांनीं अन् पितांबर वकिलांनीं कबूल केलं आहे ! प्रत्येकाच्या घरीं रोज खेटे घालून पायाचे तुकडे पडले माझ्या ! हुंद्यां अिलेक्शन अन् अजून पैशाचा पत्ता नाही ! मी साफ सांगतो तुम्हांला ! आज संध्याकाळच्या आंत माझ्या हातांत—

ताअी पोळ : नाही—माझ्या हातांत—

भाभी टोळ : बरं, हिच्या हातांत—दोन हजार पडले नाहीत तर अुद्यांची निवडणूक आम्ही बेशक लढवूं अन् हा राजीनामा फाडून टाकूं !

प्रमिला : मग आतांच फाडून टाका तो ! आग लागे ना त्या निवडणुकीला !

भाभी टोळ : म्हणजे काय !

प्रमिला : मी माझ्या अुमेदवारीचा राजीनामा देणार आहे आतां ! हा काय लिहून तयार आहे ! तेव्हां या अुद्यां विनविरोध निवडून आल्या म्हणून समजा

[जाते.

ताअी पोळ : काय म्हणतां— मी निवडून आलों ! विनविरोध निवडून आलों मी म्युनिसिपालटीची मॅबर झालों ! खरंच म्युनिसिपालिटीची मॅबर झालों ! म्हणजे आपला आजच निकाल लागला !

भाभी टोळ : (खाली बसतो.) हो, चांगलाच निकाल लागला ! (ताभी पोळ एकदम रडू लागते.) अरेच्या । रडायला काय झालं तुला !

ताभी पोळ : (रडत) मी निवडून आलं आज; पण अजून स्वराज्य मिळालं नाही ! कधी मिळणार स्वराज्य ?

भाभी टोळ : म्युनिसिपालिटीत जा—अन् रड मोठ्यानं—म्हणजे स्वराज्य मिळेल !

ताभी पोळ : रडेन रडेन जा मी ! मी निवडून आलं म्हणून तुम्ही माझ्याबद्दल हंसा—हंसा ना ! (भाभी टोळ भयाण हंसतो) काय हो हें असं !

भाभी टोळ : तूं रड तिकडे, म्हणजे मला चांगलं हंसूं येतील ! तें कांहीं नाही. तूं म्युनिसिपालिटीत जाणार तर आपणहि म्युनिसिपालिटीत जाणार !

ताभी पोळ : तें कशाला ?

भाभी टोळ : पास काढायला माझा !

ताभी पोळ : भलतंच काय ! चांगली विनविरोध निवडून आलं मी.

[डोळे पुसते.

भाभी टोळ : अन् अिकडे दोन हजार रुपये फटकन् बुडाले ते ! केवढा धक्का बसला मला !

ताभी पोळ : मग म्युनिसिपालिटीत गेल्यावर काढीन की सारा वचपा ! दोन हजार काय—चांगले पांच हजार रुपये आणीन !

भाभी टोळ : तूं म्युनिसिपालिटीत जाअून पैसे आणणार ! तोंड बघा तुझं ! म्युनिसिपालिटीत जाअून पैसे खाणारीं माणसं निराळीं असतात. मी चेहरा पाहून कुंडली मांडतो पैसे खाणाऱ्या मेंबराची ! पैसे कांहीं नाही पण नखं खात बसतील तूं तिथं ! सगळा डाव फसला माझा ! या निवडणुकीत निदान एखादी पंचकडी तरी मिळेल अशी माझी कल्पना होती ! निम्मी तूट येणार आतां !

ताभी पोळ : आतां पुरे करा हा तुमचा अुडाणटपूपणा ! जेवढं मिळालं तेवढं पुरे झालं—आतां सोडून द्या हे सगळे धंदे ! खटारेवाले—टांगेवाले—सलूनवाले यांचे संघ काय काढतां, अन् संप काय करतां, न् तीं शनवारवाड्यापुढचीं व्याख्यानां काय किंचाळतां ! वीट आला मला तुमच्या या भाभीगिरीचा ! तुमच्याबरोबर माझ्या आयुष्याची मात्र परवड झाली आहे.

भाभी टोळ : तर-तर ! भाभीगिरी सोडून घा म्हणे ! तुला काय अकल आहे ! भाभीगिरी ही पूर्वीच्या दादागिरीची आधुनिक आवृत्ति आहे, समजलीस ! बेफाट बोलायचं-अफाट ओरडायचं नि मोकट फिरायचं म्हणजे भाभीगिरी ! ही सोडून देऊन करूं काय मी !

ताभी पोळ : चांगली म्युनिसिपालिटीत नोकरी पत्करा-मेंबर झालें आहे मी !

भाभी टोळ : कसली नोकरी पतकरूं मी म्युनिसिपालिटीत ! टोलनाक्यावरील जकातवाल्याची-का मृत्यूचे पास फाडीत बसणाऱ्या त्या भयंकर कारकुनाची-का अंदरांचे पिंजरे घरोघर पोहोचविणाऱ्या मुकादमाची ! म्हणजे तू बसणार वर म्युनिसिपालिटीच्या सभेत अर्टीत सभासदांशीं कानगोष्टी करीत; अन् मी खाकी डगला अंगावर चढवून खालीं झाडूवाल्यांशीं गप्पा मारीत बसूं होय ? शाबास !

ताभी पोळ : मग खुशाल हिंडा गांवांत अुकिरडे फुंकीत ! मी आपली म्युनिसिपालिटीत जाणार !

भाभी टोळ : तर-तर-कशी म्युनिसिपालिटीत जातेस तूं पाहतों मी !

ताभी पोळ : मग काय तुमच्याबरोबर हिंडूं काय मुरळीसारखी म्युनिसिपालिटीत जाऊं नको म्हणतां तर माझ्याशीं लग्न तरी करा !

भाभी टोळ : लग्न ! छट् ! लग्नसंस्थेवर विश्वास नाही आमचा ! बायकांवर विश्वास आहे, पण लग्नावर-नांव काढूं नकोस प्रेम, विवाह, लग्न या सान्या वर्गीय कल्पना असून गरीबांना फसविण्यासाठीं भांडवलवाल्यांनीं निर्माण केलेलीं हीं खुळं आहेत !

ताभी पोळ : लग्न करायचं नाही ! अहो, तुळशीचीं देखील लग्न होतात-परवांच झालं आणि माणसांनीं लग्न करायचीं नाहीत तर मग संसार चालणार कसा ?

भाभी टोळ : लग्नाचा न् संसाराचा काय संबंध ! जीवनाचा प्राणिशास्त्राच्या दृष्टीनं विचार कर-गाभी, म्हशी, कुर्ची, मांजरं प्रांचीं होतात लग्न ! निसर्गांत मूर्ख मनुष्यप्राण्याशिवाय कोणत्या प्राण्याचं लग्न होतं-सांग ! मग त्यामुळं सृष्टीचा संसार काय अडून बसला आहे !

ताभी पोळ : मग असं करा ! तुम्ही यापुढं प्राणिशास्त्राच्याच दृष्टीनं आयुष्याचा विचार करा ! घर सोडून गोठ्यांत राहायला जा, अन्नाभैवर्जी वैरण खा, रवंथ

करा आणि दसरा-दिवाळी अैवर्जी पोळा साजरा करा ! तुम्ही नका करूं लग्न-
मी आतां मेंबर झालें-मला माझ्या लग्नाचं जमवलंच पाहिजे कुठं तरी !

भाभी टोळ : आतां तूं नगरमाता झाली आहेस नगरमाता ! तुझ्याशीं कोण
लग्न करणार ! जो तुझ्याकडे येतील त्याला आतां 'वंदे मातरम्' च
म्हणायला लागेल !

ताभी पोळ : पुरे पुरे, म्युनिसिपालिटींत चांगले पन्नास-साठ सभासद आहेत
म्हणतात ! त्यांतला अेक देखील तयार व्हायचा नाही काय !

भाभी टोळ : अरेच्या हें नाही माझ्या ध्यानांत आलं ! आतां अगदीं सपशेल
कबूल ! म्युनिसिपालिटीचे हे नगरपिते काय वाटेल तें करायला तयार होतील !
त्यापेक्षां आपणच या लग्नाला तयार झालेलं काय वाढीट !

ताभी पोळ : मग-चला आतांच्या आतां कुठं तरी जाऊन लग्न लावूं !

भाभी टोळ : आज नाही ! अुद्यां —

ताभी पोळ : अहो, अुद्यां तर अिलेक्शन ! अुद्यां कसा वेळ मिळणार ?

भाभी टोळ : मूर्ख आहेस, अुद्यांच वेळ मिळणार ! सकाळीं साडेसहा वाजतां
मतदार आणण्यासाठीं दाजीसाहेबांची मोटार घेऊन आपण दोघांनीं जें बाहेर
पडायचं ते थेट बनेश्वर गांठायचं !

ताभी पोळ : अन् परत केव्हां यायचं ?

भाभी टोळ : संध्याकाळीं अिलेक्शन संपायच्या वेळीं ! म्हणजे दुपारभर
हनिमून ! दाजीसाहेबांच्या खर्चानं !

ताभी पोळ : अन् दाजीसाहेबांना कळलं म्हणजे !

भाभी टोळ : तें शक्य नाही ! मतदार गोळा करायला फिरत होतो यासारखी
सबब नाही दुसरी ! प्रत्येक निवडणुकींत आम्ही हेच धंदे केले आहेत ना ! सकाळीं
मोटर घ्यायची, आंत स्वयंसेविका बसवायच्या न् मतदार आणायला जें जायचं
गांवाबाहेर ते थेट दिवसभर अेखाद्या आंबराशीं, नाही तर पडक्या देवळांत !

ताभी पोळ : मग खरंच तुम्ही करणार माझ्याशीं लग्न-अुद्यां !

भाभी टोळ : खरंच म्हणजे ! हें वचन घे ! याच्यावर विश्वास आहे ना तुझा !
लग्नाचं वचन आहे हें ! मत देण्याचं नाही. (ताभी पोळ रडूं लागते.) अरेच्या !
फिरून रडायला लागलीस !

ताभी पोळ : अुद्यां माझं लग्न होतील ! अन् अजून स्वराज्याचा पत्ता नाही !
 भाभी टोळ : लग्न झाल्यावर स्वराज्य काय असतं तें दिसेल बरं ! पूस डोळे
 अन् जन्मांतून-भेकदां तरी हास ! अजून म्युनिसिपालिटीत जायला अवकाश
 आहे तुला !

गेंद चल फुलं दे हा हसरा !
 तुझा बधुं दे जरा नखरा !
 चेहरा तुझा हा गोरा,
 शेपटा तुझा हा प्यारा,
 करि असा जिव्हारीं मारा !
 काशि चम्चम् करि नभिं तारा !
 घे, आर्ता हा मुजरा !

[३]

हा प्रवेश दृश्य नसून श्राव्य आहे. या वेळीं पडद्यांतून निवडणुकीच्या
 दंगलीच्या पुढीलप्रमाणें घोषणा, जयजयकार नि आवाज ऐकूं येत आहेत.

“ सोन्यामारुती की जय !—हिंदु धर्म की जय !—काँग्रेस की जय ! महात्मा
 गांधी की जय ! काँग्रेसला मतें द्या !—काँग्रेसचा धिक्कार असो ! नागोबापुढें फुली
 करा ! दहाचा आंकडा विसरूं नका ! सोन्यामारुतीला मतें देखूं नका ! हिंदी
 स्वातंत्र्याचा विजय असो ! चरख्यापुढें फुली करा ! महात्मा गांधी की जय !
 जवाहरलाल नेहरू की जय ! भारतमाता की जय ! ”

यानंतर मधल्या सुट्टीची घंटा वाजते.

[४]

गोवर्धनाचा दिवाणखाना. थोड्या वेळानें गोवर्धन पुढें आणि भीमाशंकर
 मार्गे असें प्रवेश करतात. गोवर्धन रुमाल अन् काठी रागारागानें कोच्चावर
 फेंकून देतात.

गोवर्धन : मेलों ! ठार झालों ! बारा वाजायच्या आंत बारा वाजले !

भीमाशंकर : तुमच्यासारख्यांनीं धीर सोडल्यावर आम्हीं काय करायचं ?

गोवर्धन : पुरता—पुरता निकाल लागला ! सारे निकमहराम—विश्वासघातकी—कृतघ्न—गळेकापू—दरबडेखोर आहेत ! सान्यांनीं मला फसवलं—बायकोनं—मुलानं— नातेवाहिकांनीं— मित्रांनीं— भाडेकन्यांनीं— तुम्ही देखील— चला, चालते व्हा येथून ! तोंड दाखवूं नका तुम्ही !

भीमाशंकर : शांत व्हा—शांत व्हा—

गोवर्धन : तुम्हीं—तुम्हीं लोकांनीं माझे पैसे खाऊन माझा गळा कापलांत—माझ्याशीं दगलबाजी केलींत—माझ्या हजारां रुपयांचा आज चक्काचूर झाला—माझ्या घरादाराची—माझ्या आयुष्याची आज राखरांगोळी झाली ! माझ्या तोंडाला आज डांबर फांसलं गेलं ! मी जगांतून अुठलों ! कुठं जाऊं मी आतां ? कुणाला तोंड दाखवूं ? आणा—आणा—(विष आणा—) जहर आणा कोटून तरी—नाहीं तर रस्त्यावरचा तो धोंडा आणून माझ्या डोक्यांत घाला ! मी आतां कसा जगूं !

[अपरण्यानें तोंड झाकून हुंदके देऊं लागतो.

भीमाशंकर : धीर सोडूं नका—धीर सोडूं नका—शंकराचार्यांचा आशीर्वाद आहे आपल्याला—सोन्या मारुतीचा आधार आहे !—

गोवर्धन : (चिड्डन) बस् करा तो तुमचा सोन्यामारुती अन् शंकराचार्य ! त्यापेक्षां मी स्वतंत्र अुमेदवार म्हणून अुभा राहिलों असतो तर मला चार मतं जास्त पडलीं असतीं ! या सोन्यामारुतीनं माझा जीव घेतला ! कुठं आहे तो तुमचा शंकराचार्य ? खोटे आशीर्वाद देऊन त्यांनीं मला फसवलं ! आग लावा त्या शालजोडीला !

भीमाशंकर : मग मी म्हणतो अजून निराश होण्याचं कारण नाही—आम्हीं आहोंत—

गोवर्धन : तुम्ही आहांत ! कशाला ! खांदा घायला ! का मडकं धरायला ! अडीच हजार मतं सकाळीं नोंदलीं गेलीं—त्यांतलीं पन्नास देखील मतं पडलीं नसतील मला ! आणि तुम्ही म्हणतां—धीर सोडूं नका—निराश होऊं नका ! जो येतो तो कॉॅंग्रेस की जय—महात्मा गांधी की जय म्हणून ओरडतो आणि चरख्या-पुढं फुली करून चालता होतो ! माझ्या चाळींतल्या माझ्या तीनशें भाडेकन्यांनीं

माझ्याशी दगलबाजी करून माझा गळा कापला ! घडघडीत माझ्यादेखत त्यांनी काँग्रेसला मतं दिलीं—तो बलदेव भेटला तर जीवच घेतों त्याचा—

भीमाशंकर : त्यांनी तर बाहेर असा धुमाकूळ घातला होता, कीं विचारूं नका ! दहा हजार लोक पोलिंग स्टेशनला गराडा देऊन अुभे होते आणि काँग्रेसला मतं द्या म्हणून गर्जना करीत होते. काल रात्री जेथे—गाडगीळ व्याख्यान देऊन गेले या पेटेंत—त्यांनीं ही सारी आग लावून दिली ! नागोबापुढं फुली कराल तर जीव घेअूं तुमचा, अशी धमकी काँग्रेसवाले साऱ्या मतदारांना देत होते. बाहेर पेटेंत लावलेले आपले नागोबाचे सारे बोर्डे या काँग्रेसवाल्यांनीं काल रात्री जाळून टाकले. आपले सारे मतदार घाबरून पसार झाले. कुणी घरांत दडून बसले. पोलिंग स्टेशनवर कुणी थायलाच तयार नाही !

गोवर्धन : म्हणून तुम्ही हे खोटे मतदार आणून माझी मान पोलीसाच्या हातांत गुंतवलीत ? म्हणजे अपयशाबरोबर आतां ही बेअब्—बदनामी—काळोखी—

भीमाशंकर : तुम्ही जें सांगितलं तेंच आम्ही केलं— कोणीच माणसं येथीनात, तेव्हां स्टेशनवर जाऊन पन्नास हमाल घेऊन आलों आणि त्यांना दुसऱ्या अुमेदवारांचीं नांवें नि घर—नंबर देऊन आंत पाठविलं ! त्यांत चुकलं काय ?

गोवर्धन : चुकलं काय ? त्यांना नांवं द्यायचीं तीं जिवंत अुमेदवारांचीं नांवं द्यायचीं का मेलेल्या ? पंचवीस अुमेदवार मेलेले—पांच तुरुंगांत गेलेले !—पहिल्या तडाक्यालाच रिटर्निंग ऑफिसरनं त्यांना पकडून पोलीसच्या ताब्यांत दिलं—आज बारा वर्षे मीं हे धंदे केले; पण अेकदांही सांपडलों नाहीं ! शेवटीं तुम्ही माझा गळा कापलांत ! अन् तो भावी टोळ कुठं आहे ?

भीमाशंकर : त्याचा तर सकाळपासून पत्ता नाही ! त्याचाच काय पण अेका स्वयंसेवकाचा अन् स्वयंसेविकेचा पत्ता असेल तर शपथ ! मतदार आणायला म्हणून सकाळीं सहा वाजतां मोटारी घेऊन गेले सारे ते अजून येताहेत ! बरोबर सारं फराळाचं सामानहि घेऊन गेलेत आणखी !

गोवर्धन : काय—म्हणतां काय तुम्ही !

भीमाशंकर : मग काय तर ! पन्नास मोटारी होत्या ना तुमच्या ! त्यांतल्या चाळिसांचा पत्ता नाही ! मग मतदार आणायचे कुठून—अन् कसे ? (अुरलेल्या दहा मोटारीपैकीं पांच वाटेंत पंचचर झाल्या ! दोनला ड्रायव्हरच नव्हते !) आणि

बाकीच्या मोटारोंतून जे थोडेबहुत अुमेदवार आणले ते मोटारोंतून खाली अुतरल्याबरोबर काँग्रेस की जय करीत पोलिंग स्टेशनमध्ये घुसले !

गोवर्धन : आजपर्यंत अितके दिवस खायला प्यायला घालून त्या टोळाला अन् स्वयंसेवकांना पोळासारखं पोसलं—अन् त्याचा अैनवेळीं आज पत्ता नाही म्हणतां, म्हणजे कृतघ्नतेचा कळस झाला !

भीमाशंकर : हें तर काय, पण जातां जातां आपल्या मतदारांच्या खुणा केलेल्या याद्या माझ्या कपाटांतून चोरून त्यांनीं काँग्रेसवाल्यांना विकल्या ! मी तुम्हांला पहिल्यापासून सांगत होतो, की या भाभी लोकांवर तुम्ही विश्वास ठेवू नका.

गोवर्धन : माझ्या बायकोनं जिथं माझ्याशीं विश्वासघात केला तिथं दुसऱ्यांनीं मला फसवलं यांत कांहींच आश्चर्य नाही ! माझ्या पोलवर अुभी राहून घडघडीत माझ्यादेखत काँग्रेसला मतं द्या म्हणून ओरडते ! आज साऱ्या गांवांत माझ्या बायकोनं माझी नाचकळी केली ! साऱ्या जगांत हंसूं झालं माझं ! माझ्या अंगाचा संताप झाला—आग आग झाली—डोकं फुटायची पाळी आली ! सांगा—सांगा—काय करूं आतां !

[पितांबर घाभीघाभीनें येतो.

पितांबर : आतां करण्यासारखी अेकच गोष्ट आहे—

गोवर्धन : म्हणजे, ती कोणती ?

पितांबर : राजीनामा द्यायचा—आणि निवडणुकांतून नांव मागं घ्यायचं.

भीमाशंकर : पण अजून दुपार आहे संबंध—

पितांबर : पोलिसांनीं पकडून नेलेल्या साऱ्या खोट्या मतदारांनीं तुमच्याविरुद्ध भलभलतीं स्टेटमेंट्स लिहून दिली आहेत. तें सारं प्रकरण सपशेल आपल्या गळ्याशीं आलं आहे ! आणि सगळ्यांत पिलोबानं तर कहर करून सोडला !

गोवर्धन : काय केलं त्या गाढवानं ?

पितांबर : मतदारांना वांटण्यासाठीं म्हणून तुम्हीं त्याला पैसे दिलेत; तर मिठाच्या पुळ्या न् दहा दहा रुपयांच्या नोटा घेऊन त्यानं भरचौकांत दुकान मांडलं ! पांच मिनिटांच्या आंत पोलिसांनीं त्याला पकडलं—

गोवर्धन : सत्यानाश झाला !

पितांबर : मी पोलिस अधिकाऱ्यांना भेटून आलों ! आपण निवडणुकींतून नांव मागं घेतलं तर त्या सान्या भानगडी आंतल्या आंतच मिटवितां येतील असं त्यांनीं आश्वासन दिलं आहे. निवडणुकींत यश येण्याची आपल्याला भेवढी देखील आशा नाही—मग विनाकारण ही आणखी बेअब्रू कशाला ? (कागद पुढें करून) करा याच्यावर सही !

गोवर्धन : (सही करतां करतां) राजीनामा नाहीं हा—मृत्युपत्र आहे हें माझं ! घ्या—घ्या हा राजीनामा ! (पितांबर राजीनामा घेवून जातो.) होअूं द्या सान्या जगाचं समाधान ! (गोवर्धन आज मेला—जगांतून अुठला—त्याच्या सर्वस्वाचा सत्यानाश झाला) म्हणून जगाला खदखदा हंसूं द्या ! गोवर्धनाच्या छातीवर बसून त्याच्या शत्रूला आज विजयोन्मादाच्या किंकाळ्या मारूं द्या !

[आंतून विकट हास्य अैकूं येतें. बलदेव नि दोनतीन भाडेकरी आंत येतात.

बलदेव : सोन्यामारुतीचा जयजयकार ! नागोबाचा जयजयकार—

गोवर्धन : सैताना—

[त्याच्या अंगावर धांवून जातो.

भीमाशंकर : हं—हं— दाजीसाहेब !

बलदेव : दांत सपशेल पडले तरी अजून फुत्कार आहेच का नागोबाचा !

गोवर्धन : काय, पाहिजे काय तुला ?

बलदेव : काहीं नको ! जें पाहिजे तें आज सारं मिळालं ! जें करायचं होतं तें केलं ! जें पाहायचं होतें तें पाहिलं ! आज आम्हां तीनशें भाडेकऱ्यांचा आनंद गगनांत मावेनासा झाला आहे—तुम्ही या निवडणुकींत यशस्वी होणार म्हणून तुमचं आधींच अभिनंदन करायला आलोंत आम्ही !

[ते सारे हसतात.

गोवर्धन : कृतघ्न—हंगामखोर—दगलबाज ! पांच हजार रुपये खर्च करून तुमची चाळ परवां दुरुस्त केली त्याचे हे उपकार असे फेडलेत !

बलदेव : उपकार ! अितकीं वर्षं तुमच्या चाळींतला नरकवास आम्हीं गरिबांनीं सहन केला—आणि तुम्हांला जिवंत ठेवलं हे आमचे उपकार समजा ! अगदीं गळ्याला जेव्हां तांत लागली तेव्हां चाळ दुरुस्त केलींत ! कशासाठीं ? आमच्यावर

अुपकार करण्यासाठी ? का आम्ही तुम्हांला आमचीं मतं देऊन निवडून घावं ? म्हणून ? आज तुम्हांला आम्ही निवडून दिलं असतं तर अुद्यां लाथ मारून तुम्ही आम्हांला चाळींतून हांकून दिलं असतं—आणि अजूनहि घाल ! आजपर्यंत आम्हां गरिबांचा जो तुम्ही राक्षसी छळ केल्यांत—आमच्या बायकापोरांचे जे शिव्याशाप आणि तळतळाट तुम्ही घेतलेंत त्याचा हा सूड आहे ! गरिबांना राग येत नाही—गरीब कधी संतापत नाहीत ! पण अेकदां त्यांच्या रागाचा ज्वालामुखी पेटला म्हणजे जगांतल्या सान्या श्रीमंतांच्या संपत्तीचा स्वाहाकार झाल्याशिवाय राहणार नाही ! दहा रुपयांची नोट दिली की गरिबांचं पोट विकत घेतां येतं अशी आजपर्यंत तुम्ही आम्हां गरिबांची बदनामी करीत होता—आमच्या गरिबीची—आमच्या असहायतेची हेटाळणी करीत होतां—त्याचा हा सूड आहे समजलांत !

गोवर्धन : हा सूड जर तुम्हांला माझ्यावर घ्यायचा होता तर—तर माझं मीठ अुचलून शपथा कां घेतल्यांत—खोटी वचन कां दिलींत ! लक्षांत ठेवा—मीठ अुचलून निमकहरामी केली आहे तुम्ही लोकांनीं—परमेश्वर कधी तुमचं कल्याण करणार नाही !

बलदेव : परमेश्वर ! कोणता परमेश्वर ? तुम्ही श्रीमंतांनीं—भांडवलवाल्यांनीं—आज धर्माचं थोतांड माजवणाऱ्या या भोंदू लोकांनीं आम्हां गरिबांना बुजवण्यासाठी नि फसविण्यासाठी जो काल्पनिक परमेश्वर निर्माण करून ठेवला आहे तो परमेश्वर ! असल्या बागुलबुवाला भिण्याअितके आजचे गरीब मूर्ख आणि अज्ञान राहिले नाहीत ! मिठाच्या शपथा आम्हांला देतां ! काँग्रेसशी बेअिमानी करणाऱ्या तुमच्यासारख्या राष्ट्रद्रोही आणि देशद्रोही अुमेदवारांच्या मिठाशी निमकहरामी करणं यांतच खरा राष्ट्रधर्म आहे ! लक्षांत ठेवा—गरिबांचं पोट विकत घेतां येतं; पण अंतःकरण विकत घेतां येत नाही ! आमच्या पोटाची खळगी भरण्यासाठी आम्ही तुमचे पैसे खाल्ले असले तरी आमचीं अंतःकरणां आम्ही काँग्रेसला केव्हांच देऊन टाकलीं आहेत— बोला काँग्रेस की जय !

[सारे काँग्रेसचा जयजयकार करीत चालते होतात !

गोवर्धन : आजपर्यंत पाय चाटणारीं ही कुत्रीं आतां बेघडक नरडीचा चावा घेऊं लागलीं ! असली हलकट हेटाळणी सहन करून आतां जगायचं ! यापुढं पदोपदीं होणाऱ्या असल्या अपमानाचे निखारे गिळून आतां आयुष्य कंठायचं ! त्यापेक्षां मेलेलं काय वाईट ! आत्महत्येशिवाय मार्ग नाही दुसरा ! चला, घेऊन चला मला

तुमच्या सोन्यामारुतीकडे म्हणजे सोन्यामारुतीच्या पायरीवर डोकं आपटून प्राण देतो मी—

[जावू लागतो.

भीमाशंकर : (त्याल अडवून) छे, छे, भलतंच काय ?

गोवर्धन : व्हा बाजूला ! प्राण दिल्याखेरीज गत्यंतर नाही मला—

[गिरिजा येते.

गिरिजा : थांबा—कुठं निघालांत ?

भीमाशंकर : आत्महत्या करायला चाललेत हे —

गिरिजा : आत्महत्या करायला ! फिरा मागं ! भ्याड-नादान-दुबळे—

गोवर्धन : नवऱ्याला विरोध करून आपल्या पातिव्रत्याचा झेंडा जगभर फडकवलास - आपल्या पतिप्रेमाचा झंगोरा त्रिखंडभर पिटवलास—फिरून या घरांत पावून टाकायला तुला लाज वाटत नाही ! जा— यापुढं काँग्रेस हाअुसमध्यें जाऊन बिन्हाड कर, नाही तर शेगावच्या आश्रमांत जावून संसार थाट ! जिवंतपर्णी मरणाच्या यातना मला भोगायला लावल्यास आणि आतां मरणाच्या वाटेवर अपशकुन करायला पुन्हां आलीस !

गिरिजा : मरणाच्या वाटेवर ! काय झालं मरायला तुम्हांला ! तुमच्या म्युनिसिपालिटीच्या व्यसनामुळं आज बारा वर्षे मी या घरांत नरकयातना सहन करतें आहे—मीं नाही जीव दिला ! निवडणुकींत अपयश आलं म्हणून जीव देतां ! मोठमोठे लोक निवडणुकींत पडतात ! मुंजे पडले—भोपटकर पडले—वालचंद पडले ! त्यांनीं नाही जीव दिला ! (पराभव हें पराक्रमाचं लांछन नसून पराक्रमाला ताळ्यावर आणणारं अंजन आहे) निवडणुकींत यश मिळवण्यासाठीं आजपर्यंत ज्या मार्गांचा आणि साधनांचा तुम्हीं अवलंब केलांत— ते मार्ग आणि तीं साधनं आज कुचकामी ठरलीं ! त्यांचा हा पराभव आहे, तुमचा नाही ! हा तत्त्वाचा पराभव आहे, व्यक्तीचा नाही !

गोवर्धन : तूं मला तत्त्वज्ञान सांगतेस ! कुठल्या तत्त्वाचा पराभव आहे हा !

गिरिजा : हा पैसा—तत्त्वाचा पराभव आहे ! मतदारांचीं पवित्र मतं बाजारभावानं विकत घेवून सार्वजनिक संस्थेत निवडून येणाऱ्या मूर्ख आणि मगरूर श्रीमंतांचा

हा पराभव आहे ! लांचलुचपत, जुलूमजबरदस्ती, भीड-वशिला असल्या बेकायदेशीर मार्गानं लोकशाहीची गंगा गढूळ करणाऱ्या गुंडगिरीचा हा पराभव आहे ! सार्वजनिक निवडणुकी अेकेका व्यक्तीनं लढवणाऱ्या तत्वाचा हा पराभव आहे !

गोवर्धन : आज बारा वर्षे मी अेकट्यानं निवडणुकी लढवल्या आणि यश मिळवलं ! - आजपर्यंत माझा कधी पराभव झाला नाही तो ! माझ्या सान्या मतदारांनीं - मित्रांनीं-नातेवाअिकांनीं—प्रत्यक्ष तूं या वेळीं मला फसवलंस म्हणून माझा पराभव झाला ! सारं जग माझ्यावर अुलटलं म्हणून मला हें अपयश आलं !

गिरिजा : निव्वळ भ्रम आहे तुमचा ! कुणी तुम्हांला फसवलं नाही ! तुम्हीं स्वतःला फसवलंत म्हणून तुमचा पराजय झाला ! काळाची चिन्हं तुम्ही ओळखलीं नाहींत ! राजकारणाचं वारं कोणत्या दिशेनं आज वाहत आहे अिकडे तुम्हीं दुर्लक्ष केलंत ! आज राष्ट्रांत कॉंग्रेसचं सामर्थ्य केवढं आहे—बहुजनसमाजाचीं अंतःकरणं कुणाच्या बाजूचीं आहेत या गोष्टीकडे तुम्हीं जाणूनबुजून डोळेझांक केलींत आणि निवडणुकीला अुभे राहिलां ! तुम्ही निवडून यावं अशी कुणाची अंतःकरणापासून अिच्छा होती ? आजपर्यंतच्या म्युनिसिपालिटीच्या बेजबाबदार अंदाधुंदीला सारी जनता विटून गेली होती ! अेक-अेक माणूस तुमच्या बाजूचा नव्हता ! तुमच्या घरादाराची होळी करून त्यावर स्वतःची पोळी भाजून घेण्यासाठी तुमच्याभोवतीं अेवढे तोंडपुजे—खुषमस्करे जमले होते । तो डाकू संपादक, तो गळेपट्टू पितांबर, हा दोंगी बगळा किंवा तो अुडाणटपू टोळ, यांची अिच्छा तुम्ही निवडून यावं अशी होती असं तुम्हांला वाटतं काय ? भ्रम आहे तुमचा ! तुम्हीं आपली फसवणूक करून नाश करून घेतलांत ! त्याचं खापर दुसऱ्याच्या डोक्यावर कशाला फोडतां !

गोवर्धन : अितके डांबीस लोक आजपर्यंत मला कधीं निवडणुकींत भेटले नाहीत ! लुचे लोक काय मी ओळखत नाहीं ? निवडणुकी म्हटल्या कीं त्यांत लबाड, भामटे, ठक, पैसेखाऊ असल्या लोकांचं लटांबर टेवलेलंच ! पण यंदाच्या निवडणुकींत सान्या अर्केट अरसालांची परिषद भरली होती कीं काय कुणास ठाअूक !

गिरिजा : जोपर्यंत निवडणुका व्यक्तिनिष्ठ असून पैशाच्या जोरावर लढवल्या जात आहेत तोपर्यंत लबाड आणि स्वार्थसाधु भामट्यांची त्या ठिकाणीं पोळी

पिकणारच ! म्हणूनच निवडणुकीला व्यसनाचं स्वरूप आलं आहे ! दारूबाजी, शर्यती, जुगार, सड्डे यांहीपेक्षां भयंकर असं हें निवडणुकीचं व्यसन आहे ! आयुष्याचा, घरादाराचा, संसाराचा, समाजाचा सत्यानाश करणारं असं हें आजच्या लोकशाहीच्या युगांतलं राक्षसी व्यसन आहे ! या व्यसनपार्यां आजपर्यंत मोठमोठ्या विद्वानांनी, श्रीमंतांनी, कर्तबगार लोकांनी आपापल्या आयुष्याची धूळघाण करून घेतली आहे—तुमचीहि आज तीच गत झाली आहे ! निवडणुका पक्षनिष्ठ झाल्या तरच या व्यसनाचा नायनाट होणार आहे ! म्हणून म्हणतें, की हा तुमचा पराभव नाही ! हा व्यक्तिनिष्ठ निवडणुकीचा पराभव आहे—आणि पक्षनिष्ठ निवडणुकीचा विजय आहे !—

भीमाशंकर : म्हणूनच आम्हीं सोन्यामारुती पक्ष स्थापन केला !

गिरिजा : बस करा तुमचा सोन्यामारुती पक्ष ! नदीवर जाऊन या पक्षाचं श्राद्ध करा जा ! चार शेठजी आणि पांच भटजी ऐकून होऊन राजकारणाच्या गप्पा मारू लागले म्हणजे त्याला पक्ष म्हणत नाहीत ! बहुजन समाजाच्या अंतःकरणावर जो स्थापन झाला आहे त्यालाच पक्ष म्हणतात ! असा देशांत ऐकच बलाढ्य पक्ष म्हणजे—काँग्रेस ! त्या काँग्रेसचा हा विजय आहे !

गोवर्धन : आज तूं माझे डोळे खुडलेस, आणि मला नवीन प्रकाश दाखवलास ! तुझी ही तेजस्वी वाणी ऐकून मी अगदी थक्क झालों ! कुठून मिळवलंस तूं हें सारं शहाणपण ?

गिरिजा : हें शहाणपण मी मिळवलं नाही— हें शहाणपण मला मिळालं— माझ्याकडे चालत आलं ! आज घोघर प्रत्येक स्त्रीच्या तोंडून तुम्हांला हेंच शहाणपण ऐकू येतील ! तुम्हांला घमेंड आहे, की बायकांना लिहावाचायला शिकवलं, की त्या प्रेमपत्रं लिहितील ! भ्रम आहे तुमचा ! आजच्या अर्धवट शिकलेल्या आमच्यासारख्या अडाणी बायका प्रेमपत्रं लिहित नाहीत—वर्तमानपत्रं वाचतात ! म्हणून त्यांना हें सारं कळतं ! महात्मा गांधींनी राजकारण हें अितकं सोपं करून ठेवलेलं आहे, की जुन्या पिढींतल्या मुरलेल्या मुत्सद्दथापेक्षां आज-कालच्या बायकांना जास्ती राजकारण कळतं ! हाच खरा काँग्रेसचा विजय आहे !

[' काँग्रेस की जय ! ' ' काँग्रेसचा जयजयकार ! ' अशा आंतून गर्जना. प्रमोद, नंदू आणि अितर काँग्रेसचे कार्यकर्ते प्रवेश करतात. त्यांच्या मागून पितांबर आणि पिलोबा येतात.

हा पराभव आहे ! लांचलुचपत, जुलूमजबरदस्ती, भीड-वशिला असल्या बेकायदे-शीर मार्गानं लोकशाहीची गंगा गढूळ करणाऱ्या गुंडगिरीचा हा पराभव आहे ! सार्वजनिक निवडणुकी अेकेका व्यक्तीनं लढवणाऱ्या तत्वाचा हा पराभव आहे !

गोवर्धन : आज बारा वर्षे मी अेकट्यानं निवडणुकी लढवल्या आणि यश मिळवलं ! - आजपर्यंत माझा कधी पराभव झाला नाही तो ! माझ्या सान्या मतदारांनीं - मित्रांनीं-नातेवाअिकांनीं!-प्रत्यक्ष तूं या वेळीं मला फसवलंस म्हणून माझा पराभव झाला ! सारं जग माझ्यावर अुलटलं म्हणून मला हें अपयश आलं !

गिरिजा : निव्वळ भ्रम आहे तुमचा ! कुणी तुम्हांला फसवलं नाही ! तुम्ही स्वतःला फसवलंत म्हणून तुमचा पराजय झाला ! काळाची चिन्हं तुम्ही ओळखलीं नाहीत ! राजकारणाचं वारं कोणत्या दिशेनं आज वाहत आहे अकडे तुम्ही दुर्लक्ष केलंत ! आज राष्ट्रांत काँग्रेसचं सामर्थ्य केवढं आहे-बहुजनसमाजाचीं अंतःकरणं कुणाच्या बाजूनीं आहेत या गोष्टीकडे तुम्ही जाणूनबुजून डोळेझांक केलींत आणि निवडणुकीला अुभे राहिलां ! तुम्ही निवडून यावं अशी कुणाची अंतःकरणापासून अिच्छा होती ? आजपर्यंतच्या म्युनिसिपालिटीच्या बेजबाबदार अंदाधुंदीला सारी जनता विडून गेली होती ! अेक-अेक माणूस तुमच्या बाजूचा नव्हता ! तुमच्या घरादाराची होळी करून त्यावर स्वतःची पोळी भाजून घेण्या-साठी तुमच्याभोवतीं अेवढे तोंडपुजे-खुषमस्करे जमले होते । तो डाकू संपादक, तो गळेपडू पितांबर, हा ढोंगी बगळा किंवा तो अुडाणटपू टोळ, यांची अिच्छा तुम्ही निवडून यावं अशी होती असं तुम्हांला वाटतं काय ? भ्रम आहे तुमचा ! तुम्ही आपली फसवणूक करून नाश करून घेतलांत ! त्याचं खापर दुसऱ्याच्या डोक्यावर कशाला फोडतां ?

गोवर्धन : अितके डांबीस लोक आजपर्यंत मला कधीं निवडणुकींत भेटले नाहीत ! लुच्चे लोक काय मी ओळखत नाहीं ? निवडणुकी म्हटल्या कीं त्यांत लबाड, भामटे, ठक, पैसेखाऊ असल्या लोकांचं लटांबर टेवलेलंच ! पण यंदाच्या निवडणुकींत सान्या अर्कट अिरसालांची परिषद भरली होती कीं काय कुणास ठाअूक !

गिरिजा : जोपर्यंत निवडणुका व्यक्तिनिष्ठ असून पैशाच्या जोरावर लढवल्या जात आहेत तोपर्यंत लबाड आणि स्वार्थसाधु भामट्यांची त्या ठिकाणीं पोळी

पिकणारच ! म्हणूनच निवडणुकीला व्यसनाचं स्वरूप आलं आहे ! दारूबाजी, शर्यती, जुगार, सट्टे यांहीपेक्षां भयंकर असं हें निवडणुकीचं व्यसन आहे ! आयुष्याचा, घरादाराचा, संसाराचा, समाजाचा सत्यानाश करणारं असं हें आजच्या लोकशाहीच्या युगांतलं राक्षसी व्यसन आहे ! या व्यसनपार्यां आजपर्यंत मोठमोठ्या विद्वानांनी, श्रीमंतांनी, कर्तबगार लोकांनी आपापल्या आयुष्याची धूळघाण करून घेतली आहे—तुमचीहि आज तीच गत झाली आहे ! निवडणुका पक्षनिष्ठ झाल्या तरच या व्यसनाचा नायनाट होणार आहे ! म्हणून म्हणतें, की हा तुमचा पराभव नाही ! हा व्यक्तिनिष्ठ निवडणुकीचा पराभव आहे—आणि पक्षनिष्ठ निवडणुकीचा विजय आहे !—

भीमाशंकर : म्हणूनच आम्हीं सोन्यामारुती पक्ष स्थापन केला !

गिरिजा : बस करा तुमचा सोन्यामारुती पक्ष ! नदीवर जाऊन या पक्षाचं श्राद्ध करा जा ! चार शेठजी आणि पांच भटजी अेकत्र होऊन राजकारणाच्या गप्पा मारू लागले म्हणजे त्याला पक्ष म्हणत नाहीत ! बहुजन समाजाच्या अंतःकरणावर जो स्थापन झाला आहे त्यालाच पक्ष म्हणतात ! असा देशांत अेकच बलाढ्य पक्ष म्हणजे—काँग्रेस ! त्या काँग्रेसचा हा विजय आहे !

गोवर्धन : आज तूं माझे डोळे अुघडलेस, आणि मला नवीन प्रकाश दाखवलास ! तुझी ही तेजस्वी वाणी अैकून मी अगदी थक झालों ! कुठून मिळवलंस तूं हें सारं शहाणपण ?

गिरिजा : हें शहाणपण मी मिळवलं नाही—हें शहाणपण मला मिळालं—माझ्याकडे चालत आलं ! आज घोघर प्रत्येक स्त्रीच्या तोंडून तुम्हांला हेंच शहाणपण अैकू येतील ! तुम्हांला घमेंड आहे, कीं बायकांना लिहावाचायला शिकवलं, कीं त्या प्रेमपत्रं लिहितील ! भ्रम आहे तुमचा ! आजच्या अर्धवट शिकलेल्या आमच्यासारख्या अडाणी बायका प्रेमपत्रं लिहीत नाहीत—वर्तमानपत्रं वाचतात ! म्हणून त्यांना हें सारं कळतं ! महात्मा गांधींनी राजकारण हें अितकं सोपं करून ठेवलेलं आहे, कीं जुन्या पिढींतल्या मुरलेल्या मुत्सद्दथापेक्षां आज-कालच्या बायकांना जास्ती राजकारण कळतं ! हाच खरा काँग्रेसचा विजय आहे !

[' काँग्रेस की जय ! ' ' काँग्रेसचा जयजयकार ! ' अशा आंतून गर्जना. प्रमोद, नंदू आणि अितर काँग्रेसचे कार्यकर्ते प्रवेश करतात. त्यांच्या मागून पितांबर आणि पिलोबा येतात.

गोवर्धन : या— या — प्रमोद, तुम्हांला मला कडकडून भेदूँ घा— !

[प्रमोद त्यांच्या पायां पडतो.

प्रमोद : मी निवडून आलों ही आपली कृपा आहे. हा आपला आशीर्वाद आहे—

गोवर्धन : तुमचं आमचं वैर संपलं ! मरणानं द्वेषाला जशी मूठमाती मिळते तशी निवडणुकीच्या निकालानंतर मत्सरालाहि मिळायला पाहिजे ! तुमचा विजय हा काँग्रेसच्या तत्त्वाचा विजय आहे, हें हिंनं मला पटवलं ! माझ्या पराभवाची आतां मला मुळींच लाज वाटत नाही ! आजपर्यंत म्युनिसिपालिटींत जाऊन लोकांकडून जेवढे पैसे मिलविले तेवढे या निवडणुकींत जनताजनार्दनाच्या पायीं अर्पण करून मी आतां शुद्ध झालों आहे ! हा देखील काँग्रेसचाच जय आहे !

[सारे ' काँग्रेस की जय ! ' ओरडतात

नंदू : काँग्रेसचं नांव घेऊं नका ! बाबा मारतील !

गोवर्धन : नाही बरं—मी आतां मारणार नाही ! खुशाल बोल ! काँग्रेस की जय ! बोल, भिडूँ नकोस !

नंदू : किती चांगले आहांत तुम्ही आतां ! काँग्रेस की जय ! काँग्रेस की जय !

[नंदू गोवर्धनच्या गळ्याला मिठी मारतो, तोंच घरमालक, भोपळे, टेकणे हार घेऊन प्रवेश करतात.

मालक : कुठं आहेत दाजीसाहेब ? तुम्ही राजीनामा दिलांत ! आम्हांला कळलं तसें आम्ही घांवत आलों. छान केलंत ! आम्ही पहिल्यापासून सांगत होतो, कीं तुम्ही काँग्रेसला विरोध करूं नका ! काँग्रेस म्हणजे काय गोष्ट आहे महाराज ! (प्रमोदच्या गळ्यांत हार घालतो.) आमचीं सारीं मतं आम्हीं काँग्रेसला म्हणजे तुम्हांला दिलीं, ठाडूक आहे !

पिलोबा : त्या मिठाचं काय करायचं ! हजार रुपयांचं मीठ शिळक आहे !

गिरिजा : असं का ! मग असं करा—हें हजार रुपयांचं मीठ तुम्हीच घ्या आणि अेक मिठाचं दुकान उघडा !

[भाभी टोळ नि ताअी पोळ प्रवेश करितात.

भाभी टोळ : अरेच्या ! दुपारचं पोलिंग सुरू झालं तिकडे—अन् तुम्ही अिथं काय करतां !

गोवर्धन : निवडणूक संपली अन् आतां तुम्ही आलांत होय ?

भाभी टोळ : निवडणूक संपली अितऱ्यांत ! आणि मोटारींत आम्ही मतदार भरून आणलेंत ते !

गोवर्धन : त्यांना आतां घरीं सुखरूप पोहोचवा ! जा—

भीमाशंकर : सकाळीं सहा वाजतां मोटारी घेऊन तुम्ही दोघे गेलांत ते आतां अुगवलांत होय !

भाभी टोळ : मग काय तर ! अेक मतदार बनेश्वराला गेला होता ! त्याला पकडण्यासाठीं आम्ही सारे—

पितांबर : सारे म्हणजे—

भाभी टोळ : सारे म्हणजे—मी, ह्या, सारे स्वयंसेवक, स्वयंसेविका आणि चाळीस मोटारी—

गोवर्धन : अेक मतदार पकडायला अेवढी मंडळी !

भाभी टोळ : मग काय तर ! आमचं काम नेहमीं पक्कं असतं ! अुगाच नाही !

भीमाशंकर : मग आणला कीं नाहीं त्या मतदाराला !

भाभी टोळ : आणला म्हणजे ! सोडतो काय त्याला ! चेष्टा नाही ! आतांच त्याला मंडपांत आणून सोडलं—पण त्या 'हरामखोरानं शेवटीं काँग्रेसलाच मत दिलं !

प्रमोद : जाअूं था—कशाला वाअीट वाटून घेतां !

भाभी टोळ : बरं, पण निवडणुकीचा निकाल काय लागला !

गोवर्धन : हे प्रमोद बिनविरोध निवडून आले ! काँग्रेसचा विजय झाला !

भाभी टोळ : काय म्हणतां ! हे निवडून आले ! काँग्रेसच्युलेशन्स ! आमची 'ही' देखील बिनविरोध निवडून आली !

सारे : तुमची ही ! ही काय भानगड आहे ?

भाभी टोळ : आनंदाची बातमी ! सांगतो, अैका ! बनेश्वराला आम्ही जो मतदार आणायला गेलों तो कांहीं लवकर सांपडेना. वेळ होता बराच. बरोबर फराळाचं सामान होतं—मंडळी होती—मोटारी होत्या—तेव्हां तेवढ्या वेळांत घेतलं लग्न उरकून झालं !

पितांबर : } भले शाबास !

भीमाशंकर : } वा भाभी !

भाभी टोळ : हें पहा प्रमोद, तुम्ही, ही आणि मी, आपण तिघं असल्यावर आतां सारी म्युनिसिपालिटी हदरून सोडूं !

गोवर्धन : तुमचा म्युनिसिपालिटीचा काय संबंध ?

भाभी टोळ : वा ! म्युनिसिपालिटी आतां आमच्या घरांत आली ! आतां म्युनिसिपालिटीशीं आमचा रोज संबंध !

गोवर्धन : प्रमोद, तुम्हांला आमचा आशीर्वाद आहे ! काँग्रेसच्या या राजवटींत स्थानिक स्वराज्याचा विजय होवो आणि खऱ्या लोकशाहीच्या तत्त्वाचा जनतेत प्रसार होवो हीच आमची अिच्छा !

[सारे काँग्रेसचा जयजयकार करतात आणि ' वन्दे मातरम् ' हें पद म्हणतात.

पडदा पडतो.

वन्दे मातरम्

